

ನೂತನ ಸೃಷ್ಟಿ

ಗ್ರಂಥಕರ್ತನ ಪ್ರಸ್ತಾವನೆ

ದೇವರ ಸೇವಕರ ಹೆಚ್ಚಾದ ಕೆಲಸವು ಕತ್ತಲೆಯಲ್ಲಿಯೇ ನಡೆಯುತ್ತದೆ - ಆದರೆ, ಒಂದು ಸುಂದರವಾದ ರತ್ನಗಂಬಳಿಯನ್ನು ನೇಯುವವನು ಸದಾ ಅದರ ಹಿಂದೆ ನಿಂತಿದ್ದು ತನ್ನ ಶ್ರಮದ ಪ್ರತಿಫಲವನ್ನು ಖುದ್ದಾಗಿ ನೋಡಲಾಗದಂತೆ, ಕರ್ತನು ಸೂಕ್ತ ಸಮಯದಲ್ಲಿ “ಒಳ್ಳೆಯದನ್ನೇ ಮಾಡಿರುವೆ” ಎಂದು ಹೇಳುವಾಗ ನಾವು ಸ್ವಲ್ಪವಾಗಿ ಅದರ ಫಲವನ್ನು ಕಂಡುಕೊಳ್ಳುತ್ತೇವೆ. “ ನಾನು ಎಚ್ಚತ್ತಾಗ ನಿನ್ನ ಸ್ವರೂಪ ದರ್ಶನದಿಂದ ತೃಪ್ತನಾಗಿರುವೆನು” (ಕೀರ್ತನೆ ೧೭:೧೫).

ಆದಾಗ್ಯೂ, ದೇವರು ತನ್ನ ಮಹಾ ಕೃಪೆಯಿಂದ ಈ ಸಂಪುಟದ ಪ್ರಭಾವವುಲೋಕದ ವಿವಿಧ ಭಾಗಗಳಲ್ಲಿರುವ ದೇವಜನರ ಮೇಲೆ ಬೀರುವಂತೆ ನಮ್ಮನ್ನು ಪ್ರೋತ್ಸಾಹಿಸಿದ್ದಾನೆ. ಆನೇಕರು ದೇವರ ವಾಕ್ಯದಲ್ಲಿ ವಾಗ್ದಾನಮಾಡಲ್ಪಟ್ಟಿರುವ ಪ್ರತಿಪಾದನೆ, ಪವಿತ್ರತೆ ಮತ್ತು ವಿಮೋಚನೆ ಇವುಗಳನ್ನು ಉತ್ತಮವಾಗಿ ಅರ್ಥಮಾಡಿಕೊಂಡು ಅವುಗಳಿಂದ ದೊರೆಯುವ ಆಶೀರ್ವಾದಗಳನ್ನು ಹೆಚ್ಚಾಗಿ ಗೌರವಿಸುತ್ತಿದ್ದಾರೆಂದು ತಿಳಿದು ನಮಗೆ ಬಹಳ ಸಂತೋಷವೆನಿಸುತ್ತದೆ. ಪತಿಯರಿಗೆ, ಪತ್ನಿಯರಿಗೆ, ತಂದೆತಾಯಂದರಿಗೆ ಮತ್ತು ಮಕ್ಕಳಿಗೆ ಶಾಂತಿ, ನೀತಿವಂತಿಕೆ, ಮತ್ತು ಕೃಪೆಯಲ್ಲಿ ಬೆಳೆಯುವಿಕೆ ಈ ವಿಷಯಗಳಲ್ಲಿ ಆನೇಕರು ನಮಗೆ ತಿಳಿಸಿದ್ದಾರೆ. ಇನ್ನೂ ಆನೇಕರು ನಮಗೆ ಸಭಾ ಹಿರಿಯರ, ಡೀಕನರುಗಳ ಮತ್ತು ಇತರ ಧಾರ್ಮಿಕ ನಾಯಕರುಗಳ ವಿಷಯವಾಗಿ ದೇವರವಾಕ್ಯದಲ್ಲಿನ ಕ್ರಮಾಗತಿಗಳ ಬಗ್ಗೆ, ಅವರ ಕರ್ತವ್ಯಗಳು, ಹಂಗುಗಳು ಮತ್ತು ಸವಲತ್ತುಗಳು ಇವುಗಳ ಬಗ್ಗೆ ದೊರೆತ ಹೆಚ್ಚಿನ ಆಶೀರ್ವಾದ ಮತ್ತು ನೆರವಿನ ಬಗ್ಗೆ ನಮಗೆ ತಿಳಿಸಿದ್ದಾರೆ. ಒಳ್ಳೆಯ ಕಾರ್ಯಗಳು ದೇವರ ಮಾರ್ಗದರ್ಶನದಲ್ಲಿ ಕರ್ತನ ಸ್ನೇಹಕ್ಕಾಗಿ ಮತ್ತು ಆತನ ಜನರ ಅನುಕೂಲ ಹಾಗೂ ಜ್ಞಾನ ವೃದ್ಧಿಗಾಗಿ ಉತ್ತಮ ರೀತಿಯಲ್ಲಿ ಸಾಗುತ್ತಿರುವುದಕ್ಕಾಗಿ ನಾವು ಈ ಸಂಗತಿಗಳ ಬಗ್ಗೆ ಬಹಳ ಉಲ್ಲಾಸಗೊಳ್ಳುತ್ತೇವೆ.

ಈ ಸಂಪುಟವನ್ನು ಬರೆದಾಗಿನಿಂದ ದೇವರ ಮಹಾ ಒಡಂಬಡಿಕೆಗಳ ಮೇಲೆ ಪ್ರಕಾಶವು ಇನ್ನೂ ಸ್ಪಷ್ಟವಾಗಿ ಬೆಳಗುತ್ತಿರುವ ಬಗ್ಗೆ ನಾವು ನಿಮ್ಮ ಗಮನವನ್ನು ಸೆಳೆಯ ಬಯಸುತ್ತೇವೆ. ಧರ್ಮಶಾಸ್ತ್ರದ ಒಡಂಬಡಿಕೆಯು ‘ನೂತನ ಒಡಂಬಡಿಕೆ’ಯ ಮುನ್ನೂಚನೆಚುಗಿದೆ. ಇದು ಮಹಾ ಮಧ್ಯಸ್ಥಿಕನಾದ ಕ್ರಿಸ್ತನ ದ್ವಿತಿಯಾಗಮನದಲ್ಲಿ ಸ್ಥಿರಪಡಲಿದೆ. ಈ ಕ್ರಿಸ್ತನು ಸಭೆಯ ಶಿರಸ್ಸಾಗಿದ್ದು, ಕ್ರೈಸ್ತ ಸಭೆಯು ಆತನ ದೇಹವಾಗಿದೆ- ಇತನ ಪ್ರತಿರೂಪನಂತಿರುವ ಮೋಶೆಯು ಬರೆಯುವುದೇನೆಂದರೆ - “ದೇವರಾಗಿರುವ ಕರ್ತನು ನನ್ನನ್ನು ಏರ್ಪಡಿಸಿದಂತೆ ನಿಮ್ಮ ಸಹೋದರರಲ್ಲಿ ಮತ್ತೊಬ್ಬ ಪ್ರವಾದಿಯನ್ನು ನಿಮಗೆ ಏರ್ಪಡಿಸಿಕೊಡುವನು” ಎಂಬುದಾಗಿ. ಮೋಶೆಯ ಆ ಮಹಾ ಪ್ರವಾದಿಯ ಕೇವಲ ಒಂದು ನಮೂನೆ ಮಾತ್ರ. ಹಾಗೂ ಮೋಶೆ ಮಧ್ಯಸ್ಥಿಕನಾಗಿ ಪಡೆದ ಧರ್ಮಶಾಸ್ತ್ರ (ಕಟ್ಟಳೆ)ವು ಈ ಯುಗದ ಮಹಾ ಒಡಂಬಡಿಕೆಯ ಕೇವಲ ಒಂದು ನಮೂನೆ ಅಥವಾ ಮುನ್ನೂಚನೆಯಂತಿದೆ.

ಈ ಮಹಾಮಧ್ಯಸ್ಥಿಕನಾದ ಯೇಸುವನ್ನು ದೇವರು ಮೊದಲಾಗಿ ಸತ್ತವರೊಳಗಿಂದ ಎಬ್ಬಿಸಿದನು. ಅಂದಿನಿಂದ ಆತನು ತನ್ನ ದೇಹವಾದ ಕ್ರೈಸ್ತ ಸಭೆಯನ್ನು ನೂತನ ಸೃಷ್ಟಿಯನ್ನಾಗಿ ಎಬ್ಬಿಸುತ್ತಲೇ ಇದ್ದಾನೆ. ಯಾವಾಗ ಕ್ರಿಸ್ತನ ಪರಿಶುದ್ಧ ದೇಹದಲ್ಲಿ ಎಲ್ಲಾ ಸಹೋದರ ಸಹೋದರಿಯರೂ ಒಂದುಗೂಡಿ ಆತನ ಪವಿತ್ರಾತ್ಮನ ಮೂಲಕ ಪವಿತ್ರಗೊಳ್ಳುತ್ತಾರೋ ಹಾಗೂ ತಮ್ಮ ಮರಣದ ಪರ್ಯಂತ ವಿಶ್ವಾಸದಲ್ಲಿ ಯೋಗ್ಯರಾಗಿ ಕಂಡುಬರುತ್ತಾರೋ ಅವರೆಲ್ಲರೂ ಈ ಪ್ರಾಪಂಚಿಕ ಸ್ಥಿತಿಯಿಂದ ದೇವರ ಶಕ್ತಿಯ ಮೇರೆಗೆ ಯಾಜಕನಾದ ಮೆಲ್ಕಿಜೆದೇಕನ ತರಹದ ಕ್ರಿಸ್ತ ಯೇಸುವಿನ ದೇಹದಲ್ಲಿ ಪರಲೋಕಸ್ಥಿತಿ ಹೊಂದಿದವರಾಗಿ ಎತ್ತಲ್ಪಡುವುದು ಪೂರ್ಣಗೊಳ್ಳುವುದು. ನೂತನ

ಒಡಂಬಡಿಕೆಯ ಈ ಮಹಾಯಾಜಕನು ತನ್ನ ಸಿಂಹಾಸನದಲ್ಲಿ ಸಕಲ ದೈವಿಕ ಶಕ್ತಿಗಳೊಡನೆ ಆಸನಾ ರೂಢನಾಗುವನು. ನಂತರದಲ್ಲಿ ದೇವರು ಇಸ್ರಾಯೇಲ್ಯರಿಗೆ “ ಇಗೋ, ಕಾಲವು ಬಂದಾಗ ಇಸ್ರಾಯೇಲ್ಯರ ಮನೆತನದವರೊಂದಿಗೂ, ಯೂದಾಯದ ಮನ್ತನದವರೊಂದಿಗೂ ನೂತನ ಒಡಂಬಡಿಕೆಯೊಂದನ್ನು ಮಾಡಿಕೊಳ್ಳುವೆನು” ಎಂದು ಮಾಡಿದ ವಾಗ್ದಾನದ ಮೇರೆಗೆ ನೂತನ ಒಡಂಬಡಿಕೆಯೊಂದನ್ನು ಮಾಡಿಕೊಳ್ಳಲಾಗುವುದು.

ಪ್ರತಿಸಂಕೇತನಾದ ಈ ಮಧ್ಯಸ್ಥಗಾರನು ಆದಾಮನ ಸಂತಾನದವನಾಗಿ ದೇವರ ನ್ಯಾಯಕ್ಕೆ ಸಂಪೂರ್ಣವಾಗಿ ಮತ್ತು ಸರ್ವಕಾಲಕ್ಕೂ ತಲೆಬೆಲೆ ಕೊಟ್ಟುಮೇಲೆ ನೂತನ ಒಡಂಬಡಿಕೆಯ ಅಡಿಯಲ್ಲಿ ಸಂಪೂರ್ಣವಾದ ನಿಯಂತ್ರಣವನ್ನು ಪಡೆಕೊಳ್ಳುವನು, ಮತ್ತು ಈ ರೀತಿಯಲ್ಲಿ ಆತನು ಸ್ಥಿರಗೊಂಡು ಆಶೀರ್ವಾದದಾಯಕ ಜನರ ಕಾರ್ಯವೆಸಗುತ್ತಾ ಆದಾಮನ ಸಂತತಿಯ ಸ್ವಯಿಚ್ಛೆಯಿಂದೊಡಗೂಡಿದ ಮತ್ತು ಸಂಪೂರ್ಣವಾದ ವಿಧೇಯತೆಯನ್ನು ತೋರಿದವರೆಲ್ಲರನ್ನೂ ಪೂರ್ವಸ್ಥಿತಿಗೆ ತರುತ್ತಾನೆ. ಆಗ ಕರ್ತನೊಂದಿಗೆ ಸಾಮರಸ್ಯ ಹೊಂದಿದವರು ಅಬ್ರಹಾಮನ ಈ ಲೋಕದ ಸಂತಾನದವರೆಂದು ಕಟ್ಟಕಡೆಯವರೆಗೂ ಎಣಿಸಲ್ಪಡುವರು. ಯುಗದ ಸಮಾಪ್ತಿಯಲ್ಲಿ ಯಾರ್ಯಾರೂ ವಿಶ್ವಾಸ ಮತ್ತು ವಿಧೇಯತೆಯನ್ನು ಅಭ್ಯಾಸಮಾಡಿಕೊಂಡವರಾಗಿದ್ದಾರೋ ಅವರೆಲ್ಲರೂ ಕರ್ತನಿಗೆ ಅಬ್ರಹಾಮನ ಸಂತಾನದವರೆಂದು ತಿಳಿದುಬರುವುದು. “ ಆ ಸಂತಾನದವರಾಗುವ ಮೂಲಕ ಈ ಲೋಕದ ಸಂತಾನವು ತಮ್ಮನ್ನೇ ಆಶೀರ್ವಾದ ಪಾತ್ರರನ್ನಾಗಿ ಮಾಡಿಕೊಳ್ಳುವುದು”

ಉದ್ದೇಶಪೂರ್ವಕವಾಗಿ ಅಲ್ಲದೆ ಈ ಯುಗದಲ್ಲಿ ದೇವರ ವ್ಯವಹಾರಕ್ಕಾಗಿ ಉಪಯೋಗಿಸಲ್ಪಟ್ಟ ನೂತನ ಒಡಂಬಡಿಕೆಯ ಹೆಸರು ಈ ಸುವಾರ್ತಾ ಯುಗದಲ್ಲಿಯೂ ಸಭೆಯಲ್ಲಿ ಜಾರಿಯಲ್ಲಿರುವ ಒಡಂಬಡಿಕೆಯಲ್ಲಿ ಉಪಯೋಗಿಸಲ್ಪಡುತ್ತಾ ಇದೆ. ನಮ್ಮ ಈ ಒಡಂಬಡಿಕೆಯು ನಿಜವಾಗಿಯೂ ಒಂದು ಅರ್ಥದಲ್ಲಿ ಹೊಸ ಒಡಂಬಡಿಕೆಯಂತೆ ಕಂಡುಬರುತ್ತದೆ. ಯಾಕೆಂದರೆ, ಇದು ಸೀನಾಯಿ ಪರ್ವತದ ಯಹೂದ್ಯ ಒಡಂಬಡಿಕೆಗಿಂಥಾಃ ಭಿನ್ನವಾಗಿದೆ. ಹೀಗಾದರೂ ಇದು ನೂತನ ಒಡಂಬಡಿಕೆ ಅಲ್ಲ. ಸಭೆಯ ಒಡಂಬಡಿಕೆಯನ್ನು “ ಸಮರ್ಪಣಪೂರ್ವಕವಾದ ಒಡಂಬಡಿಕೆ”ಯೆಂದು ಉಲ್ಲೇಖಿಸಲಾಗಿದೆ. ಇವುಗಳನ್ನು ಮನಸ್ಸಿನಲ್ಲಿಟ್ಟುಕೊಳ್ಳುವುದು ಈ ಸಂಪುಟದ ಓದುಗರಿಗೆ ಉಪಯುಕ್ತವಾಗಿದೆ. ಈ ಎಲ್ಲಾ ಒಡಂಬಡಿಕೆಗಳಿಗೆ ಪರಸ್ಪರ ಸಂಬಂಧವುಂಟು. ಈ ಎಲ್ಲಾ ಒಡಂಬಡಿಕೆಗಳೂ ಅಬ್ರಹಾಮನನ್ನು ಮತ್ತು ದೇವರು ಆತನೊಂದಿಗೆ ಮಾಡಿಕೊಂಡಿರುವ ಒಡಂಬಡಿಕೆಯನ್ನೇ ಸೂಚಿಸುತ್ತವೆ ಮತ್ತು ನಿರೂಪಿಸುತ್ತವೆ. ಸಭೆಯು ಅಬ್ರಹಾಮನ ಆತ್ಮಿಕ ಸಂತಾನಕ್ಕೆ ತಕ್ಕಂತೆ ವಿನ್ಯಾಸಗೊಂಡಿದೆ ಮತ್ತು ಅದು ಆಕಾಶದ ನಕ್ಷತ್ರಗಳಿಗೆ ಹೋಲಿಕೆಯಾಗಿದೆ. ಮಾನವ ಸಂತತಿಯ ಈ ಪ್ರಪಂಚವು ದೇವರ ಸಾಮರಸ್ಯಕ್ಕೆ ಒಳಗಾದಾಗ ಸಮುದ್ರ ತೀರದ ಮರಳಿನೋಪಾದಿಯಲ್ಲಿ ಅಬ್ರಹಾಮನ ಭೂಲೋಕಸಂತಾನವಾಗಿ ಬಿಡುತ್ತದೆ. ಆತ್ಮಿಕ ಸಂತಾನವು ಸ್ವಭಾವಿಕ ಸಂತಾನದ ಆಶೀರ್ವಾದದ ಕಾಲುವೆಯಂತಿದೆ.

ಸಮರ್ಥನೆಯ ವಿಷಯದಲ್ಲಿ ಯಾವ ಬದಲಾವಣೆಯಾದರೂ ಇಲ್ಲ, ಆದರೆ ಇದು ವಿಕಾಸಗೊಂಡಿದೆ ಮತ್ತು ಸ್ಪಷ್ಟೀಕರಣಗೊಂಡಿದೆ. ಈ ಸಂಪುಟವನ್ನು ಇಚ್ಛಿದು ಬರೆಯುತ್ತಿದ್ದರೆ, ಲೇಖಕನು ಭಾಷೆಯಲ್ಲಿ ಸ್ವಲ್ಪಮಟ್ಟಿನ ವತ್ಯಾಸವನ್ನು ಮಾಡಬಹುದಿತ್ತು. ಆದರೆ ಅದು ಅರ್ಥದಲ್ಲಿ ಆಗಲೀ, ಸಮರ್ಪಣೆಯ ಪದವನ್ನು ಅನ್ವಯಿಸುವುದರಲ್ಲಾಗಲೀ ಅಲ್ಲ.

ಜೀವನಕ್ಕೆ ಸಂಬಂಧಿಸಿದ ಸಮರ್ಥನೆಯೇ ಬೇರೆ ಮತ್ತು ಹೆಚ್ಚುಕಡಿಮೆ ಸ್ನೇಹಕ್ಕೆ ಸಂಬಂಧಿಸಿದ ಸಮರ್ಥನೆಯೇ ಬೇರೆ ಎಂಬುದನ್ನು ನಾವೀಗ ಕಂಡುಕೊಳ್ಳುತ್ತೇವೆ. ಉದಾಹರಣೆಗಾಗಿ ಅಬ್ರಹಾಮನು ಮತ್ತು ಪಂಚಾಶತ್ತಮ ಪೂರ್ವದ ವಿಶ್ವಾಸಿಗಳು ದೇವರೊಂದಿಗೆ ಸ್ನೇಹಕ್ಕೆ ಮತ್ತು ಆತನೊಂದಿಗೆ ಪ್ರಾರ್ಥನೆಯ ಮೂಲಕ ಸಂಪರ್ಕಹೊಂದಿಕೊಳ್ಳುವುದು ಇತ್ಯಾದಿಗಳಿಗಾಗಿ ಸಮರ್ಥರಾಗಿದ್ದರು. ಆದರೆ, ಪಾಪನಿವೃತ್ತಿಯ ರಕ್ತಧಾರೆಯಾಗುವವರೆಗೂ, ಮತ್ತು ಅದು ತಂದೆ ದೇವರಿಗೆ ಅರ್ಪಿತವಾಗಿ ಆತನಿಂದ ಆಂಗೀಕರಿಸಲ್ಪಡುವವರೆಗೂ

ಅವರಿಗೆ ಸಂಪೂರ್ಣವಾದ ಸಮರ್ಥನೆ ದೊರೆತು ಬರಲಿಲ್ಲ. ಅದೇ ರೀತಿಯಲ್ಲಿ ಇಚ್ಛೆ ದೇವರನ್ನು ಸಮೀಪಿಸುವ ಪಾಪಿಯು ಸಮರ್ಥನೆಯ ಹಾದಿಯಲ್ಲಿದ್ದಾನೆ - ಆತನು ಪಾಪದ ಕಡೆ ಮುಖ ಮಾಡುವದಕ್ಕಿಂತ ಹೆಚ್ಚಾದ ಕೃಪೆಯನ್ನು ಹೊಂದುವವನಾಗಿದ್ದಾನೆ.

ನಾವೊಮ್ಮೆ ಇಂಥಾ ಪರಿಸ್ಥಿತಿಯಲ್ಲಿರುವ ಪಾಪಿಯೊಬ್ಬನ ಬಗ್ಗೆ ಮಾತನಾಡಿದೆವು. ಯಾಕೆಂದರೆ, ಆತನು ಕ್ರಿಸ್ತನನ್ನು ತನ್ನ ಉದ್ಧಾರಕನನ್ನಾಗಿ ನಂಬಿದ್ದನು ಮತ್ತು ತನ್ನನ್ನೇ ಆತನಿಗೆ ಸಂಪೂರ್ಣವಾಗಿ ಸಮರ್ಪಿಸಿಕೊಳ್ಳಲು ಮುಂದಾದನು. ಆ ಪಾಪಿಯ ಮನೋವೃತ್ತಿಯು ಪುರಾತನಕಾಲದ ಯೋಗ್ಯರಂತೆ ಇರುವುದನ್ನು ನಾವು ಕಾಣುತ್ತೇವೆ. ಇದನ್ನು 'ಪ್ರಾಯೋಗಿಕ ಸಮರ್ಥನೆ'ಯ ಒಂದು ರೀತಿಯೆಂದು ಹೇಳಬಹುದು. ಆ ಪಾಪಿಯು ತನ್ನನ್ನು ಸಂಪೂರ್ಣವಾಗಿ ನಮ್ಮ ಮಹಾಚಾರ್ಯನಾದ ಯೇಸುಕ್ರಿಸ್ತನಿಗೆ ಸಮರ್ಪಿಸಿಕೊಂಡರೂ ಆತನನ್ನು ತಂದೆ ದೇವರ ಹೆಸರಿನಲ್ಲಿ ಅಂಗೀಕರಿಸಿಕೊಳ್ಳುವ ತನಕ ಅದು ಸಂಪೂರ್ಣವಾದ ಮತ್ತು ಪರಿಪೂರ್ಣವಾದ ಸಮರ್ಥನಾ ಮಟ್ಟವನ್ನು ತಲಪುವುದಿಲ್ಲ. ನಂತರ, ಕ್ರಿಸ್ತನ ಮಹಾತ್ಮ್ಯದ ಉದ್ದೇಶಿತ ಅರ್ಹತೆಯ ಮರೆಯಲ್ಲಿ ಆ ಪಾಪಿಯು ಕ್ರಿಸ್ತನ ನಿಲುವಿಗೆ ಧರಿಸಿದವನಾಗಿ ಪವಿತಾತ್ಮನಿಂದ ಪುನಃ ಉತ್ಪತ್ತಿಗೊಂಡವನಾಗಿ ತಂದೆದೇವರಿಂದ ಅಂಗೀಕೃತನಾಗುತ್ತಾನೆ.

ಕ್ರಿಸ್ತನನ್ನು ಖುದ್ದಾಗಿ ಆಲಿಸಿದ ಮತ್ತು ಪಾಶ್ಚಾತ್ಯವಾಗಿ ಆತನಲ್ಲಿ ವಿಶ್ವಾಸವಿರಿಸಿದ ಜನಸಮೂಹವು ಅಧ್ಯಷ್ಟಶಾಲಿಗಳೆಂದೆಣಿಸಿದರೂ ಅವರು ಆತನೊಡನೆ ನಿಂತದ್ದು ಪೂರ್ಣ ಸಮರ್ಥನೆ ಎಂದು ಎನಿಸಿ ಕೊಳ್ಳಲಾರದು. ಯಾಕೆಂದರೆ, ಅವರು ಕ್ರಿಸ್ತನ ಹೆಜ್ಜೆಜಾಡನ್ನು ಅನುಸರಿಸಿದ ಆತನ ಶಿಷ್ಯರ ಒಡಂಬಡಿಕೆಗೆ ಬದ್ಧರಾಗದ ಹೊರತು ಅವರನ್ನು ಪೂರ್ಣ ಸಮರ್ಥರೆಂದು ಒಪ್ಪಿಕೊಳ್ಳಲು ಆತನು ನಿರಾಕರಿಸುತ್ತಾನೆ. ಇದಕ್ಕೆ ಕಾರಣವೇನೆಂದರೆ, ಸಮರ್ಥನೆಯೆಂಬುದು ಪ್ರತಿಯೊಬ್ಬರಿಗೆ ಒಂದು ಸಲ ಮಾತ್ರ ಬರುವುದಾಗಿದೆ. ಆದರೆ, ಆತನು ಆ ಸಮರ್ಥನೆಯನ್ನು ದುರುಪಯೋಗ ಪಡಿಸಿಕೊಂಡು, ನಿತ್ಯಜೀವವನ್ನು ಪಡೆಕೊಳ್ಳದೇ ಹೋದಲ್ಲಿ, ಆತನು ಸಮರ್ಥನೆ ಹೊಂದದೇ ಇದ್ದದಕ್ಕಿಂತಲೂ ಇನ್ನೂ ಹೆಚ್ಚಿನ ಧಾರುಣ ಸ್ಥಿತಿಯನ್ನು ತಲಪುತ್ತಾನೆ. ಇಂದಿನ ಸಮಯದಲ್ಲಿ ಸಮರ್ಥನೆ ಹೊಂದದೇ ಆತ್ಮನಿಂದ ಹುಟ್ಟಿದೇ ಹೋದಲ್ಲಿ ಆತನು ಕ್ರಿಸ್ತನ ಸಭೆಗೆ ಸೇರಿದವನಲ್ಲ. ಆದರೆ ಕ್ರಿಸ್ತನ ತ್ಯಾಗದಲ್ಲಿ ಮತ್ತು ಆತನ ರಾಜ್ಯವು ಮಾನವ ಕುಲದ ಪ್ರತಿಯೊಬ್ಬನಿಗೂ - ಸಭೆಯನ್ನು ಒತ್ತಟ್ಟಿಟ್ಟು - ನೀಡುವ ಸಮರ್ಥನೆಯಲ್ಲಿ ಆತನು ಸಹಾ ಪಾಲುಗಾರನಾಗುತ್ತಾನೆ. ಸಭೆಯು ದೇವರನ್ನು, ಆತನ ಮಹಿಮೆ, ಗೌರವ, ನಿತ್ಯತೆ ಮತ್ತು ದೈವಿಕ ಸ್ವಭಾವಗಳನ್ನು ಪ್ರೀತಿಸುವವರಿಗಾಗಿ ಇನ್ನೂ ಮುಕ್ತವಾದುದನ್ನು ಹಾದಿರಿಸಿದೆ.

ಅನೇಕರಿಗೆ ಸಮರ್ಥನೆಯ ವಿಷಯದ ಬಗ್ಗೆ ಈ ಅಪ್ಪಟವಾದ ವಿಶೇಷ ಲಕ್ಷಣಗಳನ್ನು ತಿಳಿಸಿ ಹೇಳುವುದು ಸಮಯೋಚಿತವೆಂದು ನಮಗೆ ಕಂಡುಬರದಿದ್ದರೂ, ದೇವರ ಯೋಜನೆಗಳ ಬಗ್ಗೆ ಇಂಥಾ ಸ್ಪಷ್ಟವಾದ ಮೆಚ್ಚಿಗೆಯನ್ನು ಪಡೆದವರಾಗಿ ನಾವು ಇದನ್ನು ನೀತಿಗಾಗಿ ಹಸಿದ ಮತ್ತು ಬಾಯಾರಿಕೆ ಇರುವ ಎಲ್ಲರಿಗೂ - ಎಲ್ಲೆಡೆ ಇರುವ ಸತ್ಯವೇದ ವಿದ್ಯಾರ್ಥಿಗಳಿಗೂ ಹಂಚಲು ಸಂತೋಷಿಸುತ್ತೇವೆ.

ಕರ್ತನು ಆತನ ಒಳ್ಳೆಯ ಜನರಿಗಾಗಿ ಈ ಸಂಪುಟವನ್ನು ಆಶೀರ್ವದಿಸುವುದನ್ನು ಮುಂದುವರಿಸಲಿ ಎಂಬುದು ಈ ಲೇಖಕನ ಪ್ರಾರ್ಥನೆಚ್ಚುಗಿದೆ.

ಬ್ರೂಕ್ಲಿನ್. ಎನ್. ವೈ

೦೧ ಅಕ್ಟೋಬರ್ ೧೯೧೬

ಚಾರ್ಲ್ಸ್ ಟಿ ರಸ್ಸೆಲ್

ಅಧ್ಯಯನ - ೧

“ ಆದಿಯಲ್ಲಿ ”

ವಿವಿಧ ಆರಂಭಗಳು - ಪ್ರಪಂಚವು ಹೇಗಿದ್ದಿತು ? - ಅದನ್ನು ಕ್ರಮಪಡಿಸುವ ಕ್ರಿಯಾತ್ಮಕ ವಾರ - ಯುಗಾರಂಭದ ವಿಸ್ತಾರ - ವಿಜ್ಞಾನಿಗಳ ಅಸಮರ್ಥನೀಚು ಊಹಾಪೋಹಗಳಿಗೆ ಪ್ರೋ|| ಡಾನಾರವರ ಅಂಗೀಕಾರ - ನಾನಾ ವರ್ಗಗಳ ಮುಂದುವರಿಕೆಯು ವಿಕಾಸವಾದವನ್ನು ನಿರಾಕರಿಸುತ್ತದೆ - ಶ್ರೀ ಡಾರ್ವಿನ್ ರವರ ಪಾರಿವಾಳಗಳು - ವಿಶ್ವೋತ್ತತ್ತಿಯ ವಿಚಾರ ಸರಣಿ - ಪ್ರೊಫೆಸರ್ ಗಲಾದ ಸಿಲ್ಲಿಮನ್ ಮತ್ತು ಡಾನಾ ಇವರ ನಿಷ್ಪಾವಂತ ಸಾಕ್ಷ್ಯಗಳು - ಮೊಟ್ಟಮೊದಲ ಕ್ರಿಯಾತ್ಮಕ ಯುಗಾರಂಭದ ದಿನ- ಎರಡನೆಯದು - ಮೂರನೆಯದು - ನಾಲ್ಕನೆಯದು - ಐದನೆಯದು - ಆರನೆಯದು - ಏಳನೆಯ ಯುಗಾರಂಭದ ದಿನ ಅರುಣೋದಯದಲ್ಲಿ ಸೃಷ್ಟಿಸಲ್ಪಟ್ಟ ಮಾನವ ಈ ಭೂಲೋಕದ ಒಡೆಯ - Sir J.W. Dawson L L D. F.R.S. ರವರ Meeting places of Geology and History ಇದರ ಸಾರಾಂಶ- ಸೃಷ್ಟಿವಾರದ ಏಳನೆಯ ಯುಗಾರಂಭದ ದಿನ - ಅದ್ರ ವಿಸ್ತಾರ - ಅದ್ರ ವಿಶ್ರಾಂತಿ - ಸಂಭ್ರಮದ ಜ್ಯುಬಿಲಿ, ಅದರ ಅಚಿತ್ಯದಲ್ಲಿ ಸಲ್ಲಬೇಕಾದ ಲೌಕಿಕ ಸಂಗತಿಗಳು.

ಯೆಹೋವನ ಕಾರ್ಯಕರ್ತರುಗಳು ಅನೇಕ, ಅತನ ಸೃಷ್ಟಿಯ ಒಂದಲ್ಲಾ ಮತ್ತೊಂದು ವೈಶಿಷ್ಟ್ಯದ ಬಗ್ಗೆ ಸಂಬಂಧವಿರಿಸಿಕೊಂಡ ಕಾರ್ಯಸ್ಥಾನಗಳು ಅನೇಕ ; ಆದರೆ ಅದರ ಹಿಂದಿರುವುದೆಲ್ಲಾ ಆತನೇ ಸೃಷ್ಟಿಸಿದ ಸ್ವಂತಃ ಕ್ರಿಯಾತ್ಮಕ ಬುದ್ಧಿವಂತಿಕೆ ಮತ್ತು ಶಕ್ತಿ. ಆತನೊಬ್ಬನೇ ಸೃಷ್ಟಿಕರ್ತ, ಆತನ ಎಲ್ಲಾ ಕಾರ್ಯಗಳೂ ಸಮರ್ಪಕವಾಗಿವೆ ಎಂಬುದಾಗಿ ದೇವರ ವಾಕ್ಯಗಳು ಧೃಢಪಡಿಸುತ್ತವೆ. ಆತನು ಕೆಟ್ಟ ದೂತರುಗಳಿಗೆ ಮತ್ತು ಕೆಟ್ಟ ಮನುಷ್ಯರಿಗೆ ಆತನ ಸಮರ್ಪಕವಾದ ಕಾರ್ಯಗಳನ್ನು ದುರುಪಯೋಗ ಪಡಿಸಿಕೊಳ್ಳಲು ಅನುಮತಿಸಬಹುದು ; ಆದರೆ ಕೆಡುಕನು ದೀರ್ಘಕಾಲ ಭಂಗಪಡಿಸಲು ಮತ್ತು ಹಾಳುಮಾಡಲು ಆತನು ಬಿಡುವವನಲ್ಲ ; ಮತ್ತು ಅಂತ್ಯತಃ ಆತನು ಕೆಡುಕನ್ನು ನಿಗ್ರಹಿಸಿ ಅದನ್ನು ನಾಶಪಡಿಸುವಾಗ ಆತನು ಅದಕ್ಕೆ ಕೇವಲ ಪರೀಕ್ಷಾರ್ಥವಾಗಿ, ಶುದ್ಧೀಕರಿಸಲು ಮತ್ತು ಮೆರಗಿಸಲೋಸುಗವೇ ಅಲ್ಪಸಮಯದ ಮಟ್ಟಿಗೆ ಮಾತ್ರ ಅವಕಾಶ ಕೊಟ್ಟಿದ್ದನೆಂದು ನಾವು ಗ್ರಹಿಸಿಕೊಳ್ಳುತ್ತೇವೆ. ಈ ಮೂಲಕ ಆತನು ತನ್ನ ಸ್ವಂತ ಪವಿತ್ರತೆಯನ್ನು, ಕೃಪಾ ಸ್ವಭಾವವನ್ನು ತೋರಿಸಿಕೊಟ್ಟು ಆತನ ಬುದ್ಧಿವಂತ ಸೃಷ್ಟಿಗಳ ದೃಷ್ಟಿಯಲ್ಲಿ ಅತಿ ತೇಜಸ್ವಿಯಾಗಿ ಕಂಡುಬರುವಂತೆ ಹಂಚಿಕೆಮಾಡುವವನಾಗಿದ್ದಾನೆ.

ಆದಿಕಾಂಡ ಗ್ರಂಥದಲ್ಲಿ ನಾವು ಆದಿಯಲ್ಲಿ ದೇವರು ಆಕಾಶವನ್ನೂ, ಭೂಮಿಯನ್ನೂ ಉಂಟುಮಾಡಿದನು ಎಂಬುದಾಗಿ ಓದುವಾಗ, ಈ ಆರಂಭವು ಇಡೀ ವಿಶ್ವಕ್ಕೆ ಸಂಬಂಧಿಸಿದ್ದಲ್ಲವೆಂದು, ಕೇವಲ ಇದು ನಮ್ಮ ಭೂಗ್ರಹಕ್ಕೆ ಮಾತ್ರ ಸಂಬಂಧಿಸಿದ್ದೆಂಬುದನ್ನು ನಾವು ನೆನಪಿನಲ್ಲಿಟ್ಟುಕೊಳ್ಳಬೇಕಾಗುತ್ತದೆ. ಆಗ ಮುಂಜಾನೆ ನಕ್ಷತ್ರಗಳು ಒಟ್ಟಾಗಿ ಉತ್ಸಾಹದ್ವನಿಯೆತ್ತುತ್ತಾ ದೇವಕುಮಾರರರೆಲ್ಲರೂ ಅನಂದಘೋಷಮಾಡುತ್ತಾ ಇರಲು ಕರ್ತನು ಭೂಲೋಕದ ಅಸ್ತಿವಾರವನ್ನು ಹಾಕಿದನು. ಸಮುದ್ರವು ಗರ್ಭವನ್ನು ಬೇಧಿಸಿಕೊಂಡು ಬರಲು ಅದ್ರ ದ್ವಾರಗಳನ್ನು ಮುಚ್ಚಿದನು, ಮೋಡಗಳನ್ನು ಅದಕ್ಕೆ ವಸ್ತ್ರಗಳನ್ನಾಗಿಯೂ ಕಾರ್ಗತ್ತಲನ್ನು ಸುತ್ತುಬಟ್ಟೆಯನ್ನಾಗಿಯೂ ಮಾಡಿದನು ” (ಯೋಬ ೩೮ : ೬-೯ ನೋಡಿ). ಆದರೆ ಇದಕ್ಕಿಂತಲೂ ಮುಂಚಿನ ಆರಂಭವೊಂದನ್ನು ಸತ್ಯವೇದದಲ್ಲಿ ಹೇಳಿಯದೆ : ಆ ದೇವಕುಮಾರರುಗಳು ಸೃಷ್ಟಿಸಲ್ಪಡುವುದಕ್ಕಿಂತಲೂ ಮುಂಚಿನ ಆರಂಭ : “ ಆದಿಯಲ್ಲಿ ವಾಕ್ಯವಿತ್ತು, ಆ ವಾಕ್ಯವು ದೇವರ ಬಳಿಯಲ್ಲಿತ್ತು ; ಆ ವಾಕ್ಯವು ದೇವರಾಗಿತ್ತು. ಆ ವಾಕ್ಯವೆಂಬಾತನು ಆದಿಯಲ್ಲಿ ದೇವರ ಬಳಿಯಲ್ಲಿದ್ದನು. ಆತನ ಮೂಲಕವಾಗಿ ಸಮಸ್ತವೂ ಉಂಟಾಯಿತು ; ಉಂಟಾಗಿರುವ ವಸ್ತುಗಳಲ್ಲಿ ಆತನಿಲ್ಲದೆ ಒಳಿದಾದರೂ ಉಂಟಾಗಲಿಲ್ಲ (ಯೋಹಾನ ೧ : ೧-೩) (ಸರಮಾಲೆ V : ಅಧ್ಯಾಯ ೩ ಸಹಾ ನೋಡಿ). ಯೆಹೋವನು

ಎಂದೆಂದಿಗೂ ಇರುವಾತನಾಗಿದ್ದು ಆತನಿಗೆ ಆದಿಯೆಂಬುದಿಲ್ಲ. ಪಡೆದಾತನು ಮಾತ್ರವೇ ಎಲ್ಲರಿಗಿಂತ ಅತ್ಯಂತವಾದ ವಿಶೇಷ ಲಕ್ಷಣ ಹೊಂದಿದವನಾಗಿದ್ದು, ಸೃಷ್ಟಿಗಲ್ಲಾ ಮೂಲನೂ, ಜೇಷ್ಠ ಪುತ್ರನ ಸ್ಥಾನ ಹೊಂದಿದವನೂ ಆಗಿದ್ದಾನೆ (ಪ್ರಕಟನೆ ೩:೧೪ ; ಕೊಲಸ್ಸೆ ೧:೧೫ ನೋಡಿ). ಇತರ ಆರಂಭಗಳು ವಿವಿಧ ದೇವದೂತೋಪಮ ಕ್ರಮದಲ್ಲಿ ಒಂದರ ನಂತರ ಒಂದಾಗಿ ಸೃಷ್ಟಿಸಲ್ಪಟ್ಟವುಗಳಾಗಿವೆ ; ಈ ಆರಂಭಗಳು ಮೊದಲೇ ಇದ್ದವುಗಳು. ಇವುಗಳು ನಮ್ಮ ಭೂಮಿಯು ಸೃಷ್ಟಿಸಲ್ಪಟ್ಟಾಗ ಆನಂದಘೋಷ ಮಾಡಿದವು.

ಆದಿಕಾಂಡದ ಹೇಳಿಕೆಗಳನ್ನು ವಿಮರ್ಶಾತ್ಮಕವಾಗಿ ಪರಿಶೀಲಿಸುವಾಗ, ಪರಲೋಕ ಮತ್ತು ಭೂಲೋಕಗಳನ್ನು ಸೃಷ್ಟಿಸುವಾಗ (ವಚನ : ೧), ಮತ್ತು ನಂತರದ ಕಟ್ಟುಪಾಡುಗಳಲ್ಲಿ ಅಥವಾ ಅವನ್ನು ಕ್ರಮಪಡಿಸುವಲ್ಲಿ , ಮಾತ್ರವಲ್ಲದೆ ಸಸ್ಯ ಮತ್ತು ಪ್ರಾಣಿ ಜೀವಿಗಳನ್ನು ಸೃಷ್ಟಿಸುವಾಗ ವತ್ಸ್ಯಾಸಗಳನ್ನು ನಾವು ಗ್ರಹಿಸಬಹುದು. ಈ ತರುವಾಯದ ಕ್ರಿಯೆಗಳನ್ನು ಯುಗಾರಂಭದ ಆರು ದಿನಗಳ ದೈವಿಕ ಕಾರ್ಯಗಳೆಂಬುದಾಗಿ ವರ್ಣಿಸಲಾಗಿದೆ. ಎರಡನೆಯ ವಚನದ ಪ್ರಕಾರ ಈ ಭೂಮಿ ಇದ್ದಿತಾದರೂ ಅದು ಕ್ರಮವಿಲ್ಲದೆಯೂ, ಖಾಲಿಯಾಗಿಯೂ - ಉಪಯೋಗವಿಲ್ಲದೆಯೂ, ಏನೂ ಇಲ್ಲದೆಯೂ ಮತ್ತು ಅಂಧಕಾರದಿಂದಲೂ ತುಂಬಿಕೊಂಡಿತ್ತು. ಈ ಮುಖ್ಯವಾದ ಅಂಶವನ್ನು ಮೈಶಿಷ್ಟ್ಯ ಪೂರ್ಣವಾಗಿ ಪರಿಗಣಿಸಬೇಕಾಗುತ್ತದೆ. ಮಾನ್ಯಮಾಡಿದಲ್ಲಿ, ಇದು ತಕ್ಷಣ ಈವರೆಗಿನ ಭೂಗರ್ಭ ಶಾಸ್ತ್ರದ ಪುರಾವೆಗಳನ್ನು ಸಮರ್ಥಿಸುವುದಾಗಿದೆ ; ಮತ್ತು ಭೂಗರ್ಭ ಶಸ್ತ್ರಗಳಿಗೆ ಕೆಲವು ಅಂಶಗಳನ್ನು ಕಳೆಯುವ ಬಗ್ಗೆ ಇರುವ ವಿವಾದಗಳ ಬಗ್ಗೆ ನಾವು ಅನುರೋಧಪಡಿಸಬೇಕಾಗುತ್ತದೆ. ನಾವು ಸತ್ಯವೇದದ ರಕ್ಷಣೆಗಾಗಿ ತೃಪ್ತಿಪಡಿಸಲು ಅಗತ್ಯವಿಲ್ಲದವುಗಳನ್ನು ತಡವಿಲ್ಲದೆ ಅಂಗೀಕರಿಸಿಕೊಂಡು, ವಿಸರ್ಜಿಸಬೇಕಾಗುತ್ತದೆ. ದೇವರು ಪರಲೋಕ ಭೂಲೋಕಗಳ ಸೃಷ್ಟಿಯ ಪ್ರಾರಂಭಕ್ಕೂ, ಅದನ್ನು ಮಾನವರಿಗಾಗಿ ಕ್ರಮಪಡಿಸುವ ವಾರದ ಆರಂಭಕ್ಕೂ ಎಷ್ಟು ಕಾಲ ಕಳೆದಿರಬಹುದೇಂಬುದರ ಬಗ್ಗೆ ಸತ್ಯವೇದವು ಏನೂ ಹೇಳುವುದಿಲ್ಲ ; ಭೂವಿಜ್ಞಾನಿಗಳು ಸಹಾ ಈ ವ್ಯತ್ಯಾಸದ ಅವಧಿಯ ಬಗ್ಗೆ ತಮ್ಮಲ್ಲಿ ಸಮ್ಮತಿ ಸ್ವಚಿಸುವುದಿಲ್ಲ - ಕೆಲವು ತೀವ್ರಗಾಮಿಗಳು ಮಾತ್ರ ಮಿಲಿಯಾಂತರ ವರ್ಷಗಳೆಂಬ ಉಗ್ರ ಊಹಾಪೋಹಗಳನ್ನು ಹೊಂದಿದ್ದಾರೆ.

ಈಗ ಸೃಷ್ಟಿಯ ಕಾಲಾವಧಿಯ ಬಗ್ಗೆ ಬರುವಾಗ - ನಮ್ಮ ಪರಲೋಕ ಭೂಲೋಕಗಳಲ್ಲಿ ದೇವರ ಪರದೈಸನ್ನು ಮಾನವರ ಸಧಾ ವಾಸ್ತವ್ಯವಾಗಿ ಸಿದ್ಧಪಡಿಸುವ ಬಗ್ಗೆ ನಾವು ಲಕ್ಷ್ಯದಲ್ಲಿಡಬೇಕಾದುದೇನೆಂದರೆ, ಆ ದಿವಸಗಳು ಎಲ್ಲಿಯೂ ೨೪ ಘಂಟೆ ಅವಧಿಯುಳ್ಳ ದಿನಗಳೆಂದು ಘೋಷಿತವಾದವುಗಳಲ್ಲವಾದುದರಿಂದ ನಾವು ಅವನ್ನು ಮಿತಿಗೊಳಿಸಲು ಒತ್ತಾಯಪಡಿಸಲಾಗದು . ನಾವು ಸತ್ಯವೇದದಲ್ಲಿ 'ದಿನ' ಎಂಬ ಪದವು ಯುಗ ಅಥವಾ ಕಾಲಾವಧಿಗೆ ಸೂಚಕವಾಗಿರುವುದನ್ನು ಕಾಣುತ್ತೇವೆ. ಅದನ್ನು ೨೪ ಘಂಟೆಗಳ ಅವಧಿ ಎಂಬುದಾಗಿ ಬಹಳ ವಾಡಿಕೆಯಾಗಿರುವುದು ನಮಗೆ ಅರಣ್ಯದಲ್ಲಿ ಇಸ್ರಾಯೇಲ್ಯರು ನಾಲತ್ತು ವರ್ಷಗಳ ಕಾಲ ಕಳೆದರೆಂಬ (ಕೀರ್ತನೆ ೯೫ ; ೦೮-೧೦) ದಾಖಲೆಗಳಿರುವವರೆಗೆ ನಮಗೇನೂ ಅನ್ವಯಿಸುವುದಿಲ್ಲ. ಕೆಲವೊಮ್ಮೆ 'ದಿನ' ಮತ್ತು 'ಕಾಲ' ಇವುಗಳು ಒಂದು ವರ್ಷ ಅವಧಿಯನ್ನು ಪ್ರತಿನಿಧಿಸುತ್ತವೆ (ಅರಣ್ಯ ೧೪: ೩೩,೩೪ ಮತ್ತು ಯೆಹಜ್ಯೇಲ ೪: ೧-೮ ನೋಡಿ) . ಅಪೊಸ್ತಲನಾದ ಪೇತ್ರನು ಸಹಾ "ಕರ್ತನ ಎಣಿಕೆಯಲ್ಲಿ ಒಂದು ದಿನವು ಸಾವಿರ ವರ್ಷಗಳಂತೆಯೂ, ಸಾವಿರ ವರ್ಷಗಳು ಒಂದು ದಿನದಂತೆಯೂ ಅವೆ" (೨ ಪೇತ್ರ ೩:೮) ಎಂದಿದ್ದಾನೆ. ಸಂಶಯಾತೀತವಾಗಿ, ಈ ಯುಗಾರಂಭದ ದಿನಗಳು ಸೂರ್ಯನ ದಿನಗಳಾಗಿರಲಿಲ್ಲ. ಸೂರ್ಯನು ನಾಲ್ಕನೆಯ ದಿನದವರೆಗೆ - ನಾಲ್ಕನೆಯ ಯುಗಾರಂಭ ದಿನದ ವರೆಗೆ ಕಂಡುಬರಲಿಲ್ಲ ಎಂಬುದು ದಾಖಲಾಗಿದೆ.

ಯುಗಾರಂಭ ದಿನಗಳ ಅವಧಿಯ ಬಗ್ಗೆ ಸರಿಯಾದ ಸೂಚನೆಗಳು ಇಲ್ಲವಾದರೂ, ಅವುಗಳು ಸೃಷ್ಟಿ ವಾರದ ದಿನಗಳಾಗಿ ಏಕಪ್ರಕಾರವಾಗಿ ಮುಕ್ತಾಯಗೊಂಡ ಕಾರಣ ಈ ಯುಗಾರಂಭ ದಿನಗಳು ಸರಿ ಸಮಾನ ಕಾಲಾವಧಿ ಹೊಂದಿದ್ದವೆಂದು ನಮ್ಮ ವಾಚಕರು ಒಪ್ಪಿಕೊಳ್ಳುತ್ತಾರೆಂದು ನಾವು ನಂಬುತ್ತೇವೆ. ಆದ ಕಾರಣ ನಮಗೆ ಇವುಗಳಲ್ಲಿ ಒಂದು ದಿನದ ಅವಧಿಯ ಬಗ್ಗೆ ಸಮಂಜಸವಾದ ಮಾಹಿತಿ ಏನಾದರೂ ದೊರೆತಲ್ಲಿ ನಾವು ಇತರ ದಿನಗಳ

ಅವಧಿಯೂ ಅದರಷ್ಟೇ ಇತ್ತೆಂದು ನ್ಯಾಯಯುತವಾಗಿ ಊಹಿಸಬಹುದಾಗಿದೆ. ಈ ಸೃಷ್ಟಿ ದಿನಗಳಲ್ಲಿ ಒಂದು ದಿನದ ಅವಧಿ ಏಳು ಸಹಸ್ರ ವರ್ಷಗಳಾಗಿತ್ತೆಂದೂ, ಈ ಕಾರಣ ಇಡೀ ಸೃಷ್ಟಿ ವರದ ಅವಧಿಯು ೭,೦೦೦ X ೭ = ೪೯೦೦೦ ವರ್ಷಗಳು. ಈ ಅವಧಿಯು ಕೆಲವು ಭೂವೈಜ್ಞಾನಿಕ ಊಹೆಗಳೊಂದಿಗೆ ಹೋಲಿಸಿದಾಗ ಅತ್ಯಂತ ಸೂಕ್ಷ್ಮವಾಗಿ ಕಂಡುಬರುವುದಾದರೂ ನಾವು ಅದರಲ್ಲಿ ಪೂರೈಸಲ್ಪಟ್ಟ ಕಾರ್ಯಗಳನ್ನು - ಈಗಾಗಲೇ ಇದ್ದ ಕ್ರಮವಿಲ್ಲದೆಯೂ ಖಾಲಿಯಾಗಿಯೂ ಇದ್ದ ಭೂಮಿಯನ್ನು ಕ್ರಮಪಡಿಸುವುದು ಮತ್ತು ತುಂಬಿಸುವುದು ಇತ್ಯಾದಿಗಳನ್ನು ನೋಡಿ ಅವು ಯುಕ್ತವಾಗಿ ವಿಫಲವಾಗಿತ್ತೆಂದು ನಂಬುತ್ತೇವೆ.

ವಿಜ್ಞಾನಿಗಳ ಊಹೆಗಳಿಗೆ ಆಧಾರವಾದ ಮಹಿತಿಗಳ ಬಗ್ಗೆ ಮತ್ತು ಅವರು ಪ್ರಯೋಗಿಸಿದ ಲೆಕ್ಕಾಚಾರಗಳನ್ನು ಕುರಿತು ಫ್ರೊ|| ದಾನಾರವರು ಠೀಕೆಮಾಡುತ್ತಾ ಹೀಗೆ ಹೇಳಿದ್ದಾರೆ :-

ಭೂಮಿಯು ಸದಾ ಕುಸಿಯುತ್ತಿರುವುದರಿಂದ ಈ ದಟ್ಟವಾದ ರಚನೆಯ ಮೇಲೆ ಹೊಂದಿಕೊಂಡು ಮಾಡುವ ಲೆಕ್ಕಾಚಾರದಲ್ಲಿ ಯಾವಾಗಲೂ ಅನಿಶ್ಚಿತತೆ ಕಂಡುಬರುತ್ತದೆ. ಕೆಸರು ನೆಲದಲ್ಲಿ ನೀರಿನಿಂದ ಮರಳು ಕೂಡಿಡುವ ಬಗ್ಗೆ ಮಾಡುವ ಅಂದಾಜಿನಲ್ಲಿಯೂ , ಮಾಹಿತಿಯು ಕೊಡಲ್ಪಟ್ಟ ವರ್ಷಗಳಲ್ಲಿ (ಕಳೆದ ೨೦೦೦ ವರ್ಷ ವೆಂದು ಹೇಳೋಣ) ರಾಶಿಗೊಳ್ಳುವುದರ ಮೇಲೆ ಆಧಾರಗೊಂಡಿರುವಾಗ ಉಂಟಾಗುವ ಅನುಮಾನಗಳು ಇಡೀ ಲೆಕ್ಕಾಚಾರವನ್ನು ಬುಡಮೇಲು ಮಾಡಬಹುದಾಗಿದ್ದು ಅದನ್ನು ಹೆಚ್ಚು ಕಡಿಮೆ ಯೋಗ್ಯವಲ್ಲದನ್ನಾಗಿಸಿ ಬಿಡುತ್ತದೆ . . . ಈ ಅಂದಾಜು ಘನ ಪದಾರ್ಥಗಳಿಂದ ಕ್ರಮೇಣವಾಗಿ ಸವಕಳಿಯಾದವುಗಳ ಮೇಲೆ ಅವಲಂಬಿಸಿದಾಗ ಹೆಚ್ಚು ಬೆಲೆಯುಳ್ಳದ್ದಾಗಿರುತ್ತದೆ ; ಆದರೆ ಇಲ್ಲಿಯೂ ಹೆಚ್ಚಿನ ಅನುಮಾನಗಳಿಗೆ ಆಕರವುಂಟು.

ಈ ಸಂಗತಿಗಳನ್ನು ದೇವರ ಪ್ರಕಟನೆಯೇಂದೇ ನಾವು ನಂಬಿರುವ ಸತ್ಯವೇದದ ದೃಷ್ಟಿಕೋನದಲ್ಲಿ ಪರೀಕ್ಷಿಸೋಣ. ಯಾಕೆಂದರೆ, ಸತ್ಯವೇದದ ಪುರಾವೆ ಮತ್ತು ಭೂವಿಜ್ಞಾನಿಗಳ ಊಹೆಗಳ ನಡುವೆ ಯಾವುದೇ ವತ್ಯಾಸಗಳು ಕಂಡುಬಂದಾಗ್ಯೂ ತಪ್ಪುಗಳು ಎರಡನೆಯವರದೇ ಆಗಿರುವುದಕ್ಕೆ ಅವರ ತತ್ವಜ್ಞಾನವು ಸಾದ್ಯಂತವಾದ ವೈಜ್ಞಾನಿಕ ನೆಲೆಯನ್ನಾಗಲಿ ಬೆಳವಣಿಗೆಯನ್ನಾಗಲೀ ಇನ್ನೂ ತಲುಪಿರುವುದಿಲ್ಲ.

ಆದಿಕಾಂಡದ ಬರಹಗಾರನು ತಾನು ದಾಖಲಿಸಿರುವ ಎಲ್ಲಾ ಸಂಗತಿಗಳ ಬಗ್ಗೆ - ಆ ದಿನಗಳ ವಿಸ್ತಾರ ಮತ್ತು ಅವುಗಳ ನಿಖರವಾದ ಫಲಿತಾಂಶ ಇವುಗಳ ಬಗ್ಗೆ ಚೆನ್ನಾಗಿ ತಿಳುಕೊಂಡಿದ್ದನೆಂಬುದಾಗಿ ಊಹಿಸುವ ಅಗತ್ಯವಿಲ್ಲ. ಆದಿಕಾಂಡದ ವಿವರಣೆಗಳು ದೈವಿಕ ಪ್ರಕಟಣೆಯಾದ ಸತ್ಯವೇದದ ಒಂದು ಭಾಗವೆಂಬುದಾಗಿ ನಾವು ಒಪ್ಪುತ್ತೇವೆ. ಮತ್ತು ಅವುಗಳ ಉದಾತ್ತ ಹೇಳಿಕೆಗಳು ಸಂದಿಗ್ಧವಾದ ವೈಜ್ಞಾನಿಕ ಸಂಶೋಧನೆಗಳಲ್ಲಿ ಕೆಲವೇ ವಾಕ್ಯಗಳಲ್ಲಿ ಬಹಳ ಅಸಾಧಾರಣವಾದ ರೀತಿಯಲ್ಲಿ ಧೃಢಪಡುವುದನ್ನು ನಾವು ನೋಡುವವರಾಗಿದ್ದೇವೆ. ಇದಕ್ಕೆ ವಿರೋಧವಾಗಿ, ಯಾವುದೇ ಅನ್ಯಧಾರ್ಮಿಕ ಪುಸ್ತಕಗಳಲ್ಲಿ ಈ ವಿಸಂಗತಿಗಳ ಬಗ್ಗೆ ಅಸಂಬದ್ಧ ಹೇಳಿಕೆಗಳಲ್ಲದೇ ಬೇರೇನೂ ಇರುವುದಿಲ್ಲ.

ಆದಿಯಲ್ಲಿ ಉಂಟುಮಾಡಿದನು ಎಂಬ ದೇವರ ಪ್ರಕಟನೆಯ ಆರಂಭದ ಹೇಳಿಕೆಯಲ್ಲಿ ನಿರಾಡಂಬತೆಯ ಭವ್ಯತೆ ಇದೆ. ಅದು ಉದ್ದೇಶದ ಮೊದಲನೆ ವಿಚಾರಣೆಗಳಾದ ನಾನು ಯಾವುದರಿಂದ (ಎಲ್ಲಿಂದ) ಬಂದೆ?, ನಾನು ಯಾರಿಗೆ ಜವಾಬ್ದಾರನಾಗಿದ್ದೇನೆ ಎಂಬಿತ್ಯಾದಿ ಪ್ರಶ್ನೆಗಳಿಗೆ ಉತ್ತರಿಸುವುದಾಗಿದೆ. ನಮ್ಮ ಪ್ರಕಾಶಿಸುವ ದಿನದಿಂದ ಕೆಲವು ಪ್ರಕಾಶಯುತ ಮನಸ್ಸುಗಳು ಜ್ಞಾನವಂತ ಸೃಷ್ಟಿಕರ್ತನ ಇರುವಿಕೆಯ ಬಗ್ಗೆ ತಮ್ಮ ಅಲೋಚನೆಗಳಿಗೆ ಬೆನ್ನು ಹಾಕಿ ಒಂದು ಅಂಧ ಶಕ್ತಿಯಿಂದ ಕಾರ್ಯವೆಸಗುತ್ತಿರುವ ವಿಕಾಸವಾದ ಮತ್ತು ಅರ್ಹರು ಮಾತ್ರ ಬದುಕುಳಿಯುತ್ತಾರೆ (surival of the fittest) ಎಂಬುದನ್ನು ಅಂಗೀಕರಿಸುತ್ತವೆ. ಅಯ್ಯೋ! ಈ ವಾದವು ಉಚ್ಚ ವಿದ್ಯಾಸಂಸ್ಥೆಗಳ ಸರ್ವಸಾಮಾನ್ಯ ಅಂಗೀಕಾರ ಪಡೆದುದೆಯಲ್ಲದೆ, ಕ್ರಮೇಣವಾಗಿ ನಮ್ಮ ಸಾಮಾನ್ಯ ಶಾಲೆಗಳ ಪಠ್ಯ ಪುಸ್ತಕಗಳಲ್ಲಿಯೂ ಅಳವಡಿಸಿಕೊಳ್ಳಲಾಗಿದೆ.

ನಿಜವಾಗಿಯೂ, ಸೃಷ್ಟಿಕರ್ತನ ಇರುವಿಕೆಯನ್ನು ಕೆಲವರು ಧೈರ್ಯವಾಗಿ ಅಲ್ಲಗಳೆಯುವುದಿಲ್ಲವಾದರೂ, ಧರ್ಮನಿಷ್ಠರು ಸಹಾ ಸೃಷ್ಟಿಯು ಪ್ರಕೃತಿ ಸಹಜವೆಂದು ಸಾಧಿಸುವುದರ ಮೂಲಕ ಈ ವಾದದಡಿಯಲ್ಲಿ ತಮ್ಮ ವಿಶ್ವಾಸದ ಚೌಕಟ್ಟನ್ನು ಕಡೆಗಣಿಸುತ್ತಾರೆ. ಹೆಚ್ಚು ಹಿಂದಕ್ಕೆ ಹೋಗಬೇಕಾಗಿಲ್ಲ, ಅವರು ಸೂರ್ಯನು ಅಪಾರವಾದ ಅನಿಲವನ್ನು ಹೊರಹಾಕುತ್ತಾನೆ ಮತ್ತು ಈ ಅನಿಲವು ಅಂತಿಮವಾಗಿ ಶೇಖರಗೊಂಡು ನಮ್ಮ ಭೂಮಿಯನ್ನು ಉಂಟು ಮಾಡಿದೆ ; ಕೂಡಲೇ ಜೀವದ್ರವ್ಯವು ಉತ್ಪತ್ತಿಗೊಂಡು ಆದರಿಂದ ಸೂಕ್ಷ್ಮ ಜೀವಿಗಳು ಹುಟ್ಟಿಕೊಂಡವು ಎನ್ನಲಾಗಿದೆ. ಆದರೆ, ಇದೆಲ್ಲಾ ಹೇಗಾಯಿತೆಂದು ಅವರಿಗೆ ತಿಳಿದಿರುವುದಿಲ್ಲ! ಈ ರೀತಿಯಲ್ಲಿ ಒಂದು ಸಣ್ಣಮಟ್ಟಿನ ಜೀವಿಗಳ ಉತ್ಪನ್ನವಾಗಬೇಕಾದರೂ ದೈವಿಕ ಶಕ್ತಿಯ ಅಗತ್ಯವಿದೆ ಎಂಬುದನ್ನು ಅವರು ಒಪ್ಪಿಕೊಳ್ಳಲೇ ಬೇಕು - ಆದರೆ, ಅವರು ಇದಕ್ಕಾಗಿ ಒಂದು ಸ್ವಾಭಾವಿಕ ನಿಯಮವನ್ನು ಉದ್ಯಮಶೀಲರಂತೆ ಹುಡುಕುತ್ತಿದ್ದಾರೆ. ಈ ರೀತಿಯಲ್ಲಿ ಸೃಷ್ಟಿಕರ್ತನಾದ ದೇವರ ಅಗತ್ಯತೆ ಅವರಿಗೆ ತೋಚುತ್ತಿಲ್ಲ. ಈ ಕಂಡುಹಿಡಿಯುವಿಕೆಯು ಬಹು ಮಟ್ಟಿಗೆ ಯಶಸ್ವಿಯಾಗಿದೆಯೆಂದು ಸಹಾ ಹೇಳಲಾಗುತ್ತಿದೆ. ಈ “ಸೇವಕರುಗಳು” ದೇವರ ಬದಲಾಗಿ ಪ್ರಕೃತಿಯ ಬಗ್ಗೆ ಅದರ ಕಾರ್ಯಗಳು. ಅದರ ನಿಯಮಗಳು, ಅದರ ಪ್ರತಿಫಲಗಳು ಇವುಗಳ ಬಗ್ಗೆ ಅಲೋಚಿಸುತ್ತಾರೆ ಮತ್ತು ಮಾತನಾಡುತ್ತಾರೆ. ಇದು ನಿಜವಾಗಿ ಕಣ್ಣೂ, ಕಿವಿಯೂ ಇಲ್ಲದ ದೇವರಾಗಿದೆ!

ಪ್ರಕೃತಿ ನಿಯಮದಡಿಯಲ್ಲಿ ಜೀವದ್ರವ್ಯದಿಂದ ಸೂಕ್ಷ್ಮ ಜೀವಾಣುಗಳೂ, ಕ್ರಿಮಿಕೀಟಗಳೂ ವಿಕಸಿತಗೊಂಡವು , ನಂತರ ಇವುಗಳು ತೆವಳಿಕೊಂಡು ಮತ್ತು ತಿರುವಿಕೊಂಡು ತಮ್ಮ ಸ್ವಜಾತಿಯವುಗಳನ್ನು ಸೃಷ್ಟಿಕೊಂಡವು. ನಂತರದಲ್ಲಿ ಬಾಲವೊಂದರ ಉಪಯೋಗ ಕಂಡುಬಂದು ಅದನ್ನು ಸಹಾ ಬೆಳೆಸಿಕೊಂಡವು ಎಂದು ಹೇಳಲಾಗುತ್ತದೆ. ಇದಾದ ನಂತರ, ಇವುಗಳಲ್ಲಿ ಇನ್ನೂ ಹೆಚ್ಚು ಬುದ್ಧಿಶಾಲಿ ಸಂತತಿಯು ಈಜುರೆಕ್ಕೆಗಳೆಂಬ ಉಪಯೋಗಕರ ಎಂಬ ತೀರ್ಮಾನಕ್ಕೆ ಬಂದು ಅವುಗಳನ್ನು ಬೆಳೆಸಿಕೊಂಡವು. ನಂತರದಲ್ಲಿ ಸಹೋದರನ ಹಸಿವೆಯಿಂದ ಅಟ್ಟಿಸಲ್ಪಟ್ಟ ಮತ್ತೊಂದು ನೀರಿನಿಂದ ಹೊರಗೆ ಹಾರುವಂತೆ, ಈ ಈಜು ರೆಕ್ಕೆಗಳು ಮುಂದುವರೆದು ಹಾರುವ ರೆಕ್ಕೆಗಳಾಗುವ ಅಲೋಚನೆ ಮಾಡಿತು. ಇದರಂತೆಯೇ ಆದಾಗ ಈ ನೂತನ ಶೈಲಿಯನ್ನು ಮೆಚ್ಚಿಕೊಂಡಿತು ಮತ್ತು ನೀರಿನ ಹೊರಗೆ ಉಳಿಕೊಂಡಿತು. ನಮ್ಮರ ಅದು ಕಾಲು ಮತ್ತು ಕಾಲ್ಬೆರಳುಗಳಿದ್ದರೆ ಮತ್ತಷ್ಟು ಅನುಕೂಲವಾದೀತೆಂದು ಅಲೋಚಿಸಿ ಅವುಗಳನ್ನು ಬೆಳೆಸಿಕೊಂಡಿತು. ಇದೇ ಕುಟುಂಬಕ್ಕೆ ಸೇರಿದ ಮತ್ತೆ ಕೆಲವು ಜೀವಿಗಳು ಬೇರೆ ಕೆಲವು ಉದ್ದೇಶಗಳನ್ನು ಅನುಸರಿಸಿದವು. ಬಹುಶಃ ಇಂಥಾಃ ಉದ್ದೇಶಗಳು ಮುಗಿಯದಂತೆ ಅವುಗಳಿಗೆ ಒದಗಿಬರುತ್ತಿತ್ತೆಂದು ನಮ್ಮ ಸುತ್ತಲಿರುವ ವಿಭಿನ್ನ ಪ್ರಾಣಿಗಳಿಂದ ನಮಗೆ ಸ್ಪಷ್ಟವಾಗುತ್ತದೆ. ಹೀಗಿದ್ದಾಗ್ಯೂ, ಸೂಕ್ತಸಮಯದಲ್ಲಿ ಮಂಗನ ವರೆಗೆ ಬೆಳೆದುಬಂದಿದ್ದ ಪ್ರಥಮ ಜೀವಾಣುವಿನ ಒಂದು ಸಂತತಿಗೆ ಶ್ರೇಷ್ಠವದ ಒಂದು ಅಲೋಚನೆ ಹೊಳೆಯಿತು. ಅದು ತನ್ನಷ್ಟಕ್ಕೆ ತನ್ನ ಮನಸ್ಸಿನಲ್ಲಿ - ನಾನು ನನ್ನ ಬಾಲವನ್ನು ತ್ಯಜಿಸುತ್ತೇನೆ, ನನ್ನ ಕೈಗಳನ್ನು ಕಾಲಿನಂತೆ ಉಪಯೋಗಿಸುವುದನ್ನು ಬಿಟ್ಟುಬಿಡುತ್ತೇನೆ, ನನ್ನ ರೋಮವನ್ನು ಸಹಾ ಉದುರಿಸಿಹಾಕುತ್ತೇನೆ ಮತ್ತು ಮೂಗು ಹಣೆ, ಮಿದುಳು ಹಾಗೂ ನೀತಿಯುಕ್ತವಾದ ಮತ್ತು ಅಲೋಚನಾತ್ಮಕ ಅಂಗಗಳನ್ನು ಬೆಳೆಸಿಕೊಳ್ಳುತ್ತೇನೆ. ನಾನು ದರ್ಜೆ ಹೊಲಿದ ಉದುಪುಗಳನ್ನು, ಉತ್ತಮ ರೇಶ್ಮೆಯ ಟೊಪ್ಪಿಯನ್ನು ಧರಿಸುತ್ತೇನೆ ಮತ್ತು ನನ್ನನ್ನು ಡಾರ್ವಿನ್ ಎಲ್.ಎಲ್.ಡಿ ಎಂದು ಕರೆದುಕೊಳ್ಳುತ್ತೇನೆ ಮತ್ತು ವಿಕಾಸವಾದದ ದಾಖಲೆಯನ್ನು ಬರೆಯುತ್ತೇನೆ ಎಂದು ಹೇಳಿಕೊಳ್ಳುತ್ತದೆ.

ಈ ಡಾರ್ವಿನ್ ಎಂಬಾತನು ಕುಶಲನಾಗಿದ್ದನು ಎಂಬುದು ಅವನು ಯಾವ ರೀತಿಯಲ್ಲಿ ತನ್ನ ವಾದಗಳಿಂದ ಸಂಗಡಿಗರನ್ನು ವಂಚಿಸಿದನು ಎಂಬುದರಿಂದ ಸ್ಪಷ್ಟವಾಗುತ್ತದೆ. ಆದಾಗ್ಯೂ, ದೇವರ ಪ್ರಕಟನೆ ಎಂದು ತಾನು ನಂಬಿರುವ ಸತ್ಯವೇದವನ್ನು ಅವಸರದಿಂದ ತ್ಯಜಿಸಲಾರದ ಭಕ್ತಿವಂತ ದೇವರ ಮಗುವು, ಕೂಡಲೆ ಡಾರ್ವಿನ್ನನ ವಾದದಲ್ಲಿರುವ ಕುತರ್ಕವನ್ನು ಕಂಡುಕೊಳ್ಳುತ್ತದೆ. ಡಾರ್ವಿನ್ನನು ತನ್ನಲ್ಲಿರುವ ಪಾರಿವಾಳಗಳಿಂದ ಬೇಕಾದಂತೆ ಪುಕ್ಕ ರೆಕ್ಕೆ, ತಲೆಯಮೇಲೆ ಜುಟ್ಟು, ಮೋಂಡತನದ ಗಂಟಲು ಇತ್ಯಾದಿಗಳನ್ನು ಬೆಳೆಸಲು ಶಕ್ತನಾಗಿದ್ದೇನೆಂದು ಹೇಳಿಕೊಂಡರಷ್ಟೇ ಸಾಲದು. ಇತರಲೂ ಇದನ್ನೇ ತಮ್ಮ ಕೋಳಿ, ನಾಯಿ ಮತ್ತು ಕುದುರೆ ಮುಂತಾದ ಸಾಕಣಿಕೆ

ಕೇಂದ್ರಗಳಲ್ಲಿ ಮಾಡಿದ್ದಾರೆ. ಮತ್ತು ಹೂವಾಡಿಗರು ಹೂವುಗಳು ಮತ್ತು ಕುರುಚಲು ಗಿಡಗಳೊಂದಿಗೆ ತಮ್ಮ ಪ್ರಯೋಗಗಳನ್ನು ಮಾಡಿ ಅದೇ ರೀತಿಯ ಫಲಿತಾಂಶ ಪಡೆದಿದ್ದಾರೆ. ಡಾರ್ವಿನ್‌ನ ಹೊಸ ಸಂಗತಿಯೆಂದರೆ ಎಲ್ಲಾ ರೀತಿಯ ಜೀವಿಗಳೂ ಸಾಮಾನ್ಯವಾದ ಅರಂಭದಿಂದ ವಿಕಸಿತಗೊಂಡವು ಎಂಬ ಆತನ ವಿಕಾಸವಾದ .

ಆದರೆ, ಪಾರಿವಾಳಗಳೊಂದಿಗೆ ಡಾರ್ವಿನ್‌ನು ನಡೆಸಿದ ಪ್ರಯೋಗದ ಅನುಭವಗಳು, ಇತರ ಯಾವುದೇ ವಿಚಿತ್ರ ಪೋಷಕರಂತೆ ಸತ್ಯವೇದದ ಹೇಳಿಕೆಯಾದ ದೇವರು ಎಲ್ಲಾ ಜಾತಿಯ ಜೀವಿಗಳನ್ನು ಉಂಟುಮಾಡಿದನು ಎಂಬುದನ್ನು ದೃಢಪಡಿಸುತ್ತದೆ. ಪ್ರತಿಯೊಂದು ಜಾತಿಯಲ್ಲಿಯೂ ಆಶ್ಚರ್ಯಕರವಾದ ವಿವಿಧ ವರ್ಗಗಳ ಸಾಧ್ಯತೆ ಇದೆ. ಆದರೆ ಇವುಗಳನ್ನು ಮಿಶ್ರಮಾಡುವುದಾಗಲೀ, ನೂತನವಾದುವುಗಳನ್ನು ಉಂಟುಮಾಡುವುದಾಗಲೀ ಸಾಧ್ಯವಿಲ್ಲ. ಇದರ ಹತ್ತಿರದ ಸಮೀಪಿಸುವಿಕೆಯನ್ನು 'ಬೆರಕೆ' (mule-ing) ಎನ್ನುತ್ತಾರೆ. ಆದರೆ, ಈ ರೀತಿಯಲ್ಲಿ ಉಂಟುಮಾಡಲ್ಪಟ್ಟ ಪ್ರಾಣಿಗಳಿಗೆ ಅದರ ಜಾತಿಯನ್ನು ಶಾಶ್ವತವಾಗಿ ಮುಂದುವರಿಸಿಕೊಂಡು ಹೋಗಲು ಸಾಧ್ಯವಿಲ್ಲವೆಂಬುದು ಎಲ್ಲರಿಗೂ ತಿಳಿದಿರುವ ಸಂಗತಿ. ಇತರರು ಮಾಡಿದಂತೆ ಡಾರ್ವಿನ್‌ನು ತನ್ನ ವಿಚಿತ್ರ ಪಾರಿವಾಳಗಳನ್ನು ಜಾಗರೂಕತೆಯಿಂದ ಅದರ ಜಾತಿಯವುಗಳಿಂದ ಬೇರೆಯಾಗಿಯೇ ಇಡಬೇಕು, ಇಲ್ಲವಾದಲ್ಲಿ ಅವು ತ್ವರಿತವಾಗಿ ಸಮಾನ್ಯ ಮಟ್ಟಕ್ಕೆ ಇಳಿದುಬಿಡುತ್ತದೆ ಎಂಬುದನ್ನು ಗಮನಿಸಿದ್ದಿರ ಬೇಕು. ಆದರೆ ನಾವು ಪ್ರಕೃತಿಯಲ್ಲಿ ವಿವಿಧ ಜಾತಿಯ ಪ್ರಾಣಿ ಪಕ್ಷಿಗಳನ್ನು ನೋಡುತ್ತೇವೆ. ಇವುಗಳಲ್ಲಿ ಪ್ರತಿಯೊಂದೂ ತಮ್ಮ ಜಾತಿಗೇ ಸೇರಿದವು ಮತ್ತು ಇತರವುಗಳಿಂದ ಬೇರೆಯಾದವುಗಳೇ ಆಗಿವೆ ಮತ್ತು ಈ ರೀತಿಯಾಗಿ ಅವು ಯಾವುದೇ ಕೃತಿಮ ಬೇಲಿಯೊಳಗೆ ಇದ್ದಲ್ಲದಿದ್ದರೂ ಅವು ತಮ್ಮ ಸೃಷ್ಟಿ ಕರ್ತನ ನಿರ್ಮಯದೊಳಗೆ ಆ ರೀತಿಯಾಗಿ ಇದ್ದಲ್ಲದಿದ್ದರೂ ಮಾನವ ವಿಚಾರಗಳು ದೇವರ ಇರುವಿಕೆಯನ್ನು, ಆದಿಕಾಂಡದಲ್ಲಿ ಮುಖ್ಯ ಆಂಶಗಳಾಗಿ ಕಂಡು ಬರುವ ಆತನ ಜ್ಞಾನ ಮತ್ತು ಶಕ್ತಿಯನ್ನು ನಿರೀಕ್ಷಿಸುವ ಮಟ್ಟಿಗೆ ಸತ್ಯವನ್ನು ಕಳೆದುಕೊಂಡಿದೆಯೆಂದು ಸೃಷ್ಟಿಕರ್ತನ ವಕ್ತೃಗತ ವಿಶ್ವಾಸಿಗಳಾದ ನಮಗೆ ಇವುಗಳಿಂದ ದೃಢವಾಗುತ್ತದೆ.

ದೇವರು ನಮ್ಮ ಸೃಷ್ಟಿಕರ್ತನು ಎಂಬ ನಂಬಿಕೆಗೆ, ಆದಿಕಾಂಡದ ಯುಗಾರಂಭ ದಿನಗಳನ್ನು ಕೇವಲ ಇಪ್ಪತ್ತಾಲ್ಪು ಘಂಟೆಗಳ ದಿನಗಳೆಂದು ತಪ್ಪಾಗಿ ಭಾವಿಸಿರುವುದಕ್ಕಿಂತಾ ಹೆಚ್ಚಾದ ಮುಸುಕನ್ನು, ಒಳಸಂಚನ್ನು ಬೇರೆ ಯಾವುದೂ ಮಾಡಿರಲಿಕ್ಕಿಲ್ಲ. ಕಲ್ಲು ಬಂಡೆ ಮತ್ತು ಜೇಡಿ ಮಣ್ಣುಗಳ ವಿವಿಧ ನೆರವೇರಿಕೆಗಳು ಬಲವಾದ ಬದಲಾವಣೆಗಳಾಗಲು ದೀರ್ಘ ಕಾಲ ಹಿಡಿದಿದೆ ಎಂಬುದನ್ನು ಎಲ್ಲಾ ವಾಗ್ವಾದಗಳನ್ನು ಮೀರಿ ರುಜುವಾತುಪಡಿಸುತ್ತವೆ. ನಾವು ಸತ್ಯವೇದವು ನಮಗೆ ಯುಗಾರಂಭ ದಿನಗಳ ಬಗ್ಗೆ ತಿಳಿಸಿಕೊಡುತ್ತವೆಯೆಂದು ನೋಡುವಾಗ, ಸತ್ಯವೇದದಲ್ಲಿರುವ ಸಾಕ್ಷಿಗಳನ್ನೇ ಬಂಡೆ ಕಲ್ಲುಗಳು ಸಹಾ ನಮಗೆ ಒದಗಿಸುವುದೆಂದು ಕೇಳಲು ನಾವು ಸಿದ್ಧರಾಗುತ್ತೇವೆ ಮತ್ತು ಎರಡನೆಯದರಲ್ಲಿ ನಮ್ಮ ನಂಬಿಕೆಯು ಹೆಚ್ಚಾದ ರೀತಿಯಲ್ಲಿ ಬಲಗೊಳ್ಳುತ್ತದೆ. ನಾವು ನಮ್ಮವುಗಳನ್ನು ಎ

ಗಾತ್ರ ನಂಬುತ್ತಿಲ್ಲ ಅಥವಾ ಇತರರ ಊಹೆಗಳನ್ನೂ ಅಲ್ಲ, ಆದರೆ, ಪ್ರಕೃತಿಯ ಸಹಜತೆಗಳಿಂದ ಪ್ರಾಮಾಣಿಸಲ್ಪಟ್ಟ ಸೃಷ್ಟಿಕರ್ತನ ಮಾತುಗಳನ್ನು ಎಂದು ಭಾವಿಸುತ್ತೇವೆ.

ವಿಶ್ವೋತ್ತಮಿಯ ಒಂದು ವಿಚಾರ ಸರಣಿ

ನಮ್ಮ ಕೆಲವು ಓದುಗರ ಸಲುವಾಗಿ ನಾವು ಕ್ರಿಯಾತ್ಮಕ ಅವಧಿಯ ಬಗ್ಗೆ ನಮ್ಮ ಲೇಖಕರನ್ನು ವಿಶೇಷವಾದ ರೀತಿಯಲ್ಲಿ ಆಕರ್ಷಿಸಿದ ' The vailian Theory ' ಅಥವಾ 'Canopy theory' ಎಂಬುದರ ಬಗ್ಗೆ ನಮ್ಮ ಅಭಿಪ್ರಾಯಗಳನ್ನು ಹೇಳುವವರಾಗಿದ್ದೇವೆ. ಕ್ರಮೇಣವಾಗಿ ಇದು ಯಾವ ರೀತಿಯಲ್ಲಿ ಆದಿಕಾಂಡದ ೧:೧ ಮತ್ತು ೨:೩ ರಲ್ಲಿನ ಹೇಳಿಕೆಗಳೊಂದಿಗೆ ಸಾಮರಸ್ಯದಿಂದಿವೆ ಎಂದು ಕಂಡು ಹಿಡಿಯುವ ಪ್ರಯತ್ನ ಮಾಡುತ್ತೇವೆ.

ಆದಿಕಾಂಡ ೧:೨ ರಲ್ಲಿನ ಪರಿಸ್ಥಿತಿಯೊಂದಿಗೆ ಪ್ರಾರಂಭಿಸುವಂತೆ, “ ಆಗ ಈ ಭೂಮಿಯು ಕ್ರಮವಿಲ್ಲದೆಯೂ, ಬರಿದಾಗಿಯೂ. ಕತ್ತಲಿಂದ ತುಂಬಿದ್ದಾಗಿಯೂ ಇತ್ತು” ಜ್ಞಾನಿಯು ಯಾವ ರೀತಿಯಲ್ಲಿ ಆತನು ಮೊದಲೇ ಭೂಮಿಯ ಕಣಗಳನ್ನು ಶೇಖರಿಸಲು ಸಾಧ್ಯವಾಯಿತು ಎಂದು ದೇವರು ತಿಳಿಸದ ಸಂಗತಿಯ ಬಗ್ಗೆ ಪ್ರಯತ್ನಿಸುವುದಿಲ್ಲ. ಬಯಲು ಪಡಿಸಿದ ಈ ಸಂಗತಿಗಳು ದೇವರಿಗೆ ಸೇರಿವೆ ಅವು ಸೂಕ್ತ ಸಮಯದಲ್ಲಿ ಪ್ರಕಟಗೊಳ್ಳುವಂತೆ ನಾವು ತಾಳ್ಮೆಯಿಂದ ಕಾಯುವುದು ಒಳ್ಳೆಯದು. ಕೈಯಲ್ಲಿ ಹಾರೆ, ಗುದ್ದಲಿಗಳನ್ನು ತೆಗೆದುಕೊಂಡು, ವಿಮರ್ಶಾತ್ಮಕ ಕಣ್ಣುಳ್ಳವನಾಗಿ ಮಾನವನು ಭೂಮಿಯು ಒಂದರ ಮೇಲೆ ಒಂದರಂತೆ ಅನೇಕ ಪದರುಗಳನ್ನು ಹೊಂದಿದ್ದು ಇವುಗಳು ಹಿಂದೊಮ್ಮೆ ಮೂಲ ಬಂಡೆಗಳ ಮೇಲೆ ನಿರಂತರವಾಗಿ ಮೃದು ಹಾಗೂ ತೇವದಿಂದ ಕೂಡಿದವುಗಳಾಗಿತ್ತೆಂದು ಕಂಡುಕೊಂಡಿದ್ದಾನೆ. ಈ ಮೂಲ ಬಂಡೆಗಳು ಸಹಾ ಹಿಂದೊಮ್ಮೆ ಅತಿಯಾದ ಶಾಖದಿಂದ ಅವು ಮೃದುವಾಗಿಯೂ, ದ್ರವರೂಪದಲ್ಲಿಯೂ ಇತ್ತೆಂದು ಸೂಚಿಸುತ್ತವೆ. ಮತ್ತು ಈ ಪದರಿನ ಕೆಳಗೆ ಸ್ವಲ್ಪ ಆಳದಲ್ಲಿ ಶಾಖ ಮತ್ತು ಕರಗಿದ ವಸ್ತುಗಳಿವೆಯೆಂದು ವಿಜ್ಞಾನಿಗಳು ಸಾಮಾನ್ಯವಾಗಿ ಒಪ್ಪುತ್ತಾರೆ.

ಈ ಮೂಲ ಹಾಗೂ ಬೆಂಕಿಯಿಂದೊಡಗೂಡಿದ ಬಂಡೆಗಳು – ಗ್ರಾನೈಟ್ ಕಲ್ಲುಗಳು, ಕಂದು ಬಣ್ಣದ ಅಗ್ನಿಶಿಲೆ ಮುಂತಾದವುಗಳು ಒಂದಾನೊಂದು ಸಮಯದಲ್ಲಿ ಅತೀವವಾದ ಶಾಖವನ್ನು ಹೊಂದಿ ಅವುಗಳಿಂದ ಬೆಂಕಿ ಹೊತ್ತಿಸುವ ಅಂಶಗಳನ್ನು ಹೊರಹಾಕಲ್ಪಡುತ್ತಿದ್ದವು. ಅವು ತಳದಲ್ಲಿರುವ ಬಂಡೆಗಳಾಗಿರುವುದರಿಂದ, ನಾವು ಒಂದಾನೊಂದು ಕಾಲದಲ್ಲಿ ಈ ಭೂಮಿಯು ಸಹಾ ಶಾಖದಿಂದ ಉದ್ದೇಗಗೊಂಡದ್ದಾಗಿತ್ತು ಎಂಬ ತೀರ್ಮಾನಕ್ಕೆ ಸುರಕ್ಷಿತವಾಗಿ ಬರಬಹುದು. ಆ ಕಾಲದಲ್ಲಿ ಇಚಿದು ಮೇಲಿನ ಪದರದಲ್ಲಿ ಕಾಣಿಸಿಕೊಳ್ಳುವ ನೀರು ಮತ್ತು ಖನಿಜಗಳು ಅನಿಲವಾಗಿ ಹೊರಹೋಗುತ್ತಿದ್ದಿರಬೇಕು ಮತ್ತು ನುಗ್ಗಿಕೊಂಡು ಹೋಗಲಾರದ ಅಚ್ಚಾದನೆಯಾಗಿ ಈ ಲೋಕದ ಎಲ್ಲಾ ಕಡೆಗಳಲ್ಲಿಯೂ ಹಬ್ಬಿಕೊಂಡಿದೆ. ತನ್ನ ಆಕ್ಷರೇಖೆಯ ಮೇಲಿನ ಭೂಮಿಯ ಚಲನೆಯು ಸುತ್ತಲೂ ಇರುವ ಈ ಅನಿಲಗಳಿಗೂ ವಿಸ್ತರಿಸಿದ್ದು, ಇದರ ಪರಿಣಾಮವೇನೆಂದರೆ, ಅವನ್ನು ಭೂಮಧ್ಯ ರೇಖೆಗೆ ಕೇಂದ್ರೀಕರಿಸುವುದು. ಭೂಮಿಯು ತಣ್ಣಗಾಗುವುದರೊಂದಿಗೆ ಇವುಗಳು ತಣ್ಣಗಾಗಿ ಅನಿಲದಿಂದ ಘನ ವಸ್ತುಗಳು, ದ್ರವ ರೂಪದವುಗಳು ಮತ್ತು ಗುರುತ್ವಾಕರ್ಷಣೆಯಿಂದಾಗಿ ಭೂಮಿಯ ತಳದಲ್ಲಿಭಾಗದಲ್ಲಿರುವ ಖನಿಜ ವಸ್ತುಗಳಾಗಿ ಪರಿವರ್ತಿಸುತ್ತವೆ. ಈ ಭೂಮಿಯು ಆ ಸಮಯದಲ್ಲಿ ಇಂದಿನ ಸುತ್ತುಂಗುರವುಳ್ಳ ಶನಿ ಗ್ರಹದಂತೆ ಬಹುಶಃ ಕಂಡುಬಂದಿರಬೇಕು.

ಈ ತಂಪಾಗುವಿಕೆ ಪ್ರಕ್ರಿಯೆಯು ಮುಂದುವರಿದಂತೆಲ್ಲಾ ಈ ಬೇರೆಯಾದ ಮತ್ತು ದೂರದಲ್ಲಿರುವ ಸುತ್ತಂಗುರವು ಕ್ರಮೇಣವಾಗಿ ಭೂಮಿಯಿಂದ ವಿವಿಧ ರೀತಿಯ ತಿರುಗುವ ಚಲನೆಯನ್ನು ಪಡಕೊಂಡು ಅದರ ಹತ್ತಿರ ಹತ್ತಿರಕ್ಕೆ ಆಕರ್ಷಿಸಲ್ಪಡುತ್ತದೆ. ಒಂದರ ನಂತರ ಒಂದಾಗಿ ಇವುಗಳು ಭೂಮಿಯ ಮೇಲ್ಮೈಗೆ ನುಗ್ಗಿ ಬರುತ್ತವೆ. 'ಅಂತರಿಕ್ಷ' ಅಥವಾ 'ವಿಸ್ತಾರ' ಅಥವಾ 'ವಾಯುಮಂಡಲ'ವು ನಿರ್ಮಾಣಗೊಂಡ ಮೇಲೆ ಕೆಳಕ್ಕಿಳಿಯುವ ಸುತ್ತಂಗುರಗಳಿಂದಂಟಾದ ಈ ವಿಪ್ಲವಗಳು ಭೂಚಲನೆಯಿಂದಾಗಿ ಕೇಂದ್ರದಿಂದ ದೂರಕ್ಕೆ ಚಿಮ್ಮುವ ಶಕ್ತಿಯ ಕೇಂದ್ರವಾಗಿರುವುದರಿಂದ, ಎರಡೂ ದೃವಗಳ ಕಡೆಯಿಂದ ಎಲ್ಲಿ ಬಹಳ ಕಡಿಮೆ ಪ್ರತಿರೋಧವಿದೆಯೋ ಆಕಡೆ ಭೂಮಧ್ಯ ರೇಖೆಯಿಂದ ಬಹಳಷ್ಟು ದೂರದಲ್ಲಿ ಸ್ವಾಭಾವಿಕವಾಗಿ ಭೂಮಿಯನ್ನು ತಲಪುತ್ತವೆ. ಈ ಸುತ್ತಂಗುರಗಳ ಒಡೆಯುವಿಕೆ, ಇದಲ್ಲದೆ ದೀರ್ಘಾವಧಿ ಇವುಗಳು ಬಹಳಷ್ಟು ವಿಪ್ಲವಗಳನ್ನು ಒದಗಿಸಿಕೊಡುತ್ತವೆ ಮತ್ತು ಭೂಮಿಯ ಮೇಲ್ಮೈಯಲ್ಲಿ ಪದರದ ಮೇಲೆ ಪದರವು ಶೇಖರವಾಗುತ್ತದೆ. ದೃವಗಳಿಂದ ಭೂಮಧ್ಯ ರೇಖೆಯ ಕಡೆಗೆ ನುಗ್ಗುವ ನೀರು ಮರಳು, ಕೆಸರು ಮತ್ತು ಖನಿಜಗಳನ್ನು ವಿವಿಧ ರೀತಿಯಲ್ಲಿ ಹರಡುತ್ತದೆ. ನೀರು ಸಹಾ ಖನಿಜದಿಂದ ಕೂಡಿದು ಇಡೀ ಭೂಮಿಯ ಮೇಲ್ಮೈಯಲ್ಲಿ ಆದಿಕಾಂಡದ ಪ್ರಾರಂಭ ಹೇಳಿಕಗಳಂತೆ ಅಕ್ರಮವಾದ ರೀತಿಯಲ್ಲಿ ಹರಡಿಕೊಳ್ಳುತ್ತದೆ.

ಈ ಏಳು ಸಹಸ್ರ ವರ್ಷಗಳ ದೀರ್ಘಾವಧಿ ದಿನಗಳಲ್ಲಿ, ಆದಿಕಾಂಡದಲ್ಲಿ ಹೇಳಿರುವಂತೆ ಪ್ರತಿಯೊಂದರಲ್ಲೂ ಯಾವುದಾದರೊಂದು ಕಾರ್ಯ ಪ್ರಗತಿಯಾಯಿತು. ಪ್ರತಿಯೊಂದೂ ಬಹುಶಃ ಒಂದು ವಿಪ್ಲವದೊಂದಿಗೆ ಮುಕ್ತಾಯಗೊಂಡು ಅವು ಅಮೂಲಾಗ್ರ ಬದಲಾವಣೆಯನ್ನಂಟುಮಾಡಿ, ಸೃಷ್ಟಿಯ ಮುಂದಿನ ಹಂತವನ್ನು ಸಿದ್ಧಪಡಿಸುತ್ತಾ ಮಾನವನ ಸೃಷ್ಟಿಗೆ ಎಡೆಮಾಡಿ ಕೊಟ್ಟಿತು. Vaillian theory ಯು ಊಹಿಸುವುದೇನೆಂದರೆ, ಈ ಸುತ್ತಂಗುರಗಳಲ್ಲಿ ಕಡೆಯದು ಖನಿಜಗಳಿಂದಲೂ ಮತ್ತು ಎಲ್ಲಾ ಕಲ್ಮಶಗಳಿಂದಲೂ, ಮುಕ್ತವಾದ ಶುದ್ಧ ನೀರಾಗಿದ್ದು ಅದು ಒಡೆಯದೇ ಇದ್ದು. ಆದಾಮನ ದಿನದಲ್ಲಿ ಕೆಳಗೆ ಹರಿದು ಬಂದು ವಾತಾವರಣದ ಮೇಲೆ ಒಂದು ಪಾರದರ್ಶಕವಾದ ತೆರೆಯಾಗಿ ಭೂಮಿಯಲ್ಲೆಲ್ಲಾ ವ್ಯಾಪಿಸಿತು ಎಂಬುದಾಗಿ. ಅದು ಬಿಸಿಯಾದ ಮನೆಯ ಬಿಳಿ ಗಾಜಿನಂತೆ ಕಾರ್ಯವೆಸಗಿ ಉಷ್ಣಾಂಶವನ್ನು ಸಮಗೊಳಿಸುವುದಾಗಿದೆ. ಹೀಗಾಗಿ ದೃವಗಳಲ್ಲಿ ಕಡಿಮೆ ವಾತಾವರಣವಿದ್ದು ಅದು ಭೂಮಧ್ಯ ರೇಖೆಯಲ್ಲಿರುವುದಕ್ಕಿಂಥಾಃ ಬೇರೆಯಾಗಿದೆ. ಈ ರೀತಿಯ ಸಮವಾದ ಪರಿಸ್ಥಿತಿಯಲ್ಲಿ ಉಷ್ಣವಲಯದ ಗಿಡಗಳು ಎಲ್ಲಿಯಾದರೂ ಬೆಳೆಯುತ್ತವೆ ಎಂಬುದನ್ನು ಭೂಗರ್ಭ ವಿಜ್ಞಾನವು ತೋರಿಸಿಕೊಡುತ್ತದೆ ಮತ್ತು ಉಷ್ಣಾಂಶದ ತ್ವರಿತ ಬದಲಾವಣೆಗಳಿಂದಂಟಾಗುವ ಬಿರುಗಾಳಿಯು ಆಗ ಅಪರಿಚಿತ ವಾಗಿದ್ದಿರಬೇಕು : ಈದೇ ರೀತಿಯ ಕಾರಣದಿಂದ ಆಗ ಮಳೆ ಇರಲಿಲ್ಲ.

ದೇವರ ವಾಕ್ಯದ ವಿವರಣೆಗಳು ಇದನ್ನು ಒಪ್ಪುತ್ತವೆ ಮತ್ತು ವಿಪ್ಲವಗಳುಂಟಾಗುವವರೆಗೆ ಭೂಮಿಯ ಮೇಲೆ ಮಳೆ ಇರಲಿಲ್ಲವೆಂದು, ಸಸ್ಯದ ಬೆಳೆಗೆ ಭೂಮಿಯಿಂದಂಟಾಗುವ ತೇವದಿಂದ ಮಂಜು ಒದಗಿ ಬರುತ್ತಿತ್ತೆಂದು ದೃಢಪಡಿಸುತ್ತದೆ - ಬಿಸಿ ಮನೆಯಂತಿರುವ ಪರಿಸ್ಥಿತಿ (ಆದಿ ೨ : ೫ ಮತ್ತು ೬ ನೋಡಿರಿ). ನೋಹನ ದಿವಸಗಳಲ್ಲಿ ವಿಪ್ಲವಗಳನ್ನನುಸರಿಸಿ ಬಲವಾದ ಬದಲಾವಣೆಗಳುಂಟಾದವು. ಇದರೊಂದಿಗೆ ಮನುಷ್ಯನ ಆಯುಷ್ಯಾಲವನ್ನೂ ಕುಂಠಿತಗೊಳಿಸಲಾಯಿತು. ಮೇಲೆ ತಿಳಿಸಿದ ನೀರಿನ ಪರದೆಯನ್ನು ಒಡೆದು ಹಾಕುವುದರೊಂದಿಗೆ ಬಿಸಿ ಮನೆಯ ಸ್ಥಿತಿ ಮುಕ್ತಾಯವಾಯಿತು, ಸೂರ್ಯನ ಸಮಭಾಜಕಬ ಹಾದಿಯು ಹೆಚ್ಚು ಬಿಸಿಯಾಗತೊಡಗಿತು. ದೃವಗಳಲ್ಲಿ ಭಯಂಕರ ಬದಲಾವಣೆಗಳೇ ಅಗಿದ್ದಿರಬೇಕು - ಬಹುಮಟ್ಟಿಗೆ ಬಿಸಿ ಮನೆ ಉಷ್ಣಾಂಶದಿಂದ ಉತ್ತರ ದೃವದ ಶೀತಕ್ಕೆ ತಕ್ಷಣದ ಬದಲಾವಣೆ.

ಉಷ್ಣಾಂಶದ ಈ ತ್ವರಿತ ಬದಲಾವಣೆಯ ಸಮರ್ಥನೆಯು ಉತ್ತರ ದ್ರವದಲ್ಲಿ ಕಂಡು ಬರುತ್ತದೆ ; ಎರಡು ಘನರೂಪದ ಮಂಜುಗಡ್ಡೆಗಳು ಅಲ್ಲಿ ಹೂತುಹೋಗಿದ್ದು ತ್ವರಿತವಾಗಿ ಮಂಜುಗಟ್ಟಿಸುವುವಾಗಿವೆ. ಮಣಗಟ್ಟಲೆ ಆನೆಯ ಕೋರೆಹಲ್ಲುಗಳು ಅದೇ ಮಂಜುಗಟ್ಟಿದ ಸೈಬೀರಿಯಾ ಕ್ಷೇತ್ರದಲ್ಲಿ ಕಂಡು ಬಂದಿದೆ. ಚರಿತ್ರೆಯಲ್ಲಿಯೇ ಇದು ಆನೆ ಮುಂತಾದ ಇನ್ನೂ ಅನೇಕ ಪ್ರಾಣಿಗಳಿಗೆ ಆಶ್ರಯ ಕೊಡಲಾಗ ಅತೀವವಾದ ಶೀತ ಪ್ರದೇಶವಾಗಿದೆ. ಇದೇ ರೀತಿಯಲ್ಲಿ ಜಿಂಕೆಯೊಂದು ಈ ಉತ್ತರ ದ್ರವದಲ್ಲಿ ದೊಡ್ಡ ಹಿಮಗಡ್ಡೆಯ ಮಧ್ಯ ಮುರುಟಿ ಹೋದದ್ದು ಕಂಡುಬಂದಿದೆ. ಅದರ ಹೊಟ್ಟೆಯಲ್ಲಿ ಇನ್ನೂ ಜೀರ್ಣಗೊಳ್ಳದ ಹುಲ್ಲು ಇರುವುದು ಆ ಪ್ರಾಣಿಯು ಹುಲ್ಲು ತಿಂದ ಮರುಗಳಿಗೆಯಲ್ಲಿಯೇ ಆಕಸ್ಮಿಕವಾಗಿ ಆ ಭಾರದಡಿ ಸಿಲುಕಿಬಿದ್ದಿತೆಂದು ತೋರಿಸುತ್ತದೆ. ಈ ಪ್ರದೇಶದಲ್ಲಿ ಇಂದು ಹುಲ್ಲು ಬೆಳೆಯಲು ಸಾಧ್ಯವಿಲ್ಲ.

ಈ ಆಕಸ್ಮಿಕ ನೀರಿನ ಸುರಿಯುವಿಕೆ - ಭೂಮಿಯ ಹಾಗೂ ಸೂರ್ಯನ ಶಾಖವನ್ನು ಸಮನಾಗಿ ಹಿಡಿದಿಟ್ಟು ಹೊದಿಕೆಯ ಮುರುಯುವಿಕೆ ಇವುಗಳು ಉತ್ತರ ದ್ರವದ ಕ್ಷೇತ್ರದಲ್ಲಿ ವಿಶಾಲವಾದ ಮಂಜುಗಾವಲನ್ನೂ ಮತ್ತು ಮಂಜಿನ ಗುಡ್ಡಗಳನ್ನೂ ಉಂಟುಮಾಡಿದೆ. ಇವುಗಳಿಂದ ಪ್ರತಿವರ್ಷವೂ ಮಂಜಿನ ಬೆಟ್ಟಗಳು ಸಡಿಲಗೊಂಡು ದಕ್ಷಿಣ ದಿಕ್ಕಿಗೆ ಭೂಮಧ್ಯ ರೇಖೆಯತ್ತ ಹರಿಯುತ್ತದೆ. ಈ ವರೆಗೆ ನಾವು ನಿರ್ಣಯಿಸಿದಂತೆ ಈ ಪದ್ಧತಿಯು ಶತಮಾನಗಳಿಂದ ನಡೆದುಕೊಂಡು ಬಂದಿದೆ. ಆದರೆ ಇದು ಸತತವಾಗಿ ಕಡಿಮೆಯಾಗುತ್ತಾ ಇದೆ. ಇಲ್ಲಿ ನಾವು ಭೂ ವಿಜ್ಞಾನಿಗಳ 'ಮಂಜುಗಡ್ಡೆಯ ಯುಗ' (Glacial Period) ವನ್ನು ಕಾಣುವವರಾಗಿದ್ದೇವೆ. ದೊಡ್ಡ ಹಿಮ ಗಡ್ಡೆಗಳು ಕ್ಷಿಪ್ರವಾದ ಸೆಳವಿನಿಂದಾಗಿ ಆಳವಾದ ಬಿರುಕುಗಳನ್ನು ಉತ್ತರ ಅಮೇರಿಕಾದ ಎಲ್ಲೆಡೆಗಳಲ್ಲಿ ಮಾಡಿರುವುದನ್ನು ಸುಸ್ಪಷ್ಟವಾಗಿ ಕಾಣಬಹುದು. ವಾಯುವ್ಯ ಯೂರೋಪಿನ ಗುಡ್ಡಗಳಲ್ಲಿಯೂ ಇದೇ ರೀತಿಯಾಗಿ ಕಂಡುಬರುವುದು. ಆದರೆ ಆಗ್ನೇಯ ಯೂರೋಪ್ ಮತ್ತು ನಮ್ಮ ಜನಾಂಗದ ತೊಟ್ಟಿಲು ಮತ್ತು ನೋಹನ ನಾವೆ ಕಟ್ಟಿದ ಸ್ಥಳಗಳಾದ ಅರ್ಜೆಂಟಿನಾ ಮತ್ತು ಅದರ ಸುತ್ತಮುತ್ತಲ ಪ್ರದೇಶಗಳಲ್ಲಿ ಹಾಗಿಲ್ಲ. ಇದರ ಹತ್ತಿರದಲ್ಲಿ ಅರಾರತ್ ಪರ್ವತವು ನಿಶ್ಚಲವಾಗಿ ನಿಂತಿದೆ. ಪ್ರೊ|| Wright ಮತ್ತು Sir J.W. Dawson L.L.D, F.R.S. ಇವರುಗಳ ಸಾಕ್ಷಿಗಳ ಪ್ರಕಾರ ಆರೇಬಿಯಾದ ಆಸುಪಾಸಿನಲ್ಲಿ ಭೂಮಿಯ ಸಾಮಾನ್ಯ ಮುಣುಗುವಿಕೆ ಮತ್ತು ತದನಂತರದಲ್ಲಿ ಅದರ ಮೇಲೇರುವಿಕೆ ಇವುಗಳು ಉಂಟಾಗಿವೆ. ಈ ಸಾಕ್ಷಿಗಳು ನಾವೆಯು ತುಲನಾತ್ಮಕವಾಗಿ, ಒಂದೆಡೆ ಸಾಮಾನ್ಯವಾದ ನೀರಿನ ಒತ್ತಡದೊಡನೆ ಶಾಂತವಾದ ಜಲಾವರ್ತದಲ್ಲಿ ತೇಲಿತೆಂಬ ಸಾಮಾನ್ಯವಾದ ಅಭಿಪ್ರಾಯವನ್ನು ನೀಡುವುದಾಗಿದೆ. ಇದು ಆ ಕ್ಷೇತ್ರದಲ್ಲಿ ಕಂಡು ಬರುವ ಮಿತಿಮೀರಿದ ಜೇಡಿಮಣ್ಣಿನ ಶೇಖರಣೆಯಿಂದ ಸೂಚಿತವಾಗುತ್ತದೆ. ಇಡೀ ಪ್ರಪಂಚವು ಸ್ಪಷ್ಟವಾಗಿ ಉತ್ತರ ಮತ್ತು ದಕ್ಷಿಣ ದ್ರವಗಳಿಂದ ಹರಿದು ಬಂದ ನೀರಿನಿಮ್ಮಾಗಿ ಜಲಾವೃತ್ತಗೊಂಡಿತ್ತು, ಅದೇ ವೇಳೆ ಜನಾಂಗದ ತೊಟ್ಟಿಲು ವಿಶೇಷವಾದ ರೀತಿಯಲ್ಲಿ ಮೊದಲನೆಯ ತಗ್ಗಿಸುವಿಕೆ ಮತ್ತು ಸೂಕ್ತ ಸಮ್ಯದಲ್ಲಿ ಮೇಲೇರಿಸುವಿಕೆಗಳಿಂದ ವ್ಯವಹರಿಸಲ್ಪಟ್ಟಿತು, ಮಾರ್ಚ್ ೩೦, ೧೯೦೧ ರ New York Journal ನಲ್ಲಿ Oberlin O., ಕಾಲೇಜಿನ ಪ್ರಖ್ಯಾತ ಭೂವಿಜ್ಞಾನಿ ಪ್ರೊ|| G.F. Wright ರವರು ಮಾಡಿದ ಟಿಪ್ಪಣಿಗಳು ಇಂತಿವೆ :-

ಧೃಡಗೊಂಡ ಪ್ರವಾಹ

Oberlin ಕಾಲೇಜಿನ ಪ್ರಸಿದ್ಧ ಭೂವಿಜ್ಞಾನಿ ಪ್ರೊ|| George Fredrick Wright ಎಂಬುವವರು ಯೂರೋಪಿನಿಂದ ಹಿಂತಿರುಗಿ ಬಂದಿದ್ದಾರೆ. ಅವರು 'The Ice of North America' ಇವೇ ಮುಂತಾದ ಅನೇಕ ಲೇಖನಗಳನ್ನು ಬರೆದಿದ್ದು ಅವುಗಳಲ್ಲಿ ಹಿಮನದಿ ಕಾಲಕ್ಕೆ ಸಂಬಂಧಿಸಿದ ಅಧ್ಯಯನ ಮತ್ತು ವಿವರಣೆಗಳನ್ನು ನೀಡಿದ್ದಾರೆ. ಅವರು ವಿಜ್ಞಾನ ಸಂಬಂಧಿತ ವಿಶ್ವಪರ್ಯಟನೆ ನಡೆಸಿದವರು. ಅವರ ಸಮಗ್ರ ಶೋಧನೆಗಳು ಅವರನ್ನು ಏಷ್ಯಾ ಮತ್ತು ಆಫ್ರಿಕಾ ಖಂಡಗಳ ವಿವಿಧ ಸ್ಥಳಗಳಿಗೆ ಕೊಂಡೊಯ್ಯಿತಾದರೂ, ಅವರು ಸೈಬೀರಿಯಾದಲ್ಲಿ ಭೂವೈಜ್ಞಾನಿಕ ರಚನೆಗಳು ಮತ್ತು ಸಂಕೇತಗಳು ಇವುಗಳ ಅಧ್ಯಯನದಲ್ಲಿ ಹೆಚ್ಚಿನ ಸಮಯವನ್ನು ಕಳೆದಿದ್ದಾರೆ.

ಪ್ರೊ|| Wright ರವರ ಮುಖ್ಯ ಉದ್ದೇಶವು ಭೂವಿಜ್ಞಾನಿಗಳಿದ್ದ ದೀರ್ಘಕಾಲದ ವಿವಾದಿತ ಪ್ರಶ್ನೆಗಳಿಗೆ ಸಾಧ್ಯವಾದಲ್ಲಿ ಉತ್ತರಿಸುವುದು. ಅವುಗಳೆಂದರೆ, ಉತ್ತರ ಅಮೇರಿಕಾ ಮತ್ತು ಯೂರೋಪಿನ ಕೆಲವು ಭಾಗಗಳು ಜಲಾವೃತ್ತ ಸಮಯದಲ್ಲಿ ಆಗಿದ್ದಂತೆ ಸೈಬೀರಿಯಾವೂ ಎಂದಾದರೂ ಹಿಮವೃತ್ತವಾಗಿತ್ತೇ? ಎಂಬುದು.

ಶ್ರೇಷ್ಠ ರಷ್ಯಾ ವಿಜ್ಞಾನಿಗಳನ್ನೊಳಗೊಂಡಂತೆ ಬಹಳಷ್ಟು ಭೂವಿಜ್ಞಾನಿಗಳು ಸೈಬೀರಿಯಾವು ಹಿಮಾವೃತ್ತ ಗೊಂಡಿತ್ತೆಂಬುದನ್ನು ನಂಬಿದ್ದರು.

ಈ ಪ್ರಸ್ತುತ ಅಧ್ಯಯನದ ಫಲವಾಗಿ ಪ್ರೊ|| Wright ರವರು ಬಹುದೂರದ ಸಮಯವೊಂದರಲ್ಲಿ ಉತ್ತರ ಅಮೇರಿಕಾವು ಹಿಮಗಡ್ಡೆಗಳಿಂದ ಕೂಡಿತ್ತಾದರೂ, ಸೈಬೀರಿಯಾವು ಕೇವಲ ನೀರಿನಿಂದ ಆವರಿಸಿಕೊಂಡಿತ್ತೆಂದು ಪ್ರಭಲವಾಗಿ ನಂಬಿದರು.

ಈ ನೀರು ಮತ್ತು ಹಿಮಗಡ್ಡೆಯು ಸತ್ಯವೇದದಲ್ಲಿನ ಜಲಪ್ರಳಯದ ವಿವಿಧ ಮಜಲುಗಳಾಗಿದ್ದವು.

ಮೊದಲಿಗೆ ಆದಿಕಾಂಡದಲ್ಲಿರುವ ಜಲಪ್ರಳಯದ ಸಂಕ್ಷಿಪ್ತ ವಿವರಣೆಯನ್ನು ಓದಿಕೊಳ್ಳೋಣ :-

“ಜಲಪ್ರಳಯವು ನಾಲತ್ತು ದಿನ ಭೂಮಿಯ ಮೇಲೆ ಇದ್ದು ನೀರು ಹೆಚ್ಚುತ್ತ ನಾವೆಯನ್ನು ಎತ್ತಲು ನೀರಿನ ಮೇಲೆ ತೇಲಾಡಿತು. ನೀರೂ ಪ್ರಭಲವಾಗಿ ನೀರಿನ ಮೇಲೆ ಬಲು ಹೆಚ್ಚಲು ನಾವೆಯು ಅದರ ಮೇಲೆ ಚಲಿಸಿತು. ನೀರು ಭೂಮಿಯ ಮೇಲೆ ಅತ್ಯಧಿಕವಾಗಿ ಪ್ರಭಲವಾದ್ದರಿಂದ ಆಕಾಶಮಂಡಲದ ಕೆಳಗಿರುವ ಎಲ್ಲಾ ದೊಡ್ಡ ಬೆಟ್ಟಗಳೂ ಮುಚ್ಚಿಹೋದವು. ನೀರು ಆ ಬೆಟ್ಟಗಳಿಗಿಂತಲೂ ಹದಿನೈದು ಮೊಳ ಹೆಚ್ಚಲು ಅವುಗಳು ಸಂಪೂರ್ಣವಾಗಿ ಮುಚ್ಚಿಹೋದುದರಿಂದ ಪಶು ಪಕ್ಷಿ ಮೃಗ ಕ್ರಿಮಿಗಳು ಮನುಷ್ಯರು ಸಮೇತವಾಗಿ ಭೂಮಿಯ ಮೇಲೆ ಸಂಚರಿಸುವ ಸಕಲ ಪ್ರಾಣಿಗಳೂ ಲಯವಾದವು. ಮೂಗಿನಿಂದ ಶ್ವಾಸಬಿಡುವ ಭೂಜಂತುಗಳೆಲ್ಲವೂ ಸತ್ತವು. ಮನುಷ್ಯರು ಮೊದಲುಗೊಂಡು ಪಶುಕ್ರಿಮಿಗಳ ವರೆಗೂ ಭೂಮಿಯ ಮೇಲಿದ್ದದೆಲ್ಲಾ ನಾಶವಾಯಿತು.; ಅವು ಭೂಮಿಯ ಮೇಲಿನಿಂದ ಲಯವಾಗಿ ಹೋದವು. ನೋಹನೂ ಅವನೊಂದಿಗೆ ನಾವೆಯಲ್ಲಿದ್ದ ಜೀವಿಗಳೂ ಮಾತ್ರ ಉಳಿದರು. ಪ್ರಳಯದ ನೀರು ಭೂಮಿಯ ಮೇಲೆ ನೂರೈವತ್ತು ದಿನ ಪ್ರಭಲವಾಯಿತು “
(ಆದಿಕಾಂಡ ೭ : ೧೭-೨೪)

ಈಗ ಪ್ರೊ|| Wright ರವರು ಏನು ಹೇಳಿದ್ದಾರೆಂದು ಹೇಳಲಾಗಿರುವುದನ್ನು ನಾವೀಗ ಕೇಳೋಣ :-

ಒೞನೇ ಡಿಗ್ರಿಯ ದಕ್ಷಿಣಕ್ಕೆ ನನಗೆ ಹಿಮನದಿಗೆ ಸಂಭದಿಸಿದ ಸಂಗತಿಗಲು ಗೋಚರಿಸುವುದಿಲ್ಲ. ಅದರ ಉತ್ತರಕ್ಕೆ ನಾನು ಹೋಗಲಿಲ್ಲ, ಆದರೆ, ಇತರ ಸಂಗತಿಗಲಿಂದ ಀ ಭೂಪ್ರದೇಶವು ಹಿಮಗಡ್ಡೆಗಲಿಂದ ಆವರಿಸಿಕೊಂಡಿತ್ತೆಂದು ಮನದಟ್ಟಾಗಿದೆ. ನಮ್ಮಲ್ಲಿದ್ದಂತೆ ಇದರ ಸಂಕೇತಗಲು ನ್ಯೂಯರ್ಕಿನ ದಕ್ಷಿಣದಲ್ಲಿ ಕಂದುಬರುತ್ತದೆ .

ಇಲ್ಲಿನ ಎಲ್ಲಾ ಸಂಗತಿಗಲ ಮೇಲೆ ನೂತನ ಬೆಳಕನ್ನು ಚೆಲ್ಲುವಂತೆ ಯಾವುದೇ ವ್ಯಾಪಕವಾದ ತಗ್ಗಿನ ಸೂಚನೆಯನ್ನು ನಾವಲ್ಲಿ ಕಂಡುಕೊಳ್ಳಲಿಲ್ಲ.

ಕಪ್ಪು ಸಮುದ್ರದ ತೀರದಲ್ಲಿರುವ Trebizond ನಲ್ಲಿ ೭೦೦ ಅಡಿಗಲ ತಗ್ಗಿನ ಪ್ರದೇಶವಿದೆ. ಇದು ಗುಡ್ಡದ ಮೇಲಿನ ಕಂಕರದ ಶೇಖರಣೆಯಿಂದ ಕಂಡುಬರುತ್ತದೆ.

Turkestan ನ ಮಧ್ಯಭಾಗದಲ್ಲಿ ನೀರು ಅದರ ಹೆಚ್ಚು ಎತ್ತರವನ್ನು ತಲುಪಿದೆ. ಸಮುದ್ರಮಟ್ಟಕ್ಕೆ ೨೦೦೦ ಅಡಿಗಲಿಗೆ ಮೇಲ್ನಟ್ಟು ನಾವು ಇದರ ಶೇಖರಣೆಯನ್ನು ಕಾಣಬಹುದು. ಇಲ್ಲಿ ಕಂಡುಬಂದಂತೆಯೇ ದಕ್ಷಿಣ ರಷ್ಯಾದಲ್ಲಿಯೂ ಕಪ್ಪು ಮಣ್ಣಿನ ಶೇಖರಣೆಯನ್ನು ಕಾಣಬಹುದಾಗಿದೆ.

ಭೂಮಂಡಲದ ಀ ಭಾಗವನ್ನು ನೀರು ಮುಚ್ಚಿಕೊಂಡಿದ್ದ ಇನ್ನೂ ಅನೇಕ ಸಾಕ್ಷ್ಯಗಲಿವೆ. ಸೈಬೀರಿಯದ ಸಮುದ್ರ ಮಟ್ಟಕ್ಕಿಂತ ೧೬೦೦ ಅಡಿ ಎತ್ತರದಲ್ಲಿರುವ ಭೈಕಲ್ ಸಾಗರದಲ್ಲಿ ಸೀಲ್ ಎಂಬ ಕಡಲ ಪ್ರಾಣಿಗಲು ಇನ್ನೂ ಇರುವುದನ್ನು ನಾವು ನೋಡಬಹುದು. ಀ ಪ್ರಾಣಿಗಲು ಉತ್ತರದ್ರೂವದ ಜಾತಿಗೆ ಸೇರಿದವು ಮತ್ತು ಕಸ್ಪಿಆನ್ ಸಮುದ್ರದಲ್ಲಿರುವ ಜಾತಿಗೆ ಸೇರಿದವುಗಲು.

ಒಂದೇ ಅಭಿಪ್ರಾಯವೇನೆಂದರೆ, ನೀರು ಇಳಿಮುಖವಾದಾಗ ಇವುಗಲು ಇಲ್ಲಿ ಸಿಕ್ಕಿಹಾಕಿಕೊಂಡಿದ್ದಿರ ಬೇಕು . ಬಹುಶಃ ಎಲ್ಲವುಗಲಿಗಂತ ಅದ್ಭುತವಾದ ಶೋಧನೆಯೆಂದರೆ Nippur ನದಿಯ ತೀರದಲ್ಲಿರುವ Keif ಎಂಬ ಊರಿನಲ್ಲಿ ಕಪ್ಪು ಮಣ್ಣಿನ ಶೇಖರಣೆಗಂತ ೫೩ ಅಡಿ ಕೆಳಗೆ ಕಲ್ಲಿನ ಸಲಕರಣೆಗಲು ಕಂದು ಬಂದುದು. ಇದು ಮಾನವ ಯುಗದ ನಂತರದಲ್ಲಿ ನೀರು ಅಲ್ಲಿಗೆ ಬಂತೆಂಬುದನ್ನು ತೋರಿಸುತ್ತದೆ.

ಇವುಗಲು ನಮಗೆ ಀ ಕುಸಿತದ ಕಾಲವನ್ನು ನಿರ್ಧರಿಸಲು ಸಹಾಯಮಾಡುತ್ತವೆ. ಮಾನವು ಅಲ್ಲಿಗೆ ಬಂದ ಮೇಲೆ Trebizond ನಲ್ಲಿ ೭೫೦ ಅಡಿಗಲ ಕುಸಿತ ಮತ್ತು ದಕ್ಷಿಣ Turkestan ದಲ್ಲಿ ೨೦೦೦ಕ್ಕೂ ಅಳವಾದ ಕುಸಿತಗಲು ಕಂಡು ಬರುತ್ತವೆ. ಇಲ್ಲಿ ಕಂಡು ಬಂದಿರುವ ಕಲ್ಲಿನ ಸಲಕರಣೆಗಲು ಜಲಪ್ರಳಯ ಕಾಲಕ್ಕೂ ಮುಂಚೆ ಉತ್ತರ ಅಮೇರಿಕಾದಲ್ಲಿ ಮಾಡಲ್ಪಟ್ಟವುಗಲಾಗಿದ್ದು, ಹಿಮನದಿಯುಂಟಾದ ಹಿಮಗಡ್ಡೆಗಲ ಕಾರಣ ಇಲ್ಲಿ ಕುಸಿತವುಂಟಾಯಿತೆಂಬ ನಂಬಿಕೆಗೆ ಇವು ಒಳ್ಳೆಯ ನೆಲೆಯನ್ನೊದಗಿಸಿಕೊಡುತ್ತವೆ. ನಿಜವಾಗಿಯೂ, ಬಹುಮಟ್ಟಿಗೆ ಇದುವೇ ಜಲಪ್ರಳಯ!

ಆರಂಭದಲ್ಲಿಯೇ ಅಂತ್ಯವನ್ನು ಬಲ್ಲಾತನಾದ ಯೆಹೋವನು ತಕ್ಕ ಸಮಯದಲ್ಲಿ ಮಾನವನನ್ನು ಸೃಷ್ಟಿಸಿ, ಕಡೇ ಸುತ್ತಂಗುರವು ವಿಪ್ಲವದ ಮೂಲಕ ಸಕಾಲದಲ್ಲಿ ಇಳಿದು ಬಂದು ನೂಹನ ಕಾಲ ಭ್ರಷ್ಟ ಜನಾಂಗವನ್ನು ನಾಶಪಡಿಸಿತಲ್ಲದೆ, ಸತ್ಯವೇದದಲ್ಲಿ ತಿಳಿಸಿದ ದೈವೇಚ್ಛೆಯ ಪ್ರಸ್ತುತ ಕೆಟ್ಟ ಲೋಕವನ್ನು ಪರಿಚಯಪಡಿಸಿತು. ನೀರಿನ ಸುತ್ತವರಿಕೆಯನ್ನು ತೆಗೆದುದರಿಂದ ಬೇಸಿಗೆ ಮತ್ತು ಚಳಿಗಾಲಗಲೆಂಬ ಬದಲಾಗುವ ಕಾಲಗಲನ್ನು ಕೊಟ್ಟಿತಲ್ಲದೆ, ಉಗ್ರವಾದ ಚಂಡಮಾರುತಗಲಿಗೆ ಎಡೆಮಾಡಿಕೊಟ್ಟಿತು. ಆದರೆ, ಇದರಿಂದ ಜಲಪ್ರಳಯದ ನಂತರ ಕಂಡುಬಂದ ಕಾಮನ ಬಿಲ್ಲು ಸಾಧ್ಯವಾಯಿತು. ಯಾಕೆಂದರೆ, ಀ ಮೂದಲು ಸೂರ್ಯನ ಕಿರಣಗಲು ಕಾಮನ ಬಿಲ್ಲಿನ ಪರಿಣಾಮ ಬೀರುವ ರೀತಿಯಲ್ಲಿ ನೇರವಾಗಿ ನೀರಿನ ಅಚ್ಚಾದನೆಯನ್ನು ತೂರಿಬರುವಂತಿರಲಿಲ್ಲ. (ಆದಿ ೦೯; ೧೨-೧೭ ನೂಡಿರಿ).

ಹಿಂದಿನವುಗಳನ್ನು ಬರೆಯುವಾಗ ನಾವು Scientific American ಪ್ರಕಟಗೊಂಡ ಪ್ರೊ|| Veil ರವರುತಮ್ಮ ಸ್ವಂತ ಲೇಖನಿಯಲ್ಲಿ ಬರೆದ ಕೇಳಗಿನ ಟಿಪ್ಪಣಿಯನ್ನು ನೀಡುವವರಾಗಿದ್ದೇವೆ :-

ಹಿಮಗಟ್ಟಿದ ಆ ಪ್ರಚಂಡ ಪ್ರಾಣಿ

Scientific American ಪತ್ರಿಕೆಯ ಸಂಪಾದಕರಿಗೆ,

ನಿಮ್ಮ ಏಪ್ರಿಲ್ ತಿಂಗಳ ೧೨ನೇ ಸಂಚಿಕೆಯಲ್ಲಿ ನಾನು ಡಾ|| Herz ರವರು ಇತ್ತೀಚೆಗೆ ಪೂರ್ವ ಸೈಬೀರಿಯಾ ಕ್ಷೇತ್ರದಲ್ಪನ ಹಿಮಭರಿತ ಪ್ರದೇಶವೊಂದರಲ್ಲಿ ಕಂಡುಕೊಂಡ ಹಿಮಗಟ್ಟಿದ ಪ್ರಚಂಡ ಪ್ರಾಣಿಯೊಂದರ ಬಗ್ಗೆ ಅತ್ಯಾಸಕ್ತಿಯಿಂದ ಓದಿದೆ. ಇದು ನನಗೆ ಭೂವಿಜ್ಞಾನಿಗಳ ಹಾದಿಯಲ್ಲಿ 'Rosetta stone' ಗಿಂತಲೂ ಹೆಚ್ಚಿನದಾಗಿ ನನಗೆ ಕಂಡುಬರುತ್ತಿದೆ. ಈ ಭೂಮಿಯು ಈ ವರೆಗೆ ಕಂಡ ಎಲ್ಲಾ ಹಿಮ ಯುಗಾರಂಭಗಳು ಮತ್ತು ಎಲ್ಲ ವಿಪ್ಲವಗಳು ಭೂಮಿಯ ಮೂಲರೂಪದ ಹಬೆಯ ಮುಂದುವರಿದ ಮತ್ತು ಅನುಕ್ರಮವಾದ ಕ್ಷೀಣಿಸುವಿಕೆಯಿಂದಂಟಾದುದು ಎಂಬ ಹೇಳಿಕೆಯನ್ನು ಬಲವಾಗಿ ಸಮರ್ಥಿಸುತ್ತದೆ. ಇಂದಿನ ಗುರು ಮತ್ತು ಶನಿಗ್ರಹಗಳ ಹಬೆಯಂತೆ ಈ ಮೋಡದ ಹಬೆಯು ಭೂಮಿಯ ಹಿಂದೆ ನಿಂತಿತ್ತು.

ಭೂಮಿಯ ನೀರಿನ ಹಬೆಯ ಉಳಿಕೆಗಳು ಭೂಮಿಯ ಸುತ್ತಲೂ ಸೂರ್ಯಗ್ರಹದ ಆಚ್ಚಾದನೆಯಂತೆ ಇತ್ತೀಚಿನ ಭೂವಿಜ್ಞಾನ ಸಮಯದವರೆಗೂ ಪ್ರದಕ್ಷಿಣೆ ಮಾಡುತ್ತಿರಬಹುದೆಂಬ ಸಲಹೆಯನ್ನು ನನ್ನ ಭೂವಿಜ್ಞಾನಿ ಸಹೋದರರಿಗೆ ನೀಡಲು ನನಗೆ ಅವಕಾಶ ಮಾಡಿಕೊಡಿ . ಈ ಹಬೆಯು ಮುಖ್ಯವಾಗಿ ಅತ್ಯಂತ ಕಡಿಮೆ ಪ್ರತಿರೋಧ ಶಕ್ತಿಯಿರುವ ಮತ್ತು ಹೆಚ್ಚಿನ ಆಕರ್ಷಣೆಯಿರುವ ಕಾಲುವೆಗಳ ಮೂಲಕ ದೃವ ಪ್ರದೇಶಗಳಲ್ಲಿ ನಿಶ್ಚಯವಾಗಿ ಪೃಥ್ವಿಗೆ ಸಂಬಂಧಿಸಿದ ವಿಸ್ತಾರವಾದ ಮಂಜುಗಡ್ಡೆಗಳಂತೆ ಬೀಳಬೇಕು. ಆಗ ಸಹಾ ಅಂಥಾ: ಆಚ್ಚಾದನೆಯು ಅಥವಾ ಪ್ರಪಂಚದ ಮೇಲ್ಭಾಗವನಿಯು ಹವಾಮಾನದ ತೀವ್ರತೆಯನ್ನು ದೃವಗಳ ವರೆಗೆ ಹದಮಾಡಿರಬೇಕು. ಈ ರೀತಿಯಲ್ಲಿ ಪ್ರಚಂಡ ಪ್ರಾಣಿ ಮತ್ತು ಉತ್ತರ ದೃವಲೋಕದ ಅದರ ಸಜಾತಿಯರಿಗೆ ಹುಲ್ಲುಗಾವಲನ್ನು ಒದಗಿಸಿ, ಹಸಿರು ಮೇಲ್ಭಾಗವನಿಯುಳ್ಳ ಹಸಿರು ಮನೆಯೊಂದನ್ನು ಮಾಡಿಕೊಟ್ಟಿದ್ದಿರಬಹುದು . ಇದು ಅಂಗೀಕಾರವಾದಲ್ಲಿ, ನಾವು ಸಮೃದ್ಧಿ ಜೀವನವುಳ್ಳ ಈ ಲೋಕವನ್ನು ನಾಶಪಡಿಸಬಲ್ಲ ಆಚ್ಚಾದನೆಯ ಮಂಜುಗಡ್ಡೆಗಳ ಗಾತ್ರ ಮತ್ತು ಕಾರ್ಯ ಸಮರ್ಥತೆಗೆ ಯಾವ ಮಿತಿಯನ್ನೂ ಇಡುವಂತಿಲ್ಲ. ಡಾ|| Herz ರವರಂತೆ ಇನ್ನೂ ಅನೇಕರು ಕಂಡುಕೊಂಡ, ಹಿಮಗಟ್ಟಿದಲ್ಲಿ ಹುದಿಗಿಹೋಗಿದ್ದ ಆದರೆ ಅದರ ಜಠರದಲ್ಲಿ ಇನ್ನೂ ಜೀರ್ಣವಾಗದೆ ಉಳಿದು ಹೋಗಿದ್ದ ಹುಲ್ಲು ಹೊಂದಿದ್ದ ಪ್ರಚಂಡ ಪ್ರಾಣಿಗಳು ಆಕಸ್ಮಿಕವಾಗಿ ಫಕ್ಕನೇ ಬೀಳುವ ಮಂಜುಗಡ್ಡೆಗಳ ಒತ್ತಡಕ್ಕೆ ಸಿಕ್ಕಿಹಾಕಿಕೊಂಡಿರ ಬಹುದು ಎಂದು ತೋರುತ್ತದೆ. ಈ ಪ್ರಕರಣದಲ್ಲಿ, ಇನ್ನೂ ಮೆಲ್ಲದ ಹುಲ್ಲನ್ನು ಬಾಯಲ್ಲಿ ಕಚ್ಚಿಕೊಂಡಿದ್ದ ಪ್ರಾಣಿಗಳು ಹಿಮಸಮಾಧಿಯಾಗಿರುವ ಕಥೆಯೊಂದು ನಮಗೆ ತಪ್ಪಿಲ್ಲದೆ ದೊರೆಯುತ್ತದೆ. ಇದನ್ನು ಮನ್ನಿಸುವುದಾದಲ್ಲಿ, ನಮಗೆ ಹಿಮನದಿಗೆ ಸಂಬಂಧಿಸಿದ ಅರ್ಹ ಮಂಜುಗಡ್ಡೆಯ ಮೂಲ ದೊರೆತಂತಾಯಿತು ಮತ್ತು ಇದರಿಂದ ನಾವು ಈ ಭೂಮಿಯು ಮಂಜಿನ ಚೌಕಟ್ಟನ್ನು ಹೊಂದುವುದಕ್ಕಾಗಿ ತಂಪಾಯಿತೆಂಬ ತತ್ವಜ್ಞಾನವಲ್ಲದ ವೈಕಲ್ಪಿತ ಸಂಗತಿಗಳಿಂದ ಸಂತೋಷವಾಗಿ ತಪ್ಪಿಸಿಕೊಳ್ಳಬಹುದು.

ಅಗ್ನಿಪರ್ವದ ಕಾಲದಲ್ಲಿ ಮಹಾಸಾಗರಗಳು ಅಳತೆಯಿಲ್ಲದ ಖನಿಜ ಮತ್ತು ಲೋಹ ವಸ್ತುಗಳೊಡನೆ ಆಕಾಶಮಟ್ಟವನ್ನು ತಲುಪಿದವು ; ನಾವು ಈ ಹಬೆಯು ವಾರ್ಷಿಕ ಪದ್ಧತಿಯಲ್ಲಿ ಉಂಟಾಗುತ್ತವೆ ಮತ್ತು ಕಾಲಾನಂತರ ಭವ್ಯ ಕಂಠುಗಳಲ್ಲಿ ಹಿಂತಿರುಗುತ್ತವೆಂದು ನಾವು ಒಪ್ಪಿಕೊಂಡಲ್ಲಿ, ಅವುಗಳಲ್ಲಿ ಕೆಲವು ಮನುಷ್ಯ ಯುಗದ ಪ್ರಾರಂಭದಿಂದ ಇಂದಿನವರೆಗೂ ಹಿಂಬಾಲಿಸಿಕೊಂಡು ಬಂದಿವೆ. ನಾವು ಇಂದು ಅಂಧವಾಗಿಯೂ, ಕಳವಗೊಳಿಸುವುದಾಗಿ ಕಂಡು ಬರುವ ಅನೇಕ ಸಂಗತಿಗಳನ್ನು ನಾವು ವಿವರಿಸಬಹುದು

ಈ ಹಿಂದೆ ೧೮೭೪ ರಲ್ಲಿ ನಾವು ಇಂಥಾ: ಕೆಲವೊಂದು ಅಲೋಚನೆಗಳನ್ನು ಕರಪತ್ರಗಳ ರೂಪದಲ್ಲಿ ಪ್ರಕಟಿಸಿದ್ದೆ. ನಾನು ಈ 'ಆಚ್ಚಾದನಾ ವಾದವನ್ನು' ಈಗ ಮತ್ತೊಮ್ಮೆ ಮುಂದಿಡುವಾಗ ೨೦ನೇ ಶತಮಾನದ ಅಲೋಚನಾಕಾರರು ಇದನ್ನು ತಮ್ಮ ನೆನಪಿಗೆ ತಂದುಕೊಳ್ಳಬಹುದೆಂದು ನಿರೀಕ್ಷಿಸುತ್ತೇನೆ.

Issac N Vail

ಸೃಜನಾತ್ಮಕವಾದ ಸೃಷ್ಟಿ ಸಪ್ತಾಹ

ನಮ್ಮ ಮನದ ಮುಂದೆ ಸೃಷ್ಟಿಯ ಸಾಮಾನ್ಯ ದೃಷ್ಟಿಕೋನವನ್ನಿಟ್ಟುಕೊಂಡು, ನಾವೀಗ ಆದಿಕಾಂಡದ ವಿವರಣೆ ಗಳತ್ತ ತಿರುಗೋಣ ಮತ್ತು ಈ ಊಹನಾತ್ಮಕ ವಿಚಾರಗಳನ್ನು ಅವುಗಳ ಹೇಳಿಕೆಗಳೊಂದಿಗೆ ಸಾಮರಸ್ಯಗೊಳಿಸಲು ಪ್ರಯತ್ನಿಸೋಣ. ಮೊಟ್ಟಮೊದಲನೆಯದಾಗಿ ಈ ಸೃಷ್ಟಿ ಸಪ್ತಾಹವು ನಾಲ್ಕು ಭಾಗಗಳಾಗಿರುವುದನ್ನು ನಾವು ನೋಡುತ್ತೇವೆ :- (೧) ಎರಡು ದಿನಗಳು (ಯುಗಾರಂಭ ದಿನಗಳು, ನಮ್ಮ ಲೆಕ್ಕಾಚಾರದಲ್ಲಿ ೨ X ೭,೦೦೦ = ೧೪,೦೦೦ ವರ್ಷಗಳು) ಭೂಮಿಯನ್ನು ಪ್ರಾಣಿ ಜೀವಿತಕ್ಕೆ ಸಿದ್ಧಪಡಿಸುವಂತೆ, ಕ್ರಮ ಪಡಿಸುವುದಕ್ಕೆ ಮೀಸಲಾಗಿತ್ತು (೨) ಮುಂದಿನ ಮತ್ತೆರಡು ದಿನಗಳು (ಮೇಲಿನ ಲೆಕ್ಕಾಚಾರದಂತೆ ೧೪,೦೦೦ ಅಧಿಕ ವರ್ಷಗಳು) ಸಸ್ಯಗಳ ಮತ್ತು ಕೆಳ ಜಾತಿಯ ಅಂದರೆ ಕಪ್ಪೆಚಿಪ್ಪು, ಮೀನು ಇತ್ಯದಿಗಳ ಉತ್ಪತ್ತಿಗಾಗಿ, ಸುಣ್ಣಕಲ್ಲು, ಕಲ್ಲಿದ್ದಲು ಇವೇ ಮುಂತಾದ ಖನಿಜ ವಸ್ತುಗಳ ಸಂಗ್ರಹಣೆಗಾಗಿ ಮೀಸಲಾಗಿತ್ತು (೩) ಇನ್ನು ಮುಂದಿನ ೨ ಯುಗಾರಂಭ ದಿನಗಳು ಅಂದರೆ ೧೪,೦೦೦ ವರ್ಷಗಳು ನೀರು ಮತ್ತು ಭೂಮಿಯ ಮೇಲೆ ಚಲಿಸುವ ಪ್ರಾಣಿಗಳನ್ನು ದೊಡ್ಡ ಸಸ್ಯ, ಮರಗಳನ್ನು ಉಂಟುಮಾಡುವುದಕ್ಕಾಗಿ, ಇನ್ನೂ ಮುಂದುವರೆದು ಸೃಷ್ಟಿಕರ್ತನ ಈ ಲೋಕದ ಸ್ವರೂಪನಾದ ಮಾನವನನ್ನು, ಮಹಿಮೆ ಮತ್ತು ಗೌರವಯುತನಾದ ಈ ಲೋಕದ ರಾಜನನ್ನಾಗಿ ತಯಾರುಮಾಡಲು ವಿನಿಯೋಗಿಸಲಾಯಿತು. (೪) ಮಾನವ ಸೃಷ್ಟಿ ಎಂಬ ಅಂತಿಮ ಕಾರ್ಯವು ಆರನೆಯ ದಿನದ ಅಂತ್ಯದಲ್ಲಿ ಅಥವಾ ಏಳನೆಯ ಯುಗಾರಂಭ ದಿನದ ಪ್ರಾರಂಭದಲ್ಲಿ ನೆರವೇರಿತು. ಯಾಕೆಂದರೆ, " ದೇವರು ತನ್ನ ಸೃಷ್ಟಿಕಾರ್ಯವನ್ನು ಮುಗಿಸಿಬಿಟ್ಟು ಏಳನೆಯದಿನದಲ್ಲಿ ವಿಶ್ರಮಿಸಿಕೊಂಡನು (ಆದಿ ೨ : ೧) ಎಂದು ಬರೆದಿದೆ.

ಎರಡು ನಿಷ್ಪಾವಂತ ಸಾಕ್ಷಿಗಳು

ಪ್ರೊ|| ಸಿಲ್ಲಿಮ್ಯಾನ್ ಎಂಬುವವರು ಈ ರೀತಿಯಾಗಿ ದೃಢವಾಗಿ ಹೇಳುತ್ತಾರೆ :

"ಗ್ರಹದಲ್ಲಿನ ಪ್ರತಿಯೊಂದು ಮಹಾ ವೈಶಿಷ್ಟ್ಯವೂ ಪವಿತ್ರ ಚರಿತ್ರೆಯಲ್ಲಿ ಹೇಳಿರುವ ಘಟನಾಕ್ರಮಗಳಿಗೆ

ಈ ಚರಿತ್ರೆಯು (ಸತ್ಯವೇದವು) ತತ್ವಜ್ಞಾನ ಮತ್ತು ಧರ್ಮದಷ್ಟೇ ಮುಖ್ಯವಾದ ದಾಖಲೆಯನ್ನು ಒದಗಿಸುತ್ತದೆ : ಮತ್ತು ನಾವು ಗ್ರಹದಲ್ಲಿಯೇ ಸತ್ಯವೇದದ ದಾಖಲೆಯು ನಿಜವೆಂಬುದಕ್ಕೆ ರುಜುವಾತುಗಳನ್ನು ನೋಡಬಹುದು. ”

ಆದಿಕಾಂಡದಲ್ಲಿನ ಸೃಷ್ಟಿಕಾರದ ವಿವರಣೆಗಳನ್ನು ಉಲ್ಲೇಖಿಸಿ ಪ್ರೊ|| ದಾನಾ ರವರು ಹೀಗೆ ಹೇಳುತ್ತಾರೆ :-

“ ಈ ಅನುಕ್ರಮದಲ್ಲಿ ನಾವು ನಾವು ಕೇವಲ ವಿಜ್ಞಾನದಲ್ಲಿ ತರ್ಕಿಸಿರುವ ಘಟನೆಗಳ ಕ್ರಮಾಗತಿಯನ್ನು ಮಾತ್ರ ಅವಲೋಕಿಸುವವರಲ್ಲ. ಆದರೆ ಏರ್ಪಾಟಿನಲ್ಲಿ ಸುವ್ಯವಸ್ಥೆಯಿದೆ ಮತ್ತು ತತ್ವಜ್ಞಾನವು ಯಾವುದೇ ರೀತಿಯಲ್ಲಿ ಆದೇಶಿಸಿದರೂ ಹೊಂದಿಕೊಳ್ಳಲಾಗದ, ಬಹುದೂರದಲ್ಲಿ ತಲಪುವ ಪ್ರವಾದನೆಯೊಂದು ಕಂಡುಬರುತ್ತದೆ.

ಅವರು ಮುಂದುವರಿದು ಹೀಗೆ ಹೇಳುತ್ತಾರೆ :-

ಯಾವುದೇ ಮಾನವ ಮನಸ್ಸು ಸಹಾ ಈ ಘಟನೆಗಳಿಗೆ ಸಾಕ್ಷಿಯಲ್ಲ. ಆದಿಕಾಲದಲ್ಲಿ ಯಾವುದೇ ಅಂಥಾ: ಮನಸ್ಸು ಅತಿಮಾನುಷ ಜ್ಞಾನದ ವರದಾನವಿಲ್ಲದೆ, ಆ ರೀತಿಯ ಯೋಜನೆಯನ್ನು ಕಲ್ಪಿಸಲು ಅಥವಾ ಬೆಳಕನ್ನುಂಟು ಮಾಡಿದ ಳನೇ ದಿನದ ನಂತರ ಸಸ್ಯ ಮತ್ತು ಪ್ರಾಣಿಗಳ ಉತ್ಪತ್ತಿಗೆ ಏಕ ಪ್ರಕಾರವಾಗಿ ಪ್ರಮುಖನಾದ ಸೂರ್ಯನನ್ನು ಈ ಲೋಕದ ಬೆಳಕಿನ ಮೂಲನಾಗಿ ಇಡಲು ಸಾಧ್ಯವಿಲ್ಲ. ಈ ಸಂಪೂರ್ಣವಾದ ಯೋಜನೆಯಲ್ಲಿ ಪ್ರದರ್ಶಿತಗೊಂಡಿರುವ ತತ್ವಜ್ಞಾನದ ಆಳವನ್ನು ಯಾರೂ ತಲುಪಿರುವುದಿಲ್ಲ.

ಸೃಜನಾತ್ಮಕ ಯುಗಾರಂಭದ ಪ್ರಥಮ ದಿನ

“ದೇವರಾತ್ಮನು ಜಲಸಮೂಹಗಳ ಮೇಲೆ ಚಲಿಸುತ್ತಿತ್ತು. ಆಗ ದೇವರು - ಬೆಳಕಾಗಲಿ ಅನ್ನಲು ಬೆಳಕಾಯಿತು”

(ಆದಿ ೧:೨-೩).

ಬೆಳಕಿನ ಸ್ವಭಾವ ಮತ್ತು ಅದರ ಭೌತಿಕ ಕಾರಣ ಇವುಗಳು ಇನ್ನೂ ಅಸಮರ್ಪಕವಾಗಿ ಗ್ರಹಿಸಲಾಗಿದೆ. - ಬೆಳಕೆಂದರೇನು? ಎಂಬ ಪ್ರಶ್ನೆಗೆ ತೃಪ್ತಿಕರವಾದ ಉತ್ತರವಿನ್ನೂ ಕಂಡುಬಂದಿಲ್ಲ. ಹೀಗಿದ್ದಾಗ್ಯೂ ಇದು ಪ್ರಕೃತಿಯಲ್ಲೆಲ್ಲಾ ಬಹು ಪ್ರಾಮುಖ್ಯವಾದ ಅಗತ್ಯವಾಗಿದೆ ಎಂಬುದು ನಮಗೆ ತಿಳಿದಿದೆ. ಖಾಲಿಯಾಗಿಯೂ, ಅಪ್ರಯೋಜನಕರವಾಗಿಯೂ ಇದ್ದ ಈ ಭೂಮಿಯ ಮೇಲೆ ಮಾನವನನ್ನು ಉತ್ಪತ್ತಿ ಮಾಡುವ ಸಿದ್ಧತೆಗೆ ದೇವರ ಚೈತನ್ಯ ಮುಂದಾದಾಗ ದೇವರ ಕ್ರಮದಲ್ಲಿ ಬೆಳಕೇ ಸರ್ವ ಪ್ರಥಮವಾಗಿತ್ತೆಂಬುದಕ್ಕೆ ಆಶ್ಚರ್ಯಪಡಬೇಕಾದ್ದಿಲ್ಲ. ದೇವರಾತ್ಮನು ಚೈತನ್ಯಸ್ವರೂಪನಾಗಿ ಭೂಮಿಯ ಮೇಲೆ ಚಲಿಸುತ್ತಿತ್ತು ಎಂದು ಹೇಳಿರುವಾಗ ಬಹುಶಃ ಅದು ವಿದ್ಯುತ್ ಸಾಮರ್ಥ್ಯ ಮತ್ತು ಬೆಳಕು ಅಂದರೆ aurora borealis ಅಥವಾ ಉತ್ತರದ ಬೆಳಕನ್ನು ಸಚೇತನಗೊಳಿಸುತ್ತಿದ್ದಿರಬೇಕು. ಅಥವಾ ಈ ಚೈತನ್ಯವು ಸಂಭವನೀಯವಾಗಿ ಕೆಲವೊಂದು ಭಾರವಾದ ಜಲ ಮತ್ತು ಖನಿಜ ವಸ್ತುಗಳನ್ನು ಹೊಂದಿದ ಸುತ್ತುಂಗುರಗಳನ್ನು ಕೆಳಕ್ಕೆ ತಂದಿದ್ದಿರಬಹುದು. ಇದರಿಂದ ಬೆಳಕು ಮತ್ತು ಕತ್ತಲೆ, ಹಗಲು ಮತ್ತು ರಾತ್ರಿ ಇವುಗಳ ವತ್ಯಾಸವನ್ನು ಮಾಡಲು ಸಾಧ್ಯವಾಯಿತು. ಆದಾಗ್ಯೂ ನಕ್ಷತ್ರಗಳನ್ನಾಗಲೀ, ಚಂದನನ್ನಾಗಲೀ, ಸೂರ್ಯನನ್ನಾಗಲೀ ಇಂದಿಗೂ ಭೂಮಿಯನ್ನು ಸುತ್ತುವರಿದಿರುವ ಈ ಭಾರವಾದ ಸುತ್ತುಂಗರ ಅಥವಾ ಸುತ್ತು ಪಟ್ಟಿಯ ಮೂಲಕ ಗ್ರಹಿಸಲು ಸಾಧ್ಯವಿಲ್ಲ .

“ ಸಾಯಂಕಾಲವೂ ಮತ್ತು ಪ್ರಾರ್ಥನಾಕಾಲವೂ - ಪ್ರಥಮ ದಿನ. ಇಬ್ಬಿಯ ಸೌರ ದಿನಗಳಲ್ಲಿಯೂ ಮತ್ತು ಈ ಯುಗಾರಂಭ ದಿನಗಳಲ್ಲಿಯೂ ಸಾಯಂಕಾಲವು ಮೊದಲಿಗೆ ಬರುತ್ತದೆ. ಕ್ರಮೇಣವಾಗಿ ದೇವರ ಉದ್ದೇಶಗಳನ್ನು ಸಂಪೂರ್ಣವಾಗಿ ನೆರವೇರಿಸುತ್ತದೆ. ಆಗ ಬೇರೊಂದು ಕಾರ್ಯಕ್ಕೆ ವಿಭಾಗಿಸಿದ ಮತ್ತೊಂದು ೨೦೦೦ ವರ್ಷಗಳ ದಿನವು ಅಂಧಕಾರದಲ್ಲಿ ಪ್ರಾರಂಭಗೊಂಡು ಪ್ರಗತಿಯತ್ತ ಮುಂದುವರಿಯುತ್ತದೆ. ಈ ಅವಧಿ ಅಥವಾ ದಿನವನ್ನು ವೈಜ್ಞಾನಿಕವಾಗಿ 'azaic' ಅಥವಾ 'ನಿರ್ಜೀವ' ಎಂದೆನ್ನುತ್ತಾರೆ.

ಸೃಜನಾತ್ಮಕ ಯುಗಾರಂಭದ ಎರಡನೆಯ ದಿನ

“ ಬಳಿಕ ದೇವರು - ಜಲಸಮೂಹಗಳ ನಡುವೆ ವಿಸ್ತಾರವಾದ ಗುಮಟವು ಉಂಟಾಗಲಿ ; ಅದು ಕೆಳಗಣ ನೀರುಗಳನ್ನೂ, ಮೇಲಣ ನೀರುಗಳನ್ನೂ ಬೇರೆ ಬೇರೆ ಮಾಡಲಿ ಅಂದನು. ದೇವರು ವಿಸ್ತಾರವಾದ ಗುಮಟವನ್ನು ಮಾಡಿ ಅದರ ಕೆಳಗಿದ್ದ ನೀರುಗಳನ್ನು ಅದರ ಮೇಲಿದ್ದ ನೀರುಗಳಿಂದ ವಿಂಗಡಿಸಿದನು; ಹಾಗೆಯೇ ಆಯಿತು. ದೇವರು ಆ ಗುಮಟಕ್ಕೆ ಆಕಾಶವೆಂದು ಹೆಸರಿಟ್ಟನು” (ಆದಿ : ೧ : ೬-೭)

೨೦೦೦ ವರ್ಷಗಳ ಅವಧಿಯುಳ್ಳ ಈ ಯುಗಾರಂಭದ ಎರಡನೆಯ ದಿನವು ಸಂಪೂರ್ಣವಾಗಿ ವಾತಾವರಣವನ್ನು ಉಂಟುಮಾಡುವುದಕ್ಕಾಗಿಯೇ ಮೀಸಲಾಗಿತ್ತು. ಇದನ್ನು ಬಹುಶಃ ಆತನ ಹಂಚಿಕೆ, ಕ್ರಮಪಡಿಸುವಿಕೆ ಮತ್ತು ಸೃಷ್ಟಿ ಕಾರ್ಯಗಳಿಗೆ ಕಡಿಮೆಯಾಗದಂತೆ ಸ್ವಭಾವಿಕವಾದ ಸಮರ್ಪಕ ರೀತಿಯಲ್ಲಿ ಪಕ್ಕಗೊಳಿಸಿದನು. ಯುಗಾರಂಭದ ಮೊದಲನೆಯ ದಿನದಲ್ಲಿ ಬಾಳುಮಿಯ ಮೇಲೆ ಬೆಳಕು ತೂರಿಕೊಂಡು ಹೋಗಲು ಎಡೆಮಾಡಿ ಕೊಟ್ಟಿದ್ದ ನೀರು ಮತ್ತು ಖನಿಜಗಳ ಸುತ್ತಂಗುರದ ಬೀಳುವಿಕೆಯು ಇನ್ನೂ ಶಾಖದಿಂದೊಡಗೂಡಿದ ಭೂಭಾಗಗಳನ್ನು ತಲುಪಿ ಕುದಿಯುವ ಪ್ರವಾಹ ನೀರಿನೊಡನೆ ಬೆರೆತು ವಿಧ ರೀತಿಯ ಅನಿಲಗಳನ್ನಂಟುಮಾಡುವುದಾಗಿದೆ. ಇವು ಒಂದು ರೀತಿಯ ಮೆತ್ತಿಯನ್ನು ಅಥವಾ ಅಂತರಿಕ್ಷವನ್ನು ಅಥವಾ ವಾಯುಮಂಡಲವನ್ನು ಭೂಮಿಯ ಸುತ್ತಲೂ ರಚಿಸಿ ಸುತ್ತಂಗುರದಲ್ಲಿನ ಉಳಿದ ನೀರನ್ನು ಭೂಮಿಯಿಂದ ತಡೆಹಿಡಿದು ಕಾಪಾಡುವುದಾಗಿದೆ. ಈ 'ದಿನ'ವು ಸಹಾ ದೇವರ ವಾಕ್ಯವು ಹೇಳುವಂತೆ ನಿರ್ಜೀವ (Azoic) ಅವಧಿಗೆ ಸಂಬಂಧಿಸಿದೆ. ಆದರೆ ಭೂವಿಜ್ಞಾನವು ಇದನ್ನು ಆಕ್ಷೇಪಿಸುತ್ತದೆ ಮತ್ತು ಈ ಸಮಯಕ್ಕೆ ಯುಕ್ತವಾದ ಬಂಡೆಗಳಲ್ಲಿ ಹರಿಯುವ ಕ್ರಿಮಿಕೀಟಗಳ ಮತ್ತು ಭಾರಿ ಸಂಖ್ಯೆಯ ಚಿಕ್ಕ ಪುಟ್ಟ ಚಿಪ್ಪು-ಮೀನುಗಳ ಅವಶೇಷಗಳು ಸುಣ್ಣಕಲ್ಲಿನ ಬಳಿ ಕಂಡುಬಂದಿವೆ ಎಂದು ಹೇಳುತ್ತಾರೆ. ಅವರು ಈ ಮೊದಲ ಜೀವಿಗಳ ಕಾಲವನ್ನು Silurian period ಎಂದು ಹೆಸರಿಸುತ್ತಾರೆ. ಇದು ಸತ್ಯವೇದದ ವಿವರಣೆಗಳಿಗೆ ಹೆಚ್ಚಿನ ವತ್ಯಾಸವನ್ನೇನೂ ಮಾಡುವುದಿಲ್ಲ, ಅದು ಈ ಅತ್ಯಂತ ಸಣ್ಣಜೀವಿಗಳನ್ನು ಗಣನೆಗೆ ತೆಗೆದುಕೊಳ್ಳುವುದಿಲ್ಲ.

ಯುಗಾರಂಭದ ಎರಡನೆಯ ದಿನದಲ್ಲಿ ಮೇಲ್ಮೈಯ ನೀರು ಒಂದು ವಾತಾವರಣದ ಮೂಲಕ ಮೋಡ ಮತ್ತು ಹಬೆಯಿಂದ ಪ್ರತ್ಯೇಕಗೊಳಿಸುವುದರ ಮೂಲಕ ದೇವರ ಉದ್ದೇಶವನ್ನು ಗೌರವಿಸಿ, ಅದನ್ನು ಸಂಪೂರ್ಣವಾಗಿ ಪೂರೈಸಿ ಆ ದಿನದ ಸಾಯಂಕಾಲವೂ, ಪ್ರಾರ್ಥನಾಕಾಲವೂ ಯಶಸ್ವಿಯಾಗಿ ಮುಕ್ತಾಯವಾಯಿತು.

ಸೃಜನಾತ್ಮಕವಾದ ಯುಗಾರಂಭದ ಮೂರನೆಯ ದಿನ

“ ಅನಂತರ ದೇವರು - ಆಕಾಶದ ಕೆಳಗಿರುವ ನೀರೆಲ್ಲಾ ಒಂದೇ ಸ್ಥಳದಲ್ಲಿ ಕೂಡಿಕೊಳ್ಳಲಿ, ಒಣನೆಲವು ಕಾಣಿಸಲಿ ಅಂದನು ; ಹಾಗೆಯೇ ಆಯಿತು. ದೇವರು ಒಣನೆಲಕ್ಕೆ ಭೂಮಿಯೆಂದೂ ಜಲಸಮೂಹಕ್ಕೆ ಸಮುದ್ರವೆಂದೂ ಹೆಸರಿಟ್ಟನು. ಆತನು ಅದನ್ನು ಒಳ್ಳೆಯದೆಂದು ನೋಡಿದನು. ತರುವಾಚಿಯ ದೇವರು - ಭೂಮಿಯು ಹುಲ್ಲನ್ನೂ ಬೀಜಬಿಡುವ ಕಾಯಿಮಲ್ಯದ ಗಿಡಗಳನ್ನೂ ಬೆಳೆಸಲಿ ; ಮತ್ತು ಬೀಜವುಳ್ಳ ಹಣ್ಣಿನ ಮರಗಳನ್ನೂ ಅವುಗಳ ಜಾತಿಗನುಸಾರವಾಗಿ ಹುಟ್ಟಿಸಲಿ ಎಂದು ಹೇಳಿದನು; ಹಾಗೆಯೇ ಆಯಿತು. ಭೂಮಿಯಲ್ಲಿ ಹುಲ್ಲು ಬೆಳೆಯಿತು; ತಮ್ಮ ತಮ್ಮ ಜಾತಿಗನುಸಾರವಾಗಿ ಬೀಜಬಿಡುವ ಕಾಯಿಪಲ್ಯದ ಗಿಡಗಳು ಉಂಟಾದವು; ತಮ್ಮ ತಮ್ಮ ಜಾತಿಗನುಸಾರವಾಗಿ ಬೀಜವುಳ್ಳ ಹಣ್ಣಿನ ಮರಗಳು ಕಾಣಿಸಿದವು” (ಆದಿ ೧ : ೯-೧೨)

ಭೂವಿಜ್ಞಾನವು ಸಂಪೂರ್ಣವಾಗಿ ಈ ದಾಖಲೆಯನ್ನು ಸಮರ್ಥಿಸುತ್ತದೆ. ಇದು ನಮಗೆ ಸೂಚಿಸುವುದೇನೆಂದರೆ ಭೂಮಿಯ ಪದರು ತಣ್ಣಗಾಗಲು, ನೀರಿನ ಭಾರವು ಅದನ್ನು ತಿರುಚಿ, ಚಿಲುಕಕಟ್ಟಿಸುತ್ತದೆ - ಕೆಲವು ಭಾಗವು ಕುಂದಿಹೋಗಿ ನೀರ್ನ ತಳಭಾಗವಾಗುತ್ತದೆ. ಇತರ ಭಾಗಗಳು ಬಲವಂತವಾಗಿ ಮೇಲಕ್ಕೇರಿಸಲ್ಪಟ್ಟು ಪರ್ವತ ಶ್ರೇಣಿಗಳು ಸ್ಥಾಪಿಸಲ್ಪಡುತ್ತವೆ. - ಇವುಗಳು ಕೂಡಲೇ ಉಂಟಾಗದೆ, ಒಂದರ ನಂತರ ಮತ್ತೊಂದು ಶ್ರೇಣಿಯಂತೆ ಕ್ರಮೇಣವಾಗಿ ಉಂಟಾಗುತ್ತವೆ. ಈ ಎಲ್ಲಾ ಬದಲಾವಣೆಗಳೂ ಮೂರನೆಯ ಯುಗಾರಂಭ ದಿನದ ೭೦೦೦ ವರ್ಷಗಳಲ್ಲಿಯೇ ಉಂಟಾಯಿತೆಂದು ನಾವು ಊಹಿಸಲಾಗದು. ಆದರೆ ಇದು ಕೇವಲ ಸಸ್ಯಜೀವಿಗಳ ಪ್ರಾರಂಭದ ಕಾರ್ಯಗಳಿಗೆ ಬೇಕಾದ ಸಿದ್ಧತೆಗಳನ್ನು ಕಂಡಿತು. ಸ್ಪಷ್ಟವಾಗಿ, ಈ ರೀತಿಯ ಕೆಲವೊಂದು ದೊಡ್ಡ ಬದಲಾವಣೆಗಳು ಇತ್ತೀಚಿನ ದಿನಗಳಲ್ಲಿ ಆಗಿವೆ ಎಂಬ ಭೂವಿಜ್ಞಾನಿಗಳ ಹೇಳಿಕೆಗಳು ಸರಿಯಾಗಿಯೇ ಇವೆ. ಒಂದು ಶತಮಾನದೊಳಗೂ ನಾವು ಈ ರೀತಿಯ ಶಕ್ತಿಯ ಉದಾಹರಣೆಗಳನ್ನು ನೋಡಿದ್ದೇವೆ. ಮುಂದಿನ ಕೆಲವು ವರ್ಷಗಳಲ್ಲಿಯೂ ಸಹಾ ನಾವು ಪ್ರಕೃತಿಯ ಆವೇಶವನ್ನು ನೋಡುವುದಾದಲ್ಲಿ ಆಶ್ಚರ್ಯಪಡಬೇಕಾದ್ದಿಲ್ಲ. ಯಾಕೆಂದರೆ, ನಾವಿಗ ಮತ್ತೊಂದು ಸಂಕ್ರಮಣ ಕಾಲದಲ್ಲಿದ್ದೇವೆ - ಯುಗಾಂತರ ಕಾಲದ ಪ್ರಾರಂಭ, ಇದಕ್ಕೆ ಬದಲಾದ ಪರಿಸ್ಥಿತಿ ಅನಿವಾರ್ಯ.

ನೀರು ಸಮುದ್ರಕ್ಕೆ ಬಸಿದು ಹೋಗುವಾಗ, ಸಸ್ಯಗಳು ಉತ್ಪನ್ನವಾಗುತ್ತವೆ - ಪ್ರತಿಯೊಂದೂ ತಮ್ಮ ಜಾತಿ, ವರ್ಗಗಳಿಗನುಸಾರವಾಗಿ, ಮತ್ತು ಇದರಲ್ಲಿನ ಬೀಜವು ಅದೇ ಜಾತಿಯ ಸಸ್ಯಗಳನ್ನು ಮಾತ್ರ ಪುನರೋತ್ಪತ್ತಿ ಮಾಡುವಂತೆ. ಈ ಸಂಗತಿಯು ಸೃಷ್ಟಿಕರ್ತನ ನಿಯಮಗಳಿಗೆ ಎಷ್ಟೊಂದು ಬದ್ಧವಾಗಿದೆಯೆಂದರೆ, ತೋಟಗಾರಿಕೆ ಯ ವರು ವಿವಿಧ ರೀತಿಯವುಗಳನ್ನು ಸಮರ್ಪಕವಾಗಿ ಬೆಳೆಸಬಲ್ಲವರಾದರೂ, ಅದರ ಜಾತಿಯನ್ನು ಬದಲಾಯಿಸಲಾರರು. ವಿವಿಧ ಪ್ರಾಣಿಕುಲದ ಪ್ರಾಣಿಗಳನ್ನು ಬೆರಿಕೆ ಮಾಡುವಂತೆ ವಿವಿಧ ಸಸ್ಯಕುಲಕ್ಕೆ ಸೇರಿದ ಸಸ್ಯಗಳನ್ನು ಬೆರಿಕೆ ಮಾಡಲು ಸೃಷ್ಟಿಕರ್ತನಿಂದ ಮಾತ್ರವಲ್ಲ ಜ್ಞಾನಿಗಳಿಂದಲೂ ಸಹಾ ಸಾಧ್ಯವಿಲ್ಲ.

ಸಸ್ಯ ಜಾತಿಯು ಪ್ರಾಣಿಜೀವಿಗಳಿಗಿಂತ ಮುಂಚೆಯೇ ಉತ್ಪನ್ನಗೊಂಡವೆಂದು ಭೂವಿಜ್ಞಾನವು ಒಪ್ಪಿಕೊಳ್ಳುತ್ತದೆ. ಈ ಮೊದಲಿನ ದಿನಗಳಲ್ಲಿ ಸಸ್ಯಗಾರಿಕೆಯು ಉತ್ತಮ ಸ್ಥಾನದಲ್ಲಿತ್ತೆಂದೂ ಅದು ಒಪ್ಪುತ್ತದೆ - ಪಾಚಿಗಳು, ಫರ್ನ್ ಮತ್ತು ಬಳ್ಳಿಗಿಡಗಳು ಆಗ ಇಂದಿಗಿಂತ ಬಹಳ ದೊಡ್ಡದಾಗಿಯೂ ಮತ್ತು ತೀವ್ರಗತಿಯಿಂದಲೂ ಬೆಳೆಯುತ್ತಿದ್ದ ಕಾರಣವೇನೆಂದರೆ, ವಾತಾವರಣದಲ್ಲಿ ಇಂಗಾಲ ಮತ್ತು ನೈಟ್ರೋಜನ್ ಆಮ್ಲಗಳು ಬಳವಾಗಿ ತುಂಬಿರುತ್ತಿದ್ದವು - ಇವು ತುಂಬಿರುವಾಗ ಉಸಿರಾಡುವ ಪ್ರಾಣಿಗಳು ಅಭಿವೃದ್ಧಿಹೊಂದಲು ಸಾಧ್ಯವಿರಲಿಲ್ಲ . ಈಗ ಭೂಮಧ್ಯ ರೇಖೆಯ ವಲಯಗಳಲ್ಲಿಯೂ ಕೆಲವು ಅಂಗುಲ ಅಥವಾ ಅಡಿಗಳಷ್ಟೇ ಬೆಳೆಯುವ ಗಿಡಗಳು ಆಗ ಇಂದಿನ ೮೦ ಅಡಿಗಳಷ್ಟು ಎತ್ತರಕ್ಕೆ ಬೆಳೆಯುತ್ತಿದ್ದವು ಮತ್ತು ಕೆಲವೊಮ್ಮೆ ವ್ಯಾಸದಲ್ಲಿ ೨ ಅಥವಾ ೩ ಅಡಿಗಳಷ್ಟು ಇರುತ್ತಿದ್ದವೆಂದು ಅದರ

ಅವಶೇಷಗಳಿಂದ ತಿಳಿದುಬರುತ್ತದೆ. ಅವುಗಳಿಗೆ ದೊರೆತ ಪರಿಸ್ಥಿತಿಯಲ್ಲಿ ಅವುಗಳ ಬೆಳೆಯುವಿಕೆಯು ಅಪರಿಮಿತ ಮಾತ್ರವಲ್ಲ, ತೀವ್ರಗತಿಯದೂ ಆಗಿತ್ತು .

ಈ ಅವಧಿಯಲ್ಲಿ ನಮ್ಮ ಕಲ್ಲಿದ್ದಲ ಹಾಸುಗಳು ಉಂಟಾಯಿತೆಂದು ಭೂವಿಜ್ಞಾನಿಗಳು ಹೇಳುತ್ತಾರೆ ; ಇಂಗಾಲಾಹಾರಕ್ಕೆ ಹೆಚ್ಚು ಸಂಬಂಧವಿರುವ ಗಿಡಗಳು ಮತ್ತು ಪಾಚಿಗಳು ತಮ್ಮಲ್ಲಿ ಇಂಗಾಲವನ್ನು ಕೂಡಿಟ್ಟುಕೊಂಡು ಕಲ್ಲಿದ್ದಲಾಯಿತು ಮತ್ತು ನಮ್ಮ ಪ್ರಸ್ತುತ ಕಲ್ಲಿದ್ದಲು ಶೇಖರಣೆಯನ್ನು ಸಿದ್ಧಪಡಿಸುತ್ತಾ ನಂತರ ಯುಗಾರಂಭ ದಿನಗಳ ಪ್ರಾಣಿ ಜೀವನಕ್ಕೆ ವಾತಾವರಣವನ್ನು ಶುದ್ಧೀಕರಿಸುವುದಾಯಿತು. ಈ ವಿಶಾಲವಾದ peatbogs ಗಳೂ ಮತ್ತು ಪಾಚಿಯ ಹಾಸುಗಳು ಕ್ರಮೇಣವಾಗಿ ಮರಣು, ಚೇಡಿಮಣ್ಣು ಮುಂತಾದುವುಗಳಿಂದ ಮುಚ್ಚಿಹೋಯಿತು ಮತ್ತು ಉಬ್ಬರ-ಇಳಿತದ ಅಲೆಗಳು ಮತ್ತು ನೀರಿನ ಇತರ ಸುತ್ತಂಗುರಗಳು ಅವನ್ನು ಇನ್ನೂ ಆಳಕ್ಕೆ ತಳ್ಳಿದವು . ಬಹುಮಟ್ಟಿಗೆ ಈ ಕಾರ್ಯವಿಧಾನವು ಆಗಾಗ ಪುನರಾವರ್ತನೆಗೊಂಡಿದ್ದಿರಬಹುದು. ಯಾಕೆಂದರೆ ನಾವು ಈ ಇಂಗಾಲ ಹಾಸುಗಳನ್ನು ವಿವಿಧ ಜೇಡುಮಣ್ಣು, ಮರಳು, ಸುಣ್ಣಕಲ್ಲು ಮತ್ತು ಇವುಗಳ ಮಧ್ಯೆ ಸ್ಥಿತಿಯಲ್ಲಿ ಒಳದರ ಮೇಲೆ ಒಂದು ಶೇಖರಗೊಂಡಿರುವುದನ್ನು ಕಾಣುತ್ತೇವೆ.

ಸಾಯಂಕಾಲವೂ ಪ್ರಾರ್ಥಕಾಲವೂ ಆಗಿ ೭೦೦೦ ವರ್ಷಗಳ ಯುಗಾರಂಭ ಮೂರನೆಯ ದಿವಸವು ದೇವರ ಯೋಜನೆಯಂತೆ ತನ್ನ ಕಾರ್ಯವನ್ನು ಯಶಸ್ವಿಯಾಗಿ ಪೂರೈಸಿತು. ಇದರಲ್ಲಿ ಕಲ್ಲಿದ್ದಲು, ಎಣ್ಣೆ ಮುಂತಾದುವುಗಳು ಶೇಖರವಾಗುವುದರಿಂದ ಭೂವಿಜ್ಞಾನದಲ್ಲಿ ಇದನ್ನು Carboniferous era ಎಂದು ಕರೆಯುತ್ತಾರೆ.

ಸೃಜನಾತ್ಮಕ ಯುಗಾರಂಭದ ನಾಲ್ಕನೆಯ ದಿನ

“ ಬಳಿಕ ದೇವರು - ಆಕಾಶಮಂಡಲದಲ್ಲಿ ಬೆಳಕುಗಳು ಉಂಟಾಗಲಿ ; ಅವು ಹಗಲಿರುಗಳನ್ನು ಬೇರೆ ಬೇರೆ ಮಾಡಲಿ ; ಇದಲ್ಲದೆ ಅವು ಗುರುತುಗಳಾಗಿದ್ದು ಸಮಯಗಳನ್ನೂ, ದಿನ ಸಂವತ್ಸರಗಳನ್ನೂ ತೋರಿಸಲಿ ; ಮತ್ತು ಭೂಮಿಯ ಮೇಲೆ ಬೆಳಕು ಕೊಡುವುದಕ್ಕೆ ಅವು ಆಕಾಶಮಂಡಲದಲ್ಲಿ ದೀಪಗಳಂತಿರಲಿ ಅಂದನು. ಹಾಗೆಯೇ ಆಯಿತು. ದೇವರು ಹಗಲನ್ನಾಳುವುದಕ್ಕೆ ದೊಡ್ಡ ಬೆಳಕನ್ನೂ, ಇರಳನ್ನಾಳುವುದಕ್ಕೆ ಚಿಕ್ಕ ಬೆಳಕನ್ನೂ, ಈ ಎರಡು ದೊಡ್ಡ ಬೆಳಕುಗಳನ್ನು ಉಂಟುಮಾಡಿದನು. ಆತನು ನಕ್ಷತ್ರಗಳನ್ನು ಸಹಾ ಉಂಟುಮಾಡಿದನು. ದೇವರು ಆ ಬೆಳಕುಗಳನ್ನು ಆಕಾಶದಲ್ಲಿಟ್ಟು ಭೂಮಿಯ ಮೇಲೆ ಬೆಳಕು ಕೊಡುವುದಕ್ಕೂ ಹಗಲಿರುಳುಗಳನ್ನು ಆಳುವುದಕ್ಕೂ ಬೆಳಕನ್ನು ಕತ್ತಲೆಯನ್ನು ಬೇರೆ ಬೇರೆ ಮಾಡುವುದಕ್ಕೂ ಅವುಗಳನ್ನು ನೇಮಿಸಿದನು “ (ಆದಿ ೧ : ೧೪ - ೧೮)

ಒಂದು ಯುಗಾರಂಭದಿನದ ಸಾಧನೆಗಳು ಮತ್ತೊಂದಕ್ಕೆ ಮುಂದುವರಿದುಕೊಂಡು ಹೊಗುತ್ತಿರುವಾಗ, ನಾವು ಮೊದಲ ದಿನದಲ್ಲಿ ತೋರಿಬಂದ ಬೆಳಕು ಮುಂದಿನ ಎರಡು ದಿನಗಳಲ್ಲಿ ಇನ್ನೂ ಸ್ಪಷ್ಟವಾಗಿ ತೋರಿಬಂತು ಎಂದು ನಾವು ಊಹಿಸುವುದು ನ್ಯಾಯಸಮ್ಮತವಾಗಿದೆ. ಯಾಕೆಂದರೆ, ಸುತ್ತಂಗುರದ ನಂತರ ಸುತ್ತಂಗುರುವು ಅಂತರಿಕ್ಷದ ಮೇಲಿರುವ ನೀರಿನಿಂದ ಕೆಳಗಿನ ನೀರಿನಡೆಗೆ ಇಳಿದು ಬಂತು - ನಾಲ್ಕನೆಯ ದಿನದವರೆಗೆ ಸೂರ್ಯ, ಚಂದ್ರ ಮತ್ತು ನಕ್ಷತ್ರಗಳು ನೋಹನ ಕಾಲದ ಪ್ರಳಯದ ನಂತರದ ಈ ದಿನಗಳಂತೆ ಸ್ಪಷ್ಟವಾಗಿ ತೋರಿಬರಲಿಲ್ಲ - ಹಾಗಿದ್ದರೂ, ಸುತ್ತಂಗುರಗಳಲ್ಲಿ ಕಡೆಯದನ್ನು ಈಗ ಇಬ್ಬನಿ ತುಂಬಿದ ದಿನ ಮತ್ತು ರಾತ್ರಿಗಳಲ್ಲಿರುವಂತೆ ನೀರಿನ ಪರದರ್ಶಕ ತೆರೆಯಮೂಲಕ ಸ್ಪಷ್ಟವಾಗಿ ಗ್ರಹಿಸಬಹುದಾಗಿದೆ. ಸೂರ್ಯ, ಚಂದ್ರ ಮತ್ತು ನಕ್ಷತ್ರಗಳು ಭೂಮಿಯ ಹೊರ ತೆರೆಯಲ್ಲಿ ಪ್ರಕಾಶಿಸುತ್ತಿದ್ದವು. ಈಗ ಈ ಬೆಳಕು ಅಂತರಿಕ್ಷದಲ್ಲಿ ಕಂಡುಬರುವ ಕಾಲ ಬಂದಿದೆ. ಮೋಡ ಕವಿದ

ದಿನಗಳಲ್ಲಿ ಸೂರ್ಯ, ಚಂದ್ರ ಮತ್ತು ನಕ್ಷತ್ರಗಳು ಮರೆಯಾಗಿರುವಂತೆ, ಈ ಮೊದಲು ಮಂದವಾದ, ಬೂದು ಬಣ್ಣದ ಬೆಳಕು ಈಗ ಸ್ಪಷ್ಟವಾಗಿದ್ದು ದಿನದ ವಲಯವು ಮಾನವ ಮತ್ತು ಪಶುಗಳು ಸೃಷ್ಟಿಸಲ್ಪಟ್ಟಾಗ ಅವುಗಳಿಗೆ ತನ್ನ ಚಲನೆಯ ಮೂಲಕ ಸಮಯವನ್ನು ಸೂಚಿಸುವುದಾಗಿದೆ. ಈ ಮಧ್ಯೆ, ಗಾಳಿಯನ್ನು ಆಮ್ಲಜನಕಗೊಳಿಸಲು ಪ್ರಾರಂಭಿಸಿದ್ದು ಮುಂಬರುವ ಉಸಿರಾಡುವ ಪ್ರಾಣಿಗಳಿಗಾಗಿ ಸಿದ್ಧತೆ ನಡಿಸಿದೆ. ನಂತರ ಅದೇ ೨೦೦೦ ವರ್ಷಗಳ ದಿನದಲ್ಲಿ, ಚಂದ್ರ ಮತ್ತು ನಕ್ಷತ್ರಗಳೂ ಸಹಾ ಕಾಣಿಸಿಕೊಂಡವು - ಇವು ಅಲೆಗಳ ಮೇಲೆ ಪ್ರಭಾವ ಬೀರುವುದಾಗಿದ್ದು, ರಾತ್ರಿಯ ವೇಳೆ ಸಮಯವನ್ನು ಗುರುತಿಸಲು ಮಾನವನಿಗೆ ಪ್ರಯೋಜನಕಾರಿಯಾಯಿತು.

ಸಸ್ಯಗಳ ಬೆಳವಣಿಗೆಯು ನಾಲ್ಕನೆಯದಿನದಲ್ಲಿ ನಿಂತು ಹೋಯಿತೆಂದು ನಾವು ಭಾವಿಸಿಕೊಡದು. ಬದಲಾಗಿ ಅದು ಪ್ರಗತಿಗೊಂಡಿತು - ಸೂರ್ಯ ಚಂದ್ರರ ಹೆಚ್ಚಿದ ಪ್ರಭಾವವು, ವಿವಿಧ ರೀತಿಯ ಹುಲ್ಲು, ಕುರುಚಲು ಗಿಡಗಳು ಮತ್ತು ಮರಗಳು ಇನ್ನೂ ಹೆಚ್ಚಿನ ರೀತಿಯಲ್ಲಿ ಬೆಳೆಯುವಂತೆ ಮಾಡಿತು. ಭೂವಿಜ್ಞಾನವು ಇನ್ನೂ ಹೆಚ್ಚಿನ ಮುನ್ನಡೆಯನ್ನು ತೋರಿಸುತ್ತದೆ - ಈ ಅವಧಿಯಲ್ಲಿ ಕ್ರಿಮಿಕೀಟಗಳು, ಬಸವನ ಹುಳು, ಏಡಿ ಮುಂತಾದವುಗಳು ಉಂಟಾದವು. ಮೀನಿನ ಮುಳ್ಳು ಮತ್ತು ಪರಂಪರೆಗಳು ಕಲ್ಲಿದ್ದಲಿನ ಸಂದುಗಳಲ್ಲಿ ಕಂಡುಬಂದಿವೆ ; ಆದರೆ ಇದು ಕ್ರಮವನ್ನು ಭಂಗಪಡಿಸುವುದಿಲ್ಲ. ಕಲ್ಲಿದ್ದಲಿನ ಹಾಸುಗಳ ರಚನೆಯು ಮೂರನೆಯದಿನದ ನಂತರ ಸ್ಪಷ್ಟವಾಗಿ ಮುಂದುವರೆದು ಹರಿದಾಡುವ ಜಂತುಗಳ ಉದ್ಭವಕ್ಕೆ ಎಡೆಮಾಡಿಕೊಟ್ಟಿತು. ಈ ದಿನವು ಭೂವಿಜ್ಞಾನಿಗಳು ಹೇಳುವ 'Trias period'ಗೆ ಅನುಗುಣವಾಗಿದೆ. ಸಾಯಂಕಾಲವೂ, ಪ್ರಾರ್ಥನಾಕಾಲವೂ ಆಗಿ ಏಳು ಸಹಸ್ರ ವರ್ಷಗಳು, ಅಥವಾ ಪ್ರಾರಂಭದ ದಿನದಿಂದ ಒಟ್ಟು ೨೮,೦೦೦ ವರ್ಷಗಳು ಮುಗಿಯಿತು - ಈ ಅವಧಿಯಲ್ಲಿ ಮಾನವನ ಸೃಷ್ಟಿಗೆ ಹೆಚ್ಚಿನ ಸಿದ್ಧತೆಗಳು ತೋರಿಬಂದವು.

ಸೃಜನಾತ್ಮಕ ಯುಗಾರಂಭದ ಐದನೆಯ ದಿನ

“ ತರುವಾಯ ದೇವರು ಗುಂಪು ಗುಂಪಾಗಿ ಚಲಿಸುವ ಜಲಜಂತುಗಳು ನೀರಿನಲ್ಲಿ ತುಂಬಿಕೊಳ್ಳಲಿ ; ಪಕ್ಷಿಗಳು ಭೂಮಿಯ ಮೇಲೆ ಅಂತರಿಕ್ಷದೊಳಗೆ ಹಾರಾಡಲಿ ಎಂದು ಹೇಳಿದನು. ಹೀಗೆ ದೇವರು ಮಹಾಜಲಚರಗಳನ್ನೂ, ನೀರಿನಲ್ಲಿ ತುಂಬಿರುವ ಸಕಲವಿಧವಾದ ಜೀವಿಗಳನ್ನೂ ರೆಕ್ಕೆಗಳುಳ್ಳ ಸಕಲ ವಿಧವಾದ ಪಕ್ಷಿಗಳನ್ನೂ ಅವುಗಳ ಜಾತಿಗನುಸಾರವಾಗಿ ಉಂಟುಮಾಡಿದನು ಆತನು ಅವನ್ನು ಒಳ್ಳೆದೆಂದು ನೋಡಿದನು ” (ಆದಿ : ೧: ೨೦ - ೨೧)

Jelly fish ನಿಂದ Whale ವರೆಗೆ ಮಹಾಸಾಗರದ ಬಿಸಿನೀರಿನಲ್ಲಿ ಹೇಗೆ ತುಂಬಿಕೊಂಡವು ಎಂಬುದನ್ನು ದಕ್ಷಿಣದಲ್ಲಿರುವ ಇಂದಿನ ಬೆಚ್ಚನೆಯ ಸಮುದ್ರದಲ್ಲಿರುವ ಜೀವಿಗಳ ಸಮೃದ್ಧಿಯಿಂದ ನಿರ್ಣಯಿಸಬಹುದು. ಭಾಗಶಃ ನೀರಿನಲ್ಲಿಯೂ, ಭಾಗಶಃ ಭೂಮಿಯ ಮೇಲೂ ಜೀವಿಸುವ ಹರಿದಾಡುವ ಪ್ರಾಣಿಗಳು (Amphibious) ಸಹಾ ಇದೇ ಅವಧಿಗೆ ಸೇರಿದ್ದು ಈ ಅವಧಿಯಲ್ಲಿ ಇಂದಿನ ಖಂಡಗಳು ಮತ್ತು ದ್ವೀಪಗಳು ಕ್ರಮೇಣವಾಗಿ ಹಿಗ್ಗಿ ಪುನಃ ಕುಗ್ಗುತ್ತಿದ್ದವು. ಒಂದು ಸಮಯದಲ್ಲಿ ಕೆಳಗೆ ಬರುವ ಸಣ್ಣ ಅಥವಾ ದೊಡ್ಡ ಸುತ್ತಂಗುರಗಳಿಂದ ಮುಣುಗಿಸಲ್ಪಡುತ್ತಿತ್ತು. ಕೆಲವೊಂದು ಅಲೆಯಿಂದ ತೊಳೆಯಲ್ಪಡುತ್ತಿದ್ದವು. ಚಿಪ್ಪು ಮೀನಿನ ಉಳಿಕೆಗಳು ಎತ್ತರದ ಬೆಟ್ಟಗಳ ಮೇಲೆ ಕಂಡುಬಂದಲ್ಲಿ ಆಶ್ಚರ್ಯಪಡಬೇಕಾಗಿಲ್ಲ. ಅದೇ ರೀತಿ, ಪ್ರಪಂಚದ ಎಲ್ಲೆಡೆ ದೊರೆಯುವ ಸುಣ್ಣಕಲ್ಲಿನ ವಿಫುಲವಾದ ಹಾಸುಗಳನ್ನು ಕೆಲವೊಮ್ಮೆ 'ಚಿಪ್ಪು ಮೀನುಗಳ ಸಮಾಧಿಗಳು' ಎಂದು ಕರೆದರೂ ಆಶ್ಚರ್ಯ ಪಡಬೇಕಾಗಿಲ್ಲ. ಯಾಕೆಂದರೆ, ಇವುಗಳು ಹೆಂಟೆಗಟ್ಟಿದ ಚಿಪ್ಪುಗಳನ್ನೊಳಗೊಂಡಿವೆ. ಈ ಹೇಳಲಾಗದ ಮಿಲಿಯಗಟ್ಟಲೆ ಚಿಕ್ಕಪುಟ್ಟ ಜೀವಿಗಳು ಜನಿಸಿ, ಸಾಯುವಾಗ ತಮ್ಮ ಚಿಪ್ಪನ್ನು ಒಂದೊಂದಾಗಿ ಉದುರಿಸಿದಾಗ ಯಾವ ರೀತಿಯ ಜಂಗುಳಿ ಇದ್ದಿರಬೇಕು ! “ ನೀವು ಅಭಿವೃದ್ಧಿಯಾಗಿ ಹೆಚ್ಚಿರಿ” ಎಂದು ದೇವರು ಅವನ್ನು ಆಶೀರ್ವದಿಸಿದನು

ಎಂಬುದಾಗಿ ನಾವು ದೇವರ ವಾಕ್ಯದಲ್ಲಿ ಓದುತ್ತೇವೆ. ಹೌದು, ಅಲ್ಪಕಾಲದ ಬದುಕು ಮತ್ತು ಇರುವಿಕೆಯು ಸಹಾ ಒಂದು ರೀತಿಯ ಅನುಗ್ರಹ ಮತ್ತು ಆಶೀರ್ವಾದ.

ದೇವರ ವಾಕ್ಯವು ಹೇಳುವುದಕ್ಕಿಂಥಾ: ಹೆಚ್ಚಾಗಿ ನಾವು ಸ್ಪರ್ಧಿಸುವುದು ಬೇಡ. ಸತ್ಯವೇದವು ದೇವರ ಅಸಂಖ್ಯಾತ ವಿಧವಾದ ಮೀನು ಮತ್ತು ಹರಿದಾಡುವ ಪ್ರಾಣಿಗಳನ್ನು ಪ್ರತ್ಯೇಕವಾಗಿ ಮತ್ತು ಒಂದೊಂದಾಗಿ ಸೃಷ್ಟಿಸಿದನೆಂದು ದೃಢಪಡಿಸುವುದಿಲ್ಲ. ಆದರೆ, ದೇವರ ಪ್ರಭಾವವು ಅಥವಾ ಆತ್ಮನು ಚಿಂತಿಸಲು ದೇವರ ಉದ್ದೇಶದಂತೆ ಸಮುದ್ರವು ವಿವಿಧ ರೀತಿಯ ಜೀವಿಗಳನ್ನುಂಟುಮಾಡಿತು. ಕಾರ್ಯ ವಿಧಾನವು ಘೋಷಿತವಾಗಿಲ್ಲ - ಒಂದು ವರ್ಗವು ಬದಲಾದ ಪರಿಸ್ಥಿತಿಯಲ್ಲಿ ಮತ್ತೊಂದಾಗಿ ವಿಕಸಿತಗೊಂಡಿದ್ದಿರಬಹುದು ; ಅಥವಾ ಅದೇ ಮೂಲ ಜೀವದ್ರವ್ಯ (protoplasm) ದಿಂದ ಬದಲಾದ ವಿವಿಧ ಪರಿಸ್ಥಿತಿಗಳಿಗನುಸಾರವಾಗಿ ವಿವಿಧರೀತಿಯ ಜೀವಿಗಳು ಉದ್ಭವಿಸಿದ್ದಿರಬಹುದು. ಯಾವ ಮನುಷ್ಯನಿಗೂ ಈ ಬಗ್ಗೆ ಗೊತ್ತಿಲ್ಲವಾದುದರಿಂದ ಇಲ್ಲಿ ಸ್ವಮತಾಭಿಮಾನವು ಅವಿವೇಕತನ. ಪುರಾತನ ಜೇಡಿಮಣ್ಣಿನಲ್ಲಿ ಕಂಡುಬಂದ ಈ ಜೀವದ್ರವ್ಯವು ಆ ಸಮುದ್ರಗಳಲ್ಲಿರುವ ಉತ್ಕೃಷ್ಟವಾದ ಖನಿಜ ಭರಿತ ನೀರಿನ ರಸಾಯನಿಕ ಕ್ರಿಯೆಯಿಂದ ಉಂಟಾದುದಲ್ಲವೆಂದು ನಾವು ವಾದಿಸಬೇಕಾಗಿಲ್ಲ. ಆದರೆ ಅವುಗಳ ವಹನಸಾಧನ ಮತ್ತು ಕರ್ತೃತ್ವಗಳು ಎಂತೇ ಇರಲಿ ಎಲ್ಲವೂ ಕೂಡಾ ದೇವರ ಉದ್ದೇಶ ಹಾಗೂ ಸಿದ್ಧತೆಗಳ ಫಲವಾಗಿದೆಯೆಂದು ನಾವು ಹೇಳಬೇಕಾಗುತ್ತದೆ. ಇವುಗಳು ಆದಿಕಾಂಡದ ವಾಕ್ಯಗಳಿಗೆ ಕಡಿಮೆಯಿಲ್ಲದ ಪ್ರಕೃತಿಯ ನಿಜಸ್ಥಿತಿಗಳಲ್ಲಿಯೂ ಕಂಡು ಬರುತ್ತದೆ ಎಂಬುದಾಗಿಯೂ ನಾವು ಹೇಳಬೇಕು - ಏನೇ ಆದರೂ, ಸಮುದ್ರಜೀವಿಗಳು ಸೃಷ್ಟಿಗೊಂಡಾಗ, ಅವುಗಳಲ್ಲಿ ಪ್ರತಿಯೊಂದೂ ಅದೇ ಜಾತಿಯದಾಗುವ ಪರಿಸ್ಥಿತಿಗೆ ಅದನ್ನು ತರಲಾಗಿತ್ತು - ವರ್ಗದ ಪರಂಪರೆಯನ್ನು ತಳ್ಳಿಹಾಕಲಾಗದು. ಇದು ಯಾವರೀತಿಯಲ್ಲಿ ಜಾರಿಗೆ ಬಂದರೂ ಇದು ದೇವರ ಕೆಲಸ.

ಈ ಯುಗಾರಂಭ ದಿನವು ವಿಜ್ಞಾನಿಗಳ 'ಹರಿದಾಡುವಪ್ರಾಣಿಗಳ ಕಾಲ'ಕ್ಕೆ ಅನುಗುಣವಾಗಿದೆ. ಸಾಯಂಕಲವೂ, ಪ್ರಾರ್ಥನೆಕಾಲವೂ ಆಗಿ ಮಾನವನ ಮನೆ ಮತ್ತು ರಾಜ್ಯವಾದ ಈ ಲೋಕದ ಕ್ರಮಪಡಿಸುವಿಕೆ ಪ್ರಾರಂಭಗೊಂಡ ಆರಂಭದಿಂದ ಈ ವರೆಗೆ ೩೫೦೦೦ ವರ್ಷಗಳು ಸಂದು ಹೋದವು.

ಸೃಜನಾತ್ಮಕ ಯುಗಾರಂಭದ ಆರನೆಯ ದಿನ

“ ಮತ್ತು ದೇವರು- ಭೂಮಿಯಿಂದ ಜೀವಜಂತುಗಳು ಉಂಟಾಗಲಿ ; ಪಶುಕ್ರಮಿಗಳೂ, ಕಾಡುಮೃಗಗಳೂ ತಮ್ಮ ತಮ್ಮ ಜಾತಿಗನುಸಾರವಾಗಿ ಹುಟ್ಟಲಿ ಅಂದನು. ಹಾಗೆಯೇ ಆಯಿತು. ದೇವರು ಕಾಡುಮೃಗಗಳನ್ನೂ ಪಶುಗಳನ್ನೂ ನೆಲದ ಮೇಲೆ ಹರಿದಾಡುವ ಕ್ರಿಮಿಕೀಟಗಳನ್ನೂ ಅವುಗಳ ಜಾತಿಗನುಸಾರ ಉಂಟುಮಾಡಿದನು. ಆತನು ಅದನ್ನು ಒಳ್ಳೆದೆಂದು ನೋಡಿದನು ”

(ಆದಿ : ೧ : ೨೪ - ೨೫)

ಈ ಸಮಯಕ್ಕೆ ಭೂಮಿಯ ಮೇಲಿನ ಸಂಗತಿಗಳು ನೆಲೆಗೊಳ್ಳುತ್ತಾ ಬಂದಿತ್ತು : ಭೂಮಿಯ ಪದರು ನೂರಾರು ಆಡಿಗಳ ಮರಳು, ಜೇಡಿಮಣ್ಣು, ಚಿಪ್ಪುಗಳು, ಕಲ್ಲಿದ್ದಲು ಮತ್ತು ಒಟ್ಟಾದ ಇನ್ನೂ ಅನೇಕ ಖನಿಜಗಳಿಂದ ದಪ್ಪವಾಗಿಹೋಗಿತ್ತು - ಕೆಲವು ಭೂಕಂಪಗಳಿಂದ ಎಸೆಯಲ್ಪಟ್ಟು ಪುಡಿ ಪುಡಿಯಾದ ಬಂಡೆಗಳಿಂದ, ಕೆಲವು ಒಮ್ಮೆ ಈ ಭೂಮಿಯನ್ನು ಆವರಿಸಿಕೊಂಡಿದ್ದ ಸುತ್ತುಂಗುರಗಳಿಂದ, ಮತ್ತೆ ಕೆಲವು ಪ್ರಾಣಿ ಮತ್ತು ಸಸ್ಯಗಳ ಶೇಖರಣೆಯಿಂದ ; ಇವುಗಳಲ್ಲದೆ, ಈ ಭೂಮಿಯು ಸಹಾ ಕಳೆದ ೩೫,೦೦೦ ವರ್ಷಗಳಲ್ಲಿ ಗಣನೀಯವಾಗಿ ತಂಪುಗೊಂಡಿದ್ದಿರಬೇಕು. ಭೂಮಿಯ ಮೇಲ್ಮಟ್ಟವು ತಕ್ಕಷ್ಟು ಮಟ್ಟಿಗೆ ಸಮುದ್ರಕ್ಕಿಂತ ಎತ್ತರದಲ್ಲಿದ್ದು ಪರ್ವತ ಶ್ರೇಣಿಗಳಿಂದ, ಕಣಿವೆಗಳಿಂದ

ಸುತ್ತುವರೆದಿದ್ದು ಚಿಕ್ಕ ಪ್ರಾಣಿಗಳಿಗೆ ಸಿದ್ಧವಾಗಿದೆ. ಇವುಗಳು ಇಲ್ಲಿ ಮೂರು ವಿಧವಾಗಿ ವಿಭಜನೆಗೊಂಡಿದೆ ; (೧) ಭೂಮಿಯ ಮೇಲೆ ಹರಿದಾಡುವ ಜಂತುಗಳು : ತಣ್ಣನೆಯ ರಕ್ತದ, ಉಸಿರಾಡುವ ಪ್ರಾಣಿಗಳಾದ ಗವಳಿ (Lizards) ಮುಂತಾದವುಗಳು (೨) ನೆಲದ ಮೇಲಿನ ಪಶುಗಳು, ಕ್ರೂರ ಪ್ರಾಣಿಗಳು (ಸಾಕು ಪ್ರಾಣಿಗಳನ್ನು ಹೊರತುಪಡಿಸಿ) (೩) ಮಾನವರಿಗೆ ಜೊತೆಗಾರವಾಗಿರುವ ಈ ಸಾಕು ಪ್ರಾಣಿಗಳನ್ನು ಇಲ್ಲಿ 'ಜಾನುವಾರು'ಗಳೆಂದು ಕರೆಯಲಾಗಿದೆ . ಸೇವಿಸಲು ಅಯೋಗ್ಯವಾದ ಗಾಳಿಯು ಸಹಾ ಆ ಸಮಯದಲ್ಲಿ Carboniferous ಅವಧಿಗೆ ಸೇರಿದ ಮೇಲ್ತರಗತಿಯ ಸಸ್ಯಗಳಿಂದ ಹೀರಲ್ಪಟ್ಟು ಶುದ್ಧೀಕರಿಸಲ್ಪಟ್ಟಿತ್ತು. ಹೆಚ್ಚಿನ ಹೈಡ್ರೋ-ಕಾರ್ಬನ್‌ಗಳು ಸಾಗದಲ್ಲಿರುತ್ತೇ ಅತಿ ಸೂಕ್ಷ್ಮ ಚಿಪ್ಪುಮೀನುಗಳಿಂದ ಹೀರಲ್ಪಟ್ಟು ಅಸಂಖ್ಯಾತ ಸಮುದ್ರ ಜೀವಿಗಳಿಗೆ ಉಸಿರಾಡಲು ಅನುಕೂಲವಾಗಿತ್ತಿತ್ತು.

ಇಲ್ಲಿಯೂ ಸಹಾ ನಾವು ಅನವಶ್ಯಕವಾಗಿ ವಿಕಾಸವಾದಿಗಳೊಂದಿಗೆ ಕಾದಾಡಬಾರದು. ದೇವರು ಬಯಸಿದ್ದರೆ ಆತನು ಎಲ್ಲಾ ವಿಧವಾದ ಜೀವಿಗಳು ಒಂದರಿಂದ ಮತ್ತೊಂದು ಬೆಳೆದು ಬರುವಂತೆ ಮಾಡಬಹುದಿತ್ತು ಅಥವಾ ಆತನು ಪ್ರತಿಯೊಂದು ಜೀವಿಗಳನ್ನೂ ಮೂಲ ಜೀವದ್ರವ್ಯವುಳ್ಳ ಜೇಡಿಮಣ್ಣಿನಿಂದಲೇ ಪ್ರತ್ಯೇಕವಾಗಿ ಸೃಷ್ಟಿಸ ಬಹುದಿತ್ತೆಂದು ಒಪ್ಪಿಕೊಳ್ಳೋಣ. ಆತನು ಯಾವ ಪದ್ಧತಿಯನ್ನು ಅನುಸರಿಸಿರಬಹುದೆಂಬುದು ನಮಗೆ ಅರಿಯದು. ಯಾಕೆಂದರೆ, ಇವುಗಳು ಸತ್ಯವೇದದಲ್ಲಿಯಾಗಲೀ, ಬಂಡೆಗಳಲ್ಲಿಯಾಗಲೀ ನಮಗೆ ದೊರೆಯುವುದಿಲ್ಲ. ಹೀಗಿದ್ದಾಗ್ಯೂ ದೇವರು ಇದನ್ನು ಮಾಡಿ ಪೂರೈಸಲು ಯಾವುದೇ ಪದ್ಧತಿಯನ್ನಾಗಲಿ ಅನುಸರಿಸಲಿ ಆತನು ಪ್ರತಿಯೊಂದು ಪ್ರಾಣಿಜೀವಿಯನ್ನು ಒಂದೊಂದು ಬಗೆಯನ್ನಾಗಿ ಸ್ಥಿರಗೊಳಿಸಿದ್ದು ಅವುಗಳು ಬದಲಾಗದ ರೀತಿಯಲ್ಲಿ ಉಂಟುಮಾಡಿದ್ದಾನೆ; - ಮಾನವನ ಚಾತುರತೆಯು ಸಹಾ ಇದನ್ನು ಬದಲಿಸುವಂತೆ ಸಹಾಯ ಮಾಡುವುದರಲ್ಲಿ ವಿಫಲವಾಗಿದೆ. ಇಲ್ಲಿ ಸೃಷ್ಟಿಕರ್ತನ ಕೈಕೆಲಸದ ಮೇಲೆ ಬುದ್ಧಿವಂತಿಕೆಯ ಮುದ್ರೆ ಬಿದ್ದಿದೆ. ಒಂದು ವೇಳೆ ಪ್ರಕೃತಿಯಾಗಲೀ ಅಥವಾ ಯಾವುದೇ ಅಂಧಶಕ್ತಿಯಾಗಲೀ ಇವನ್ನು ಸೃಷ್ಟಿಸುತ್ತಿದ್ದರೂ ಇದು ಕೆಲವೊಂದು ಸಮಯ ವಿಕಾಸಗೊಂಡು, ಮತ್ತೆ ಕೆಲವೊಮ್ಮೆ ಹಿಂಚಲನೆಯಿಂದ ಅವಿರತವಾಗಿ ಸಾಗುತ್ತಿರುವುದನ್ನು ನೋಡುತ್ತೇವೆ. ನಾವು ಪ್ರಕೃತಿಯಲ್ಲಿ ಈ ಬಗ್ಗೆ ಗಮನಿಸಿದಲ್ಲಿ ಅಮೃತ್ ಸ್ಥಿರತೆ ನಮಗೆ ಕಾಣ ಸಿಗದು.

ದೇವರು ಮನುಷ್ಯನನ್ನು ಆರನೆಯ ಆರಂಭ ದಿನದ ಅಂತ್ಯಸಮಯಕ್ಕೆ ಸ್ವಲ್ಪ ಮುಂಚೆ ಉಂಟುಮಾಡಿದನೆಂದು ನಾವು ವಿವೇಚನಾಪೂರ್ವಕವಾಗಿ ಗ್ರಹಿಸಬಹುದು. ಯಾಕೆಂದರೆ, ಈ ಸೃಷ್ಟಿಯು ಅಂತಿಮವಾದುದಾಗಿದೆ. ದೇವರು ತನ್ನ ಸೃಷ್ಟಿ ಕಾರ್ಯವನ್ನು ಆರನೆಯ ದಿನವಲ್ಲ, ಏಳನೆಯದಿನ ಮುಗಿಸಿದನೆಂದು ಸ್ಪಷ್ಟವಾಗಿ ಹೇಳಿಯಿದೆ. ; - ಮಾನವನನ್ನು ಎರಡು ಲಿಂಗಗಳನ್ನಾಗಿ ವಿಭಜಿಸಿದ್ದೇ ಆತನ ಕಡೆಯ ಕಾರ್ಯವಾಗಿದ್ದಿರಬೇಕು.

“ ಆ ಮೇಲೆ ದೇವರು - ನಮ್ಮ ಸ್ವರೂಪದಲ್ಲಿ ನಮ್ಮ ಹೋಲಿಕೆಗೆ ಸರಿಯಾಗಿ ಮನುಷ್ಯರನ್ನು ಉಂಟುಮಾಡೋಣ ; ಅವರು ಸಮುದ್ರದಲ್ಲಿರುವ ಮೀನುಗಳ ಮೇಲೆಯೂ, ಅಂತರಿಕ್ಷದಲ್ಲಿ ಹಾರಾಡುವ ಪಕ್ಷಿಗಳಮೇಲೆಯೂ, ಪಶುಗಳ ಮೇಲೆಯೂ, ನೆಲದ ಮೇಲೆ ಹರಿದಾಡುವ ಎಲ್ಲಾ ಕ್ರಿಮಿಕೀಟಗಳ ಮೇಲೆಯೂ ದೊರೆತನ ಮಾಡಲಿ ಅಂದನು ”

ಹೀಗೆ ದೇವರು ಮನುಷ್ಯನನ್ನು ತನ್ನ ಸ್ವರೂಪದಲ್ಲಿ ಉಂಟುಮಾಡಿದನು ; ದೇವಸ್ವರೂಪದಲ್ಲಿ ಆತನನ್ನು ಉಂಟುಮಾಡಿದನು. ಅವರನ್ನು ಗಂಡು ಹೆಣ್ಣಾಗಿ ನಿರ್ಮಿಸಿದನು.

ಇದಲ್ಲದೆ ದೇವರು ಅವರನ್ನು ಆಶೀರ್ವದಿಸಿ - ನೀವು ಬಹುಸಂತಾನವುಳ್ಳವರಾಗಿ ಹೆಚ್ಚಿರಿ ; ಭೂಮಿಯಲ್ಲಿ ತುಂಬಿಕೊಂಡು ಅದನ್ನು ವಶಮಾಡಿಕೊಳ್ಳಿರಿ. ಸಮುದ್ರದ ಮೀನುಗಳ ಮೇಲೆಯೂ, ಆಕಾಸ ಪಕ್ಷಿಗಳ ಮೇಲೆಯೂ ಭೂಮಿಯಲ್ಲಿ ಚಲಿಸುವ ಎಲ್ಲಾ ಜೀವಿಗಳ ಮೇಲೆಯೂ ದೊರೆತನ ಮಾಡಿರಿ ಅಂದನು ” (ಆದಿ ೧ : ೨೬-೨೮)

ಗಿಡಗಳು, ನೀರಿನಲ್ಲಿ ಮತ್ತು ಭೂಮಿಯ ಮೇಲೆ ಜೀವಿಸುವ ಪ್ರಾಣಿಗಳು ಹೆಚ್ಚು ಕಡಿಮೆ ಅದರ ವಿವಿಧ ಜಾತಿಗಳಲ್ಲಿ ವಿಕಾಸಗೊಂಡವು ಅಥವಾ ವರ್ಧಿಸಿದವು ಎಂಬುದನ್ನು ದೇವರವಾಕ್ಯದ ಭಾಷಾಶೈಲಿಯು ಅಲ್ಲಗಳೆಯುವುದಿಲ್ಲ ಎಂದು ಮೇಲೆ ಹೇಳಿದ ನಮ್ಮ ಅಭಿಪ್ರಾಯಗಳನ್ನು ದೃಷ್ಟಿಯಲ್ಲಿಟ್ಟುಕೊಂಡು, ಮಾನವ ಸೃಷ್ಟಿಯ ಬಗ್ಗೆ ಇರುವ ವಿಶಾಲವಾದ ವತ್ಯಾಸವನ್ನು ಗುರುತಿಸುವುದು ನಮಗೆ ಒಳ್ಳೆಯದು. ಎರಡನೆಯದು ದೇವರ ಸೃಷ್ಟಿ ಶಕ್ತಿಯ ನೇರವಾದ ಚಲಾವಣೆಯ ವಿಶಿಷ್ಟ ಪ್ರಕಟನೆಯಾಗಿದೆ, ಅದರ ಬೇರೆಯವುಗಳು ಹಾಗಲ್ಲ. ನಿಜವಾಗಿ ಹೇಳುವುದಾದರೆ, ಅವುಗಳು ಪ್ರಗತಿಯನ್ನು ಸೂಚಿಸುತ್ತವೆ :- “ ಭೂಮಿಯಲ್ಲಿ ಹುಲ್ಲು ಬೆಳೆಯಿತು” (ವಚನ ೧೨) “ ಚಲಿಸುವ ಜಲಜಂತುಗಳು ನೀರಿನಲ್ಲಿ ತುಂಬಿಕೊಳ್ಳಲಿ” (ವಚನ ೨೦) “ ಭೂಮಿಯಿಂದ ಜೀವಜಂತುಗಳು ಉಂಟಾಗಲಿ ; ಪಶುಕ್ರಮಿಗಳೂ, ಕಾಡು ಮೃಗಗಳೂ ತಮ್ಮ ತಮ್ಮ ಜಾತಿಗನುಸಾರವಾಗಿ ಹುಟ್ಟಲಿ ” (ವಚನ ೨೪).

ಸೃಷ್ಟಿಕಾರ್ಯದ ಬಗ್ಗೆ ಎರಡು ವಿವರಣೆಗಳಿವೆ - ಮೊದಲನೆಯದು ನಾವಿದುವರೆಗೆ ವಿಚಾರಮಾಡಿದ್ದು. ಇದು ವಿಷಯವನ್ನು ಸಂಕ್ಷಿಪ್ತವಾಗಿ ಮತ್ತು ಯುಗಾರಂಭ ಕ್ರಮದಲ್ಲಿ ತಿಳಿಸುತ್ತದೆ. ಇದನ್ನು ಮುಂದುವರಿಸಿಕೊಂಡು ಹೋಗುವ ಮತ್ತೊಂದು ವಿವರಣೆಯನ್ನು ನಾವು ಆದಿಕಾಂಡ ೨: ೪-೨೫ ರಲ್ಲಿ ನೋಡಬಹುದು. ಮತ್ತೊಂದು ಮಾತಿನಲ್ಲಿ ಹೇಳುವುದಾದರೆ ಈ ಪರಿಚ್ಛೇದಗಳ ವಿಭಜನೆಯಲ್ಲಿ ತಪ್ಪಾಗಿದೆ - ಎರಡು ವಿವರಣೆಗಳೂ ಒಂದೇ ಪರಿಚ್ಛೇದದಲ್ಲಿ ಇರಬೇಕಾಗಿತ್ತು. . ಎರಡನೆಯದು, ಮೊದಲನೆಯದರ ವಿವರವಾದ ವ್ಯಾಖ್ಯಾನದಂತಿದೆ. “ ಇದು ಭೂಮ್ಯಾಕಾಶಗಳ ನಿರ್ಮಾಣ ಚರಿತ್ರೆ”. ಕರ್ತನಾದ ದೇವರು ಭೂಮ್ಯಾಕಾಶಗಳನ್ನು ಉಂಟುಮಾಡಿದಾಗ ಯಾವ ಗಿಡವಾದರೂ ಭೂಮಿಯಲ್ಲಿ ಇರಲಿಲ್ಲ. ಮೊದಲನೆಯ ಹಾಗೂ ಪ್ರಾಮುಖ್ಯವಾದ ವಿವರಣೆಯಲ್ಲಿ ಸೃಷ್ಟಿಕರ್ತನ ಬಗ್ಗೆ ಹೇಳುವಾಗ “ದೇವರು” ಎಂದು ಹೇಳುತ್ತದೆ. ಎರಡನೆಯ ಅಥವಾ ವ್ಯಾಖ್ಯಾನದಲ್ಲಿ “ಯೆಹೋವ ದೇವರು” ಈ ಎಲ್ಲಾ ಕಾರ್ಯಗಳನ್ನು ನೆರವೇರಿಸಿದನೆಂದು ಹೇಳುತ್ತದೆ. - ದೇವರು ಭೂಮ್ಯಾಕಾಶಗಳನ್ನು ಉಂಟುಮಾಡಿದ “ದಿನದಲ್ಲಿ” ಎನ್ನುವಾಗ. ಹಿಂದೆ ಆರುದಿನಗಳೆಂದು ಹೇಳಿದ್ದನ್ನು ಇಲ್ಲಿ ‘ವಿಶಾಲವಾದ ಒಂದೇ ದಿನ’ ಎಂದು ಗ್ರಹಿಸಬಹುದು.

‘ದೇವರು’ ಎಂದು ಮೊದಲನೆಯ ಅಧ್ಯಾಯದಲ್ಲಿ ಹೇಳಿದ್ದು ಇಬ್ರಿಯ ಸಾಮನ್ಯ ಪದವಾದ ‘Elohim’ ನಿಂದ ಬಂದದ್ದು. ಇದರ ಬಹುವಚನವನ್ನು ‘ದೇವರುಗಳು’ ಎಂದು ಭಾಷಾಂತರಿಸಬಹುದು. ಇದು ನಾವೀಗಾಗಲೇ ಕಂಡು ಕೊಂಡಂತೆ ‘ಪರಾಕ್ರಮಿಗಳು’ ಎಂಬುದನ್ನು ಸೂಚಿಸುತ್ತದೆ . ದೇವರ‘ಪಡೆದಾತನಾಗಿರುವ ಆ ಏಕೈಕನು’ (Only begotton) ಖಂಡಿತವಾಗಿಯೂ ಈ ಸೃಷ್ಟಿಕಾರ್ಯದಲ್ಲಿ ಆತನ ಕಾರ್ಯಕರ್ತ. ಆತನು ಇದರ ವಿವರಣೆಗಳನ್ನು ನಿರ್ವಹಿಸಲು ಇವನೊಂದಿಗೆ ಭಾಗೀದಾರನಾಗಿದ್ದಿರಬಹುದು. ದೇವರ ವಾಕ್ಯದ ಬೇರೆಡೆಗಳಲ್ಲಿರುವಂತೆ ದೇವದೂತರ ದೊಡ್ಡ ಗುಂಪಿಗೂ ‘ಎಲೋಹಿಂ’ ಎಂಬ ಪದ ಅನ್ವಯವಾಗುತ್ತದೆ. (ಸಂಪುಟ Vರ ಪುಟಗಳನ್ನು ಸಹಾ ನೋಡಿ). ಆದುದರಿಂದ, ಎರಡನೆಯ ಅಥವಾ ವ್ಯಾಖ್ಯಾನದಲ್ಲಿರುವ ವಿವರಣೆಯು ಆತನ ಗೌರವಾನ್ವಿತ ಪ್ರತಿನಿಧಿಯಾಗಿ, ಸಾಧವಾಗಿ ಯಾರೇ ಉಪಯೋಗಿಸಲ್ಪಟ್ಟಿದ್ದರೂ ಎಲ್ಲರ ತಂದೆಯಾಗಿರುವ ಯೆಹೋವಮು ಮಾತ್ರವೇ ಸೃಷ್ಟಿಕರ್ತ ಎಂಬ ಸತ್ಯವು ನಮ್ಮ ಗಮನವನ್ನು ಸೆಳೆಯಬೇಕು. ಮಾನವನ ಸೃಷ್ಟಿ ಸಮಯದಲ್ಲಿ ಸೇರಿಸಿರುವ ವಿವರಣೆಗಳನ್ನು ಬಹುಶಃ ಇಲ್ಲಿ ಗೃಹಣನೆಗೆ ತಂದುಕೊಳ್ಳಬೇಕಾಗುವುದು. ಅದು ಹೇಳುವುದೇನೆಂದರೆ :-

“ ಕರ್ತನಾದ ದೇವರು ನೆಲದ ಮಣ್ಣಿನಿಂದ ಮನುಷ್ಯನನ್ನು ರೂಪಿಸಿ ಅವನ ಮೂಗಿನಲ್ಲಿ ಜೀವಶ್ವಾಸವನ್ನು ಊದಿದನು ; ಆಗ ಮನುಷ್ಯನು ಬದಕುವ ಪ್ರಾಣಿಯಾದನು ” (ಆದಿ ೨ : ೭)

ತನ್ನ ಹಿಂದಿನ ಎಲ್ಲಾ ಕಾರ್ಯಗಳಲ್ಲಿ, ಜೀವಿಗಳು ಎಷ್ಟೇ ಕ್ಷುಲ್ಲಕವಾದರೂ, ಅವುಗಳಲ್ಲಿ ಯಾವುದೂ ಆತನಿಗೆ ಸರಿಯಾದ ರೀತಿಯಲ್ಲಿ ಕೃತಜ್ಞತೆ ಸಲ್ಲಿಸದೇ ಹೋದರೂ, ಆತನನ್ನು ಮೆಚ್ಚದೇ ಹೋದರೂ, ಆತನನ್ನು ಅರಿಯದೇ ಹೋದರೂ ಸಹಾ ದೇವರು ಅವುಗಳಿಂದ ಮಹಿಮೆಪಟ್ಟನು. ದೇವರ ಉದ್ದೇಶಕ್ಕೆ ಇವುಗಳೆಲ್ಲವು ಮೊದಲೇ ವೇದ್ಯವಾಗಿತ್ತು. ಆದುದರಿಂದ, ಈ ಲೋಕದ ಎಲ್ಲಾ ಪ್ರಾಣಿ ಜೀವಿಗಳ ಸೃಷ್ಟಿಯಲ್ಲಿ ಅತ್ಯುತ್ತಮ ಕೃತಿಯೆಂದು ಸಂಕಲ್ಪಿಸಿದ ಮಾನವನಿಗಾಗಿ ಸಿದ್ಧತೆ ನಡೆದಿತ್ತು. “ ನೀರಿನಲ್ಲಿ ತುಂಬಿಕೊಳ್ಳಲಿ” ಅಥವಾ “ ಭೂಮಿಯಿಂದ ಜೀವಜಂತುಗಳು ಉಂಟಾಗಲಿ” ಎಂದಾಗಲಿ ಮಾನವನ ಸೃಷ್ಟಿಯಲ್ಲಿ ಹೇಳಲಿಲ್ಲ. ಆದರೆ, ಇದಕ್ಕೆ ಬದಲಾಗಿ, ಮಾನವನು ಆತನನ್ನು ಉಂಟುಮಾಡಿದವನ ಒಂದು ವಿಶೇಷ ಸೃಷ್ಟಿಯೋ ಎಂಬಂತೆ “ ದೇವರು ಮನುಷ್ಯನನ್ನು ತನ್ನ ಸ್ವರೂಪದಲ್ಲಿ ಉಂಟುಮಾಡಿದನು” (ಆದಿ ೧: ೨೭) ಎಂದು ದಾಖಲಿಸಲಾಗಿದೆ. ಇಲ್ಲಿ ಎಲೋಹಿಂಸ ಸ್ವರೂಪವೆಂದಾಗಲೀ ಅಥವಾ ಯೆಹೋವನ ಸ್ವರೂಪವೆಂದಾಗಲಿ ಅರ್ಥಮಾಡಿಕೊಳ್ಳುವ ವಿಚಾರವಿಲ್ಲ. ಯೆಹೋವನ ಮಕ್ಕಳಾದ ‘ಎಲೋಹಿಂ’ಗಳು ತಮ್ಮ ಅಲೋಚನೆಯಲ್ಲಿಯೂ ಮತ್ತು ನೈತಿಕ ಬುದ್ಧಿವಂತಿಕೆಯಲ್ಲಿಯೂ ಆತನಂತೆ ಇರಲಿಲ್ಲವೋ?.

ನಾವು ‘ಸ್ವರೂಪ’ ಎಂಬುದನ್ನು ‘ಶಾರೀರಕ ರೂಪ’ ಎಂಬುದಾಗಿ ತಿಳಿಯಬಾರದು, ಆದರೆ ಇದು ಮಾನವನ ಲೌಕಿಕ ಪರಿಸ್ಥಿತಿ ಮತ್ತು ಸ್ವಭಾವಕ್ಕೆ ತಕ್ಕಂತೆ ರೂಪಿಸಿರುವ ಮಹಾ ಅತ್ಮನ ನೈತಿಕ ಮತ್ತು ಬೌದ್ಧಿಕ ಸ್ವರೂಪವಾಗಿದೆ. ಹೋಲಿಕೆ ಎನ್ನುವಾಗ ಸಂಶಯಾತೀತವಾಗಿ ಅದು ದೇವರು ಇಡಿ ವಿಶ್ವಕ್ಕೆ ಅರಸನಾಗಿರುವಂತೆ ಮನುಷ್ಯನು ಭೂಲೋಕದ ಮತ್ತು ಅದರಲ್ಲಿ ತುಂಬಿರುವ ಎಲ್ಲಾ ಜೀವಿಗಳಿಗೂ ಅರಸನಾಗಿದ್ದಾನೆ. ಇಲ್ಲಿ ದೇವರ ವಾಕ್ಯಕ್ಕೂ ಮತ್ತು ಇಡಿ ಲೋಕವೇ ವಿಶೇಷವಾಗಿ ಎಲ್ಲಾ ದೈವಜ್ಞಾನ ವೇದವಿದ್ಯಾಲಯಗಳಲ್ಲಿರುವ ಪಂಡಿತರುಗಳು, ಪ್ರಮುಖ ಪೀಠಗಳಲ್ಲಿರುವ ದೇವರ ಸೇವಕರುಗಳು ತಲೆಬಾಗಿ ವೈಜ್ಞಾನಿಕ ದೇವರಾದ ‘ವಿಕಾಸವಾದ’ವನ್ನು ಆರಾಧಿಸುತ್ತಿರುವ ‘ಅಧುನಿಕ ವಿಜ್ಞಾನ’ ಎಂದು ಕರೆಯಲ್ಪಡುವ ವಿಚಾರಕ್ಕೂ ಒಂದುರಿತಿಯ ಯುದ್ಧಭೂಮಿಯೇ ಇದ್ದಂತಿದೆ. ಈ ಎರಡೂ ಸಿದ್ಧಾಂತಗಳು ಒಂದಕ್ಕೊಂದು ಎದುರಾಗಿವೆ. ಈ ‘ವಿಕಾಸವಾದವು’ ನಿಜವಾದಲ್ಲಿ ಸತ್ಯವೇದವು ಆದಿಕಾಂಡದಿಂದ ಪ್ರಕಟನೆಯವರೆಗೆ ಎಲ್ಲವೂ ಸುಳ್ಳಾಗುತ್ತದೆ. ನಾವು ಎತ್ತಿಹಿಡಿಯುವಂತೆ, ಸತ್ಯವೇದವು ನಿಜವಾದಲ್ಲಿ ವಿಕಾಸವಾದವು ಮಾನವನ ಸಂಬಂಧಿತವಾದ ಅದರ ಎಲ್ಲಾ ಲೆಕ್ಕಾಚಾರಗಳಲ್ಲಿಯೂ ಸಂಪೂರ್ಣವಾಗಿ ಸುಳ್ಳಾಗುತ್ತದೆ.

ಈ ವಿಶಯವನ್ನು ನಿರ್ಧರಿಸಬೇಕಾದುದು ಆದಿಕಾಂಡದಲ್ಲಿ ತಿಳಿಸಿರುವಂತೆ ದೇವರ ಸ್ವರೂಪದಲ್ಲಿ ಮನುಷ್ಯರನ್ನು ಉಂಟುಮಾಡಿದ ಬಗ್ಗೆ ಇರುವ ವಿವರಣೆಗಳು ಮಾತ್ರವಲ್ಲ, ಇತರ ವಾಕ್ಯಗಳ ಹೇಳಿಕೆಗಳೂ ಅಷ್ಟೇ ಬಲಯುತವಾಗಿವೆ. ಸತ್ಯವೇದದ ಸಮಗ್ರ ಸಿದ್ಧಾಂತಗಳು ಆದಿಕಾಂಡದ ಈ ದಾಖಲೆಯನ್ನು ಸಮರ್ಥಿಸುತ್ತವೆ ಮತ್ತು ಅದರೊಂದಿಗೆ ನಿಂತು ಕೊಳ್ಳುತ್ತದೆ ಇಲ್ಲವೆ ಬಿದ್ದು ಹೋಗುತ್ತದೆ. ಮನುಷ್ಯನು ಶುದ್ಧ ಮತ್ತು ಸಮರ್ಪಕ ಹಾಗೂ ಮಾನಸಿಕವಾಗಿ ಸಂಪನ್ನವಲ್ಲದ ಬೇರೆ ರೀತಿಯಲ್ಲಿ ಸೃಷ್ಟಿಸಲ್ಪಟ್ಟಿದ್ದರೆ ಆತನನ್ನು ಸತ್ಯಪೂರ್ವಕವಾಗಿ ದೇವ ಸ್ವರೂಪನು ಎಂದು ಕರೆಯಲು ಸಾಧ್ಯವಾಗುತ್ತಿದ್ದಿಲ್ಲ ಮತ್ತು ಆತನ ಸೃಷ್ಟಿಕರ್ತನು ನಿತ್ಯಜೀವಕ್ಕಾಗಿ ಆತನಲ್ಲಿ ಇರಬಹುದಾದ ಯೋಗ್ಯತೆಯನ್ನು ಪರೀಕ್ಷಿಸುವ ಸಲುವಾಗಿ ಏಡೆನ್ ತೋಟದಲ್ಲಿ ಆತನನ್ನು ಇಡುತ್ತಿದ್ದಿಲ್ಲ ಹಾಗೂ ನಿಷಿದ್ಧಪಡಿಸಿದ್ದ ಹಣ್ಣನ್ನು ತಿಂದ ಅವಿಧೇಯತೆಯು ‘ಪಾಪ’ವೆಂದು ಪರಿಗಣಿಸಲ್ಪಟ್ಟು ‘ಮರಣ’ವೆಂಬ ಶಿಕ್ಷೆ ಆತನಿಗೆ ಒದಗಿ ಬರುತ್ತಿದ್ದಿಲ್ಲ. ಮಾತ್ರವಲ್ಲದೆ ಆತನನ್ನು ಈ ಶಿಕ್ಷೆಯಿಂದ ವಿಮೋಚಿಸಬೇಕಾಗುತ್ತಿದ್ದಿಲ್ಲ.

ಮೇಲಾಗಿ, ಮಾನವನಾದ ಯೇಸುಕ್ರಿಸ್ತನು 'anti-lutron', ಮತ್ತು ಪ್ರಥಮ ಮಾನವನ ತಪ್ಪಿಗಾಗಿ ತೆತ್ತ 'ಈಡು' (ಅನುರೂಪವಾದ ಹಣ) ಎಂಬುದಾಗಿ ಘೋಷಿತಗೊಂಡಿದ್ದಾನೆ. ಆದುದರಿಂದ ಆತನನ್ನು ಪಾಪ ಮಾಡಿ ದೇವರ ಮರಣ ಶಿಕ್ಷೆಗೆ ತುತ್ತಾಗುವ ಮೊದಲು ಇದ್ದ ಪ್ರಥಮ ಮಾನವನ ನಿದರ್ಶನ ಎನ್ನಬಹುದು.

ಈ ಮೊದಲು ಇದ್ದಂತೆ ಈಗಲೂ ಅನೇಕ ಗಣ್ಯ ಹಾಗೂ ಸ್ವಾಭಾವಿಕ ಜನರಿದ್ದಾರೆಂದು ನಮಗೆ ತಿಳಿದಿದೆ. ಆದರೆ, ಇವರೆಲ್ಲರನ್ನು ದೇವರು ಪಾಪಿಗಳು ಎಂದು ಘೋಷಿಸಿದ್ದಾನೆ. ಆದುದರಿಂದ ಇವರುಗಳು ಕ್ರಿಸ್ತನ ಸಮರ್ಪಣೆಯ ಮೌಲ್ಯದಲ್ಲಿ ಪಶ್ಚಾತ್ತಾಪಪೂರ್ವಕವಾಗಿ ಆತನನ್ನು ಸಮೀಪಿಸಿದೇ, ಆತನಿಂದ ಪಾಪಕ್ಷಮಾಪಣೆಯನ್ನು ಹೊಂದದೇ ಇರುವಲ್ಲಿ ಅಂತವರು ಯೆಹೋವನಿಂದ ಅಂಗಿಕರಿಸಲ್ಪಟ್ಟಿರುವುದಿಲ್ಲ. ಈ ರೀತಿಯಲ್ಲಿ ದೇವರ ಬಳಿಗೆ ಬಂದವರೆಲ್ಲರೂ ಆತನ ಕೃಪೆಯಿಂದಲೇ ಕ್ರಿಸ್ತನ ನೀತಿಯುಳ್ಳ ನಿಲುವಂಗಿಯ ಅಡಿಯಲ್ಲಿ ನಿಂತಿದ್ದಾರೆ . ಇದರ ಫಲಿತಾಂಶವೆಂದರೆ, ನಮಗೆ ತಿಳಿಸಲ್ಪಟ್ಟ ಮೇರೆಗೆ ಸೃಷ್ಟಿಕರ್ತನ ತೃಪ್ತಿಗೆ ತಕ್ಕಂತೆ ಯಾರಾದರೂ ಮುಂಚಿನಂತೆ ವೈಯುಕ್ತವಾಗಿ ಮತ್ತು ಸಂಪೂರ್ಣವಾಗಿ ಆಗುವ ಪರಿಪೂರ್ಣ ಪುನರುಜ್ಜೀವನ ಅಥವಾ ಪುನಃವಶ. ಆದಾಮನು ಪಾಪಮಾಡುವುದಕ್ಕೆ ಮುಂಚೆ ಆತನೊಡನೆ ಆಪ್ತ ಸಂಭಾಷಣೆ ನಡೆಸಿ ಆತನನ್ನು ತನ್ನ ಮಗನೆಂದು ಕರೆದಾತನೂ, ನಂತರದಲ್ಲಿ ಆದಾಮನನ್ನು ಹಾಗೂ ಆತನ ಮಕ್ಕಳಾದ ನಮ್ಮನ್ನು ಕ್ರೋಧದ ಮಕ್ಕಳಾಗಿದ್ದೇವೆಂದು ಘೋಷಿಸಿ ಪಾಪದ ದೆಸೆಯಿಂದ ಶಿಕ್ಷೆಗೆ ತಳ್ಳಿದಾತನೂ ಇದೇ ಸೃಷ್ಟಿಕರ್ತನು. 'ದೇವರ ಮಗ'ನಾಗಿ (ಲೂಕ ೩: ೩೮) ಸೃಷ್ಟಿಸಲ್ಪಟ್ಟಾಗ ಆದಾಮನಲ್ಲಿ ಪಾಪವಿರಲಿಲ್ಲ.

ಲೋಕವು ಆರಂಭವಾದಂದಿನಿಂದ ಇದ್ದ ಎಲ್ಲಾ ಪ್ರವಾದಿಗಳೂ ಬರಲಿರುವ ಯುಗವು “ ಹೇಳಲ್ಪಟ್ಟಿರುವ ಎಲ್ಲಾ ಸಂಗತಿಗಳ ಪುನಶ್ಚೇತನದ ಕಾಲ” ಎಂದು ಘೋಷಿಸಿರುವುದು ಸತ್ಯವಾಗಿರುವಂತೆ , ವಿಕಾಸವಾದವು ಎಲ್ಲಾ ಪ್ರವಾದಿಗಳ ಮೂಲಕ ಮಾಡಲ್ಪಟ್ಟ ದೇವರ ಹೇಳಿಕೆಗಳನ್ನು ಉಗ್ರವಾದ ರೀತಿಯಲ್ಲಿ ವಿರೋಧ ಮಾಡುತ್ತಿರುವುದೂ ಆಷ್ಟೇ ಸತ್ಯವಾಗಿದೆ. ಈ ವರೆಗೆ ಮಾನವ ಕುಲಕ್ಕೆ ಒಂದು ರೀತಿಯ ಆಶೀರ್ವಾದವೆನಿಸಿರುವ ಪುನರುಜ್ಜೀವವು ಒಂದು ವೇಳೆ ವಿಕಾಸವಾದವು ಸರಿಯಾದುದೆಂದು ಕಂಡುಬಂದಲ್ಲಿ ಅದುವೇ ಅಪರಾಧವೆನಿಸುವುದು. ಯಾವುದಾದರೂ ಅಂಥ ಶಕ್ತಿಗಳಿಂದ ಇಲ್ಲವೆ ಇತರ ವಿಕಾಸ ಸಂಭಂದಿತ ಪ್ರಕ್ರಿಯೆಗಳಿಂದ ಮಾನವನು ಜೀವದ್ರವ್ಯದಿಂದ ಕಷ್ಟ ಚಿಪ್ಪಿನವರೆಗೆ, ಕಷ್ಟ ಚಿಪ್ಪಿನಿಂದ ಮೀನಿನವರೆಗೆ, ಮೀನಿನಿಂದ ಹರಿದಾಡುವ ಜಂತುವಿನವರೆಗೆ, ಇವುಗಳಿಂದ ಮಂಗನ ವರೆಗೆ, ಮಂಗನಿಂದ ಕೆಳ ಮಟ್ಟದ ಮಾನವನವರೆಗೆ, ಇವುಗಳಿಂದ ನಮ್ಮವರೆಗೆ ತನ್ನ ಆಯಾಸಕರವಾದ ಸಾಹಸದಿಂದ ಮತ್ತು ಪ್ರಯಾಸಕರ ಪ್ರಯತ್ನದಿಂದ ಹತ್ತುತ್ತಿದ್ದರೆ, - ಆಗ ಮಾನವಕುಲವನ್ನು ಆದಾಮನ ಮಂಚಿನ ಸ್ಥಿತಿಗೆ ಪುನಃವಶಮಾಡುವ ಕಾರ್ಯಕ್ಕೆ ಧಕ್ಕೆಯಾಗುತ್ತಿತ್ತು ಮತ್ತು ಬಹುಶಃ ಈ ಪುನಃಶ್ಚೇತನ ಕಾರ್ಯವನ್ನು ಒತ್ತಾಯಪೂರ್ವಕವಾಗಿ 'ಜೀವದ್ರವ್ಯ' (protoplasm) ಕ್ಕೆ ಹಿಂದೂಡ ಬೇಕಾಗುತ್ತಿತ್ತು. ಈ ಪ್ರಶ್ನೆಗೆ ವ್ಯದ್ಯಂತರ ನೆಲೆಯಿಲ್ಲ. ದೇವಜನರು ಆತನ ವಾಕ್ಯಕ್ಕನುಸಾರವಾಗಿ ಏಷ್ಟು ಬೇಗ ಸಕಾರಾತ್ಮಕ ನಿರ್ಧಾರ ಕೈಗೊಳ್ಳುತ್ತಾರೋ ಅದು ಅವರಿಗೆ ಒಳಿತಾಗುತ್ತದೆ ಮತ್ತು ಅವರು ಈಗ ಜಾರಿಯಲ್ಲಿರುವ ಮತ್ತು ಸಾಧ್ಯವಾದಲ್ಲಿ ಮೋಸಗಳಿಸಲು ಹವಣಿಸುತ್ತಿರುವ ಕೆಲವೊಂದು ಈಡು ಇಲ್ಲದ ಮತ್ತು ವಿಕಾಸ ಸಿದ್ಧಾಂತಗಳಿಗೆ ನೀಶ್ಚಯವಾಗಿಯೂ ಬಲೆ ಬೀಳಲು ಸಾಧ್ಯವಾಗದು “ ಎಲ್ಲ ಮನುಷ್ಯರೂ (ವಿಕಾಸವಾದಿಗಳು) ಸುಳ್ಳುಗಾರು, ದೇವರು ಸತ್ಯವಂತನೇ ಸರಿ” (ಕೋಮ ೩:೪).

ನಾವಿಲ್ಲಿ ಆದಾಮನ ಸೃಷ್ಟಿಯ ವಿವರಣೆಗೆ, ಆತನ ಶರೀರ ರಚನೆ, ದೇಹ, ಆತ್ಮ ಅಥವಾ ಜೀವದ ಉಸಿರು ಮತ್ತು ಇವುಗಳು ಯಾವರೀತಿಯಲ್ಲಿ ಒಂದುಗೂಡಿಕೊಂಡು ಆತನನ್ನು ಜೀವಿಸುವ ಪ್ರಾಣಿಯನ್ನಾಗಿ ಅಥವಾ ಆತ್ಮವನ್ನಾಗಿ ಮಾಡಿದವು ಎಂಬಿತ್ಯಾದಿಗಳ ಬಗ್ಗೆ ಚರ್ಚಿಸುವುದಕ್ಕಾಗಲೀ ಹೋಗುವುದಿಲ್ಲ. ಇವುಗಳನ್ನು ಬೇರೊಂದು ಸಂಬಂಧದಲ್ಲಿ ಈಗಾಗಲೇ ಪ್ರಸ್ತುತಿಪಡಿಸಲಾಗಿದೆ (ಸಂಪುಟ V , ಅಧ್ಯಾಯ : xii ನೋಡಿ).

ಮುಂದಿನ ಪೀಳಿಗೆಗಳಲ್ಲಿನ ಅವರ ಫಲದಾಯಕತ್ವವು ಕೆಲವರು ಗ್ರಹಿಸುವಂತೆ ಪಾಪದೊಡನೆ ಯಾವ ಸಂಬಂಧವನ್ನೂ ಹೊಂದಿರುವುದಿಲ್ಲವೆಂಬುದು ಸ್ಪಷ್ಟವಾಗಿದೆ. ಆದರೆ ಅದು ದೇವರ ಆಶಿರ್ವಾದದ ಭಾಗವಾಗಿದೆ, ಪತನ ಮತ್ತು ಅದರ ಶಾಪ ಅಥವಾ ದಂಡದ ಬಗ್ಗೆ ಇರುವ ಏಕೈಕ ಸಂಬಂಧವೆಂದರೆ, ಹೇಳಿರುವಂತೆ ತಾಯಿಯ ಹೆರಿಗೆ ವೇದನೆಯ ಹೆಚ್ಚಳ ಮತ್ತು ಇದಕ್ಕೆ ಅನುಗುಣವಾಗಿ ಮನುಷ್ಯನ ಕಷ್ಟಪಟ್ಟು ದುಡಿಯುವಿಕೆ, ಮುಖದ ಮೇಲೆ ಬೆವರು. ಇದು ಹೆಚ್ಚಾದ ಪ್ರಮಾಣದಲ್ಲಿದ್ದು ಮಾನವ ಜನಾಂಗವು ಅವನತಿ ಹೊಂದಿ ಶಾರಿರಿಕವಾಗಿಯೂ, ಮಾನಸಿಕವಾಗಿಯೂ ಬಲಹೀನವಾಗುತ್ತಿದೆ. ಅಂತಿಮವಾಗಿ ಈ ಭೂಮಿಯನ್ನು ತುಂಬುವಂತೆ (ಭರ್ತಿ ಮಾಡುವುದಲ್ಲ) ಸಾಕಷ್ಟು ಸಂತಾನವು ಬೇಕೆಂದುಬಂದಾಗ ಫಲದಾಯಕತ್ವದ ಉದ್ದೇಶವು ನೆರವೇರಬಹುದಿತ್ತು. ಈಗಾಗಲೇ ಬಹಳಷ್ಟು ಸಂಖ್ಯೆಯಲ್ಲಿ ಜನರು ಹುಟ್ಟಿದ್ದಾರೆಂಬುದು ಸತ್ಯ - ಬಹುಶಃ ಐವತ್ತು ದಶಲಕ್ಷ - ಎಲ್ಲರೂ ಈಗ ಮರಣವೆಂಬ ಕಾರಾಗೃಹದಲ್ಲಿ ದೀರ್ಘವಾದ ನಿದ್ರೆಯಲ್ಲಿದ್ದಾರೆ. ಆದರೆ ಇದೇ ಹೆಚ್ಚಲ್ಲ. ಯಾಕೆಂದರೆ ಪ್ರಸ್ತುತ ಭೂಭಾಗದಲ್ಲಿ ಇದರ ಎರಡು ಅಥವಾ ಮೂರು ಪಾಲು ಹೆಚ್ಚು ಜನರು ಹಿಡಿಯಬಹುದಾಗಿದೆ - ಈಗಿನ ಖಂಡಗಳು ಭೂಮಿಯ ಅಡಿಯಿಂದ ಎದ್ದು ಬಂದಂತೆ ಮುಂದೆಯೂ ಎದ್ದುಬರಬಹುದಾದ ಖಂಡಗಳನ್ನು ಇಲ್ಲಿ ಗಣನೆಗೆ ತಂದುಕೊಂಡಿಲ್ಲ.

ಧರ್ಮವಿರೋಧಿ ಮನಸ್ಸುಳ್ಳ ಕೆಲವು ವಿಜ್ಞಾನಿಗಳು ಬಹಳ ಸಮಯದಿಂದ ಮಾನವನು ಈ ಲೋಕದಲ್ಲಿ ಆದಿಕಾಂಡದಲ್ಲಿ ಕೊಟ್ಟಿರುವ ಸಮಯಕ್ಕಿಂತ ಬಹಳ ಹಿಂದಿನಿಂದಲೇ ಇದ್ದನೆಂದು ರುಜುವಾತು ಪಡಿಸಲು ಹಾತೊರೆಯುತ್ತಿದ್ದರು ಮತ್ತು ಸತ್ಯವೇದದಲ್ಲಿ ಸುಳ್ಳುಮಾತನ್ನು ನೀಡಿದ ಮನುಷ್ಯನನ್ನು ಕಂಡು ಹಿಡಿದು ಆ ಮೂಲಕ ವಿಜ್ಞಾನಿಗೆ ವಿಶ್ವಪ್ರಖ್ಯಾತಿ ತರುವ ದೃಷ್ಟಿಯಿಂದ ಜೇಡಿಮಣ್ಣು ಮತ್ತು ಕಂಕರದಡಿಯಲ್ಲಿ ಸಿಕ್ಕಿದ ಪ್ರತಿಯೊಂದು ಸಿಕ್ಕಿದ ಪ್ರತಿಯೊಂದು ಮೂಳೆಯನ್ನೂ ಪರಿಶೋಧಿಸಲಾಗುತ್ತಿತ್ತು. ನಂಬಲನರ್ಹವಾದ ಈ ರೀತಿಯ ಸಾಕ್ಷ್ಯಗಳ ಬಗ್ಗೆ ನಾವೀಗಾಗಲೇ ಗಮನ ಸೇಳೆದಿದ್ದೇವೆ* ಕೆಲವು ಸಂದರ್ಭಗಳಲ್ಲಿ ಇವು ಆಧುನಿಕ ಭಾರತೀಯದ ಕಾರ್ಯವಾಗಿದ್ದು ಅವರು ಅವುಗಳನ್ನು ಅಗ್ನಿಶಿಲೆಗಳ ಬಳಿ ರೂಪಿಸಿದ್ದಾರೆ. (ಸಂಪುಟ II , ಪುಟವನ್ನು ನೋಡಿರಿ)

- ಅದಾಮಪೂರ್ವ ಮನುಷ್ಯನ ಸಿದ್ಧಾಂತದ ಬಗ್ಗೆ ಮತ್ತು ಈ ಮೂಲಕ ಮಾನವನ ವಿವಿಧ ಜನಾಂಗಗಳ ಬಗ್ಗೆ ವಿವರಣೆ ಪಡೆಯುವ ಪ್ರಯತ್ನಗಳ ಬಗ್ಗೆ ನಮಗೆ ಅರಿವಿಲ್ಲವೆಂತಲ್ಲ. ಆದರೆ, ಸತ್ಯವೇದವು ದೇವರ ಪ್ರಕಟನೆ ಎಂದು ನಾವು ದೃಢವಾಗಿ ಅದನ್ನು ಹಿಡಿದಿರುವ ಕಾರಣ ಅದು ಮಾನವನ ಎಲ್ಲಾ ಉಪನೆಗಳಿಗೂ ಮಿಗಿಲಾಗಿದೆ. ಅದು ಮಾನವ ಕುಟುಂಬದ ಒಕ್ಕಟ್ಟನ್ನು ನಿಶ್ಚಯಪೂರ್ವಕವಾಗಿ ಹೀಗೆ ಘೋಷಿಸುತ್ತದೆ :- : “ ಆತನು ಒಬ್ಬನಿಂದಲೇ ಎಲ್ಲಾ ಜನಾಂಗದವರನ್ನು ಹುಟ್ಟಿಸಿ ಅವರವರು ಇರತಕ್ಕ ಕಾಲಗಳನ್ನೂ ಅವರವರ ನಿವಾಸಗಳ ಮೇರೆಗಳನ್ನೂ ನಿಷ್ಕರ್ಷಿಸಿದನು ”(ಅ,ಕೃ ೧೭ : ೨೬). ಇದಲ್ಲದೆ, ಜಲಪ್ರಳಯದ ಕಥೆಯೂ ಹೆಚ್ಚು ಸ್ಪಷ್ಟವಾಗಿದ್ದು, ಕೇವಲ ಎಂಟು ಮಂದಿ ಮಾತ್ರ ನಾವೆಯಲ್ಲಿ ಉಳಿಸಲ್ಪಟ್ಟರು ಮತ್ತು ಇವರೆಲ್ಲರೂ ಆದಮನ ಸಂತತಿಯವನಾದ ನೋಹನ ಕುಟುಂಬಕ್ಕೆ ಸೇರಿದವರು ಎಂದು ತಿಳಿಸುತ್ತದೆ. ವಿವಿಧ ಮಾದರಿಯ ಮನುಷ್ಯರು ಅಥವಾ ಅವರ ಜನಾಂಗಗಳಿಗೆ ಹವಾಗುಣ, ಪದ್ಧತಿಗಳು, ಆಹಾರ ಮುಂತಾದವುಗಳೂ ಕಾರಣವೆಂದು ಹೇಳಬಹುದು. ವಿವಿಧ ಜನರು ವಿವಿಧ ಕಡೆಗಳಲ್ಲಿ ಎಕಾಂತತೆಯಿಂದ ಇದ್ದ ಕಾರಣ ವೈಶಿಷ್ಟ್ಯತೆಗಳು ಉಂಟಾದುವೆಂದು ಹೇಳಬಹುದು. ಉದಾಹರಣೆಗೆ, ಯೂರೋಪಿಯನ್ನರು ಭಾರತದಲ್ಲಿ ಮತ್ತು ಚೀನಾದೇಶದಲ್ಲಿ ಬಹಳ ಕಾಲವಿದ್ದರಿಂದ ಅವರ ನೆರೆಯವರ ಹೋಲಿಕೆಯನ್ನು ಪಡೆದವರಾಗಿದ್ದಾರೆ ಮತ್ತು ಈ ದೇಶದಲ್ಲಿ ಹುಟ್ಟಿದ ಅವರ ಮಕ್ಕಳು ತಮ್ಮ ಬಣ್ಣ ಮತ್ತು ರೂಪದಲ್ಲಿ ಇನ್ನೂ ಹೆಚ್ಚಿನ ಹೋಲಿಕೆ ಪಡೆದಿರುತ್ತಾರೆ -ಇದಕ್ಕೆ ನಿಸ್ಸಂದೇಹವಾಗಿ ತಾಯಿಯ ಗರ್ಭಕಾಲದ ಪರಿಸರದ ಪರಿಣಾಮವೇ ಕಾರಣ. ಜೈನಾದ ಒಂದು ಜಿಲ್ಲೆಯ ಜನರು ತಮ್ಮನ್ನು ಸುಮಾರು ಕ್ರಿ.ಶ. ೭೦ರಲ್ಲಿ ಯೆಹೂದ್ಯಕಾಲವು ಸಮಾಪ್ತವಾದಾಗ ಚದುರಿಹೋದ ಇಸ್ರಾಯೇಲ್ಯರೊಂದಿಗೆ ಗುರುತಿಸುವುದರಲ್ಲಿ ಇಂಥಾಃ ಸಜಾತೀಕರಣದ ಉದಾಹರಣೆಯನ್ನು ನಾವು ನೋಡಬಹುದು. ಗಟ್ಟಿ ಜನಾಂಗದವರಾಗಿದ್ದ ಈ ಯೆಹೂದಿಗಳನ್ನು ಈಗ ಚೀನೀಯರಿಂದ ಬೇರ್ಪಟ್ಟು ಗುರುತಿಸುವುದು ಕಷ್ಟಸಾಧ್ಯ.

Victoria Philosophical Institute ನಲ್ಲಿ ಕೆಲವು ಸಮಯದ ಹಿಂದೆ ನಡೆದ ಸಭೆಯೊಂದರಲ್ಲಿ ಹೀಗೆ ಹೇಳಲಾಯಿತು :-

“ Pro || Stokes, F.R.S. , Sir J.R. Bennett, Vice pres R.S. , Prof || Beale, F.R.S. ಮತ್ತು ವಿಕಾಸವಾದದ ವಿವಿಧ ಸಿದ್ಧಾಂತಗಳಿಗೆ ಸಂಬಂಧಿಸಿದ ಇನ್ನೂ ಕೆಲವು ಮಂದಿ ವಿಕಾಸವಾದದ ಕುರಿತಾದ ಹಲ್ವು ಸಿದ್ಧಾಂತಗಳ ಬಗ್ಗೆ ಜಗರೂಕತೆಯಿಂದ ವಿಶ್ಲೇಷಿಸಿದ್ದಾರೆ ಮತ್ತು ಮಾನವನು ಕೆಳವರ್ಗದ ಪ್ರಾಣಿಗಳಿಂದ ವಿಕಾಸಗೊಂಡನೆಂಬುದಕ್ಕೆ ನೈತಿಕ ಬೆಂಬಲ ನೀಡಲು ಇನ್ನೂ ಯಾವುದೇ ವೈಜ್ಞಾನಿಕ ಸಾಕ್ಷಿ ದೊರೆತಿಲ್ಲವೆಂದು ಹೇಳಿದ್ದಾರೆ. ಫ್ರೆ|| Virchow ಎಂಬುವವರು ಮಾನವನ ಬೆಳವಣಿಗೆಯಲ್ಲಿ ಯಾವುದೇ ಕೆಳ ಹಂತದ ಅವಶೇಷಗಳ ಸಂಪೂರ್ಣ ಅನುಪಸ್ಥಿತಿಯಿಲ್ಲವೆಂದು ಹೇಳಿದ್ದಾರೆ. ಇತಿಹಾಸಪೂರ್ವ ಮನುಷ್ಯ ಶರೀರ ರಚನಾ ಶಾಸ್ತ್ರೀಯ ಕಾರ್ಯಕ್ಷೇತ್ರದಲ್ಲಿನ ಯಾವುದೇ ಸಕಾರಾತ್ಮಕ ಮುಂದುವರಿಕೆಯು ನಿಜವಾಗಿಯೂ ನಮ್ಮನ್ನು ಆ ರೀತಿಯ ಸಂಬಂಧವಿರುವ ಸಾಕ್ಷಿಗಳಿಂದ ಅಂದರೆ ಉಳಿದ ಪ್ರಾಣಿಜಾತಿಯ ಸಂಬಂಧದಿಂದ ಹೊರತುಪಡಿಸಿದೆ. ಇದರಲ್ಲಿ ಒಬ್ಬ ಪ್ರಸಿದ್ಧ palaeontologist ಆಗಿದ್ದ ಫ್ರೆ|| Barraude ಎಂಬುವವರು ಅವರ ಯಾವುದೇ ಪರೀಕ್ಷೆಗಳಲ್ಲಿ ಒಂದು ಜಾತಿಯ ಅವಶೇಷವು ಮತ್ತೊಂದಾದ ಉದಾಹರಣೆಗಳು ಕಂಡುಬಂದಿಲ್ಲ ಎಂಬ ತಮ್ಮ ಅಭಿಪ್ರಾಯವನ್ನು ವ್ಯಕ್ತಪಡಿಸಿದ್ದಾರೆ. ನಿಜವಾಗಿಯೂ, ಯಾವುದೇ ವೈಜ್ಞಾನಿಕ ವ್ಯಕ್ತಿ ಈ ವರೆಗೆ ಮಾನವ ಮತ್ತು ಮಂಗನ, ಮೀನು ಮತ್ತು ಕಪ್ಪೆಯ ಹಾಗೂ ಬೆನ್ನು ಮೂಳೆ ಹೊಂದಿದ ಮತ್ತು ಹೊಂದದ ಪ್ರಾಣಿಗಳ ನಡುವೆ ಇರಬಹುದಾದ ಸಂಬಂಧಗಳನ್ನು ಕಂಡುಹಿಡಿದಿಲ್ಲವೆಂಬುದು ಇದರಿಂದ ಕಂಡುಬರುತ್ತದೆ. ಇಷ್ಟೇ ಅಲ್ಲದೆ, ಯಾವುದೇ ಜಾತಿಯ ಪ್ರಾಣಿಯಾಗಲಿ, ಅದರ ಅವಶೇಷವಾಗಲಿ ಇತರ ಜಾತಿಯ ಗುಣಲಕ್ಷಣಗಳನ್ನು ಪಡೆದುಕೊಳ್ಳುವ ಸಲುವಾಗಿ ತಮ್ಮ ವೈಶಿಷ್ಟ್ಯಪೂರ್ಣ ಗುಣಲಕ್ಷಣಗಳನ್ನು ಕಳೆದುಕೊಂಡ ನಿರರ್ಥಕಗಳು ಯಾವುವೂ ಇಲ್ಲ. ಉದಾಹರಣೆಗೆ, ಒಂದೇ ರೀತಿಯದೊಂದು ಕಂಡು ಬರುವ ತೋಳಕ್ಕೂ, ನಾಯಿಗೂ ಯಾವುದೇ ಸಂಬಂಧವಿಲ್ಲ ಮತ್ತು ನಶಿಸಿಹೋದ ಪ್ರಾಣಿಗಳಲ್ಲಿಯೂ ಇದೇ ರೀತಿಯಾಗಿದೆ. ಒಳಿಬಂದಿ ಮತ್ತೊಂದಕ್ಕೆ ಅನುಕ್ರಮವಾದ ಮಾರ್ಗವಿಲ್ಲ. ಮಾತ್ರವಲ್ಲದೆ ಭೂಲೋಕದಲ್ಲಿ ಆದಿಕಾಲದಲ್ಲಿ ಇದ್ದ ಯಾವ ಪ್ರಾಣಿಯನ್ನೂ ಕೆಳಟ್ಟಿದ ಪ್ರಾಣಿಗಳೆಂದು ಹೀನೈಸುವಂತಿಲ್ಲ.

Sir J.W.Dawson LL.D., ರವರು ತಮ್ಮ “ The Meeting Place of Geology and History” ಎಂಬ ಲೇಖನದಲ್ಲಿ ಬರೆದ ತಮ್ಮ ಇತ್ತೀಚಿನ ತನಿಖೆಗಳನ್ನು ನಾವಿಲ್ಲಿ ಸಂಕ್ಷಿಪ್ತವಾಗಿ ಉಲ್ಲೇಖಿಸಿದ್ದೇವೆ :-

ಮಾನವನು ತನ್ನ ಹಿಂದಿನ ಕೆಳಜಾತಿ ಪ್ರಾಣಿಗಳೊಂದಿಗೆ ಉತ್ಪತ್ತಿಯಲ್ಲಿ ಯಾವುದೇ ಸಂಬಂಧವಿರಿಸಿಕೊಂಡಿರುವುದು ನಮಗೆ ಕಂಡುಬರುತ್ತಿಲ್ಲ. ಆತನು ನಮ್ಮೆದುರು ಕೆಳಜಾತಿಯ ಪ್ರಾಣಿಗಳೊಂದಿಗೆ ಯಾವುದೇ ಸ್ವತಃ ಸಂಬಂಧವಿಲ್ಲದವನಾಗಿ ತೋರಿಬರುತ್ತಾನೆ.. ಅವರ ಸಂಶೋಧಕರಲ್ಲಿ, ಮಾರ್ಪಾಡು ಮಾಡುವವರಲ್ಲಿ, ನೂತನ ಮಾದರಿಯ ಜೀವಿತವನ್ನು ಪರಿಚಯಪಡಿಸುವವರಲ್ಲಿ ಆದಿಕಾಲದ ಮಾನವರು ತಮ್ಮ ಪೀಳಿಗೆಯವರಷ್ಟೆ ಸರಿಸಮಾನರು. ನಮಗೆ ಇದುವರೆಗೂ ಮಾನವನ ಹಾನಿಯಿಲ್ಲದ ಆ ಸುವರ್ಣಕಾಲ (ಪರದೈಸಿನಲ್ಲಿನ) ದ ಬಗ್ಗೆ ಪತ್ತೆಹಚ್ಚಲು ಸಾಧ್ಯವಾಗಿಲ್ಲ . ನಾವು ಆತನನ್ನು ಗುಹೆ ಹಾಗೂ ಕಂಕರಗಳಲ್ಲಿ ಕಂಡುಕೊಂಡಾಗ ಆತನಾಗಲೆ ಪತನಹೊಂದಿದ ಮನುಷ್ಯನಾಗಿದ್ದು ತನ್ನ ವಾತಾವರಣದೊಂದಿಗೆ ಸಾಮರಸ್ಯ ಕಳೆದುಕೊಂಡು ತನ್ನ ಜೊತೆಮಾನವರೊಂದಿಗೆ ವೈರತ್ವ ಬೆಳೆಸಿಕೊಂಡಿದ್ದು ಅವರ ವಿರುದ್ಧ ಮಾಂಸ ಭಕ್ಷಕ ದುಷ್ಟಮೃಗಗಳನ್ನು ಎದುರಿಸಲು ಪ್ರಕೃತಿಯು ನೀಡಿರುವ ಅಸ್ತ್ರಗಳಿಗಿಂತಲೂ ಭೀಕರ ಹಾಗೂ ಮರಣಕಾರಕ ಅಸ್ತ್ರಗಳ ಸಂಶೋಧನೆಯಲ್ಲಿ ತೊಡಗಿದ್ದಾನೆ. ಮಾನವನು ಬೆನ್ನೆಲಬುಳ್ಳ ಪ್ರಾಣಿ ಜಾತಿಗೂ ಹಾಗೂ ಸಸ್ತನಿ ವರ್ಗಕ್ಕೂ ಸೇರಿದ ಸದಸ್ಯನೂ ಆಗಿದ್ದಾನೆ. ಆದರೆ, ಈ ವರ್ಗದಲ್ಲಿ ಆತನು ನೇರವಾದ ಜಾತಿ ಮತ್ತು ಪ್ರಕಾರಕ್ಕೆ ಸೇರಿರುವುದು ಮಾತ್ರವಲ್ಲ ಇನ್ನೂ ನಿರ್ದಿಷ್ಟವಾದ ಸಂತತಿಗೆ ಸೇರಿದವನಾಗಿದ್ದಾನೆ. ಈ ರೀತಿಯಲ್ಲಿ ಆತನು ತನಗೆ ನಿಕಟವಾಗಿರುವ ಎಲ್ಲಾ ಪ್ರಾಣಿಗಳಿಂದಲೂ ತನ್ನನ್ನು ಪ್ರತ್ಯೇಕಿಸಿಕೊಂಡಿದ್ದಾನೆ. ನಾವು ಕೆಳ ಜಾತಿಯ ಪ್ರಾಣಿಗಳಲ್ಲಿ ಒಂದು ಮತ್ತೊಂದರಿಂದ ಉತ್ಪತ್ತಿಯಾಯಿತೆಂಬ ಇನ್ನೂ ದೃಢಪಡದ ಸಿದ್ಧಾಂತವನ್ನು ಒಂದು ವೇಳೆ ಒಪ್ಪಿಕೊಂಡರೂ ನಾವು ಮಾನವರನ್ನು ಕೀಳುವರ್ಗದ ಪ್ರಾಣಿಗಳೊಂದಿಗೆ ಜೋಡಿಸಬಲ್ಲ ‘ ತಪ್ಪಿಹೋಗಿರುವ ಸರಪಳಿಯ ಉಂಗುರನ್ನು ’ ಒದಗಿಸಲು ಅಶಕ್ತರಾಗಿದ್ದೇವೆ. ಇದು ಮಾನವರನ್ನು ಯಾವುದೇ ಕೆಳವರ್ಗದ ಪ್ರಾಣಿಗಳೊಂದಿಗೆ ಜೋಡಿಸಲು ಅವಶ್ಯವಾಗಿದೆ. . . . ಭೂವಿಜ್ಞಾನ ಕಾಲದ ಮಾನವನ ಹೊಸತನಕ್ಕಿಂತ ಹೆಚ್ಚಾಗಿ ವಿಜ್ಞಾನದ ಯಾವುದೇ ಸಂಗತಿಗಳು ಇನ್ನೂ ಸ್ಥಾಪಿತಗೊಂಡಿಲ್ಲ. ಆತನ ಅವಶೇಷಗಳನ್ನು ನಾವು ಹಳೆಯ ಭೂವಿಜ್ಞಾನ ರಚನೆಯಲ್ಲಿ ಕಾಣದಿರುವುದು ಮಾತ್ರವಲ್ಲ, ನಾವು ಅತನ ಸಮೀಪವಾದ ಪ್ರಾಣಿಗಳ ಅವಶೇಷಗಳನ್ನು ಕಾಣುವುದಿಲ್ಲ. ಆ ಕಾಲದ ಪ್ರಪಂಚದ ಸ್ಥಿತಿಗತಿಗಳು ಮಾನವನ ವಾಸಕ್ಕೆ ಅಯೋಗ್ಯವಾಗಿದ್ದವೆಂದು ತೋರುತ್ತದೆ. ವಾಡಿಕೆಯ ಭೂವಿಜ್ಞಾನ ಪದ್ಧತಿಯನ್ನು ಅನುಸರಿಸುವರಾಗಿ ನಾವು ಬೂಲೋಕದ ಸಮಗ್ರ ಚರಿತ್ರೆಯನ್ನು ನಮಗೆ ತಿಳಿದಿರುವ ಅತ್ಯಂತ ಪುರಾತನ ಶಿಲೆಯಾದ Eozois ಅಥವಾ

Archaean ನಿಂದ ಆಧುನಿಕ ಕಾಲದವರೆಗೆ ನಾಲ್ಕು ವಿಭಾಗಗಳನ್ನಾಗಿ ಮಾಡಿಕೊಂಡರೆ ನಾವು ಮಾನವನ ಅಥವಾ ಆತನ ಕಾರ್ಯಗಳ ಅವಶೇಷಗಳನ್ನು ಈ ವಿಭಾಗಗಳ ಕಡೆಯದರ ಅಂತಿಮದಲ್ಲಿ ಮಾತ್ರ ನೋಡಬಹುದಾಗಿದೆ. ನಾವು ಅಧುನಿಕ ಕಾಲದ ಆರಂಭವನ್ನು ತಪ್ಪುವವರೆಗೆ ಮಾನವನ ಇರುವಿಕೆಯ ಯಾವುದೇ ವಿವಾದಾತೀತ ಸಾಕ್ಷ್ಯದೊರೆಯದ ಕಾರಣ ಮಾನವನ ವಿವಿಧ ಕುಲಗಳು ಮತ್ತು ರೀತಿಗಳು ಇರುವುದಾದರೂ ಆತನ ಒಂದೇ ಒಂದು ಜಾತಿ ಮಾತ್ರವಿದೆ : ಮತ್ತು ಈ ಕುಲಗಳು ಮತ್ತು ವಿಧಗಳು ಬಹಳ ಮುಂಚೆಯೇ ವಿಕಸಿತಗೊಂಡಿವೆ ಮತ್ತು ಅವುಗಳ ನಂತರದ ಅನ್ವೇಷಣೆಯಲ್ಲಿ ಗಮನಾರ್ಹ ಸ್ಥಿರತೆಯನ್ನು ಕಂಡುಕೊಂಡಿವೆ ಆದಿಕಾಂಡದ ಚರಿತ್ರೆಯು ಆಧುನಿಕ ಚರಿತ್ರೆಯನ್ನು ನಿರೀಕ್ಷಿಸಿದೆ. ಈ ಪುರಾಣವಾದ ಗ್ರಂಥವು ಎಲ್ಲಾ ರೀತಿಯಲ್ಲಿಯೂ ವಿಶ್ವಾಸಾರ್ಹ ಮತ್ತು ಕ್ರೈಸ್ತೇತರವಾದ ಎಲ್ಲಾ ಪುರಾಣ ಮತ್ತು ದಂತಕಥೆಗಳಿಗಿಂತ ಬಹಳಷ್ಟು ದೂರದಲ್ಲಿದೆ”.

ಡಾರ್ವಿನ್ ವಾದವನ್ನು ನೇರನುಡಿಗಳಿಂದ ವಿರೋಧಿಸುವವನಾದ ಫ್ರೆಂಚ್ Pasteur ಎಂಬ ಅಣುಜೀವ ವಿಜ್ಞಾನಿಯು ಹೇಳಿದ್ದಾನೆ :-

“ಮುಂಬರುವ ಪೀಳಿಗೆಯು ಒಂದು ದಿನ ಆಧುನಿಕ ಭೌತಿಕವಾದದ ತತ್ವಜ್ಞಾನದ ಬಗ್ಗೆ ಹಾಸ್ಯಮಾಡಿತು. ನಾನು ಪ್ರಕೃತಿಯ ಬಗ್ಗೆ ಎಷ್ಟು ಹೆಚ್ಚಾಗಿ ಅಧ್ಯಯನ ಮಾಡುತ್ತೇನೋ ಅಷ್ಟೇ ಹೆಚ್ಚಾಗಿ ಸೃಷ್ಟಿಕರ್ತನ ಕಾರ್ಯಗಳಿಗಾಗಿ ವಿಸ್ಮಯಪಡುತ್ತೇನೆ. ನಾನು ಪ್ರಯೋಗಶಾಲೆಯಲ್ಲಿ ನನ್ನ ಕೆಲಸದಲ್ಲಿ ನಿರತನಾಗಿರುವಾಗಲೂ ಪ್ರಾರ್ಥಿಸುತ್ತೇನೆ”

Virchow ಎಂಬ ರಷ್ಯಾ ವಿದ್ವಾಂಸನು ಬಹಿರಂಗವಾಗಿ ಪ್ರಕಟಿಸಿಕೊಳ್ಳದ ಕ್ರೈಸ್ತನಾಗಿದ್ದರೂ ಇದೇ ರೀತಿಯಲ್ಲಿ ಡಾರ್ವಿನ್‌ನ ಸಿದ್ಧಾಂತದಲ್ಲಿನ ಜೀವಕ ವಸ್ತುಗಳು ಅಜೀವಕ ವಸ್ತುಗಳಿಂದ ಉತ್ಪನ್ನಗೊಂಡವು ಎಂಬುದನ್ನು ವಿರೋಧಿಸುತ್ತಾ ಹೀಗೆ ಹೇಳಿದ್ದಾನೆ :-

“ ಪ್ರಾಣಿಗಳಿಂದ ಮಾನವನ ಸ್ಥಿತ್ಯಂತರವಾಯಿತೆಂಬುದನ್ನು ಕಂಡುಹಿಡಿಯುವ ಯಾವುದೇ ಪ್ರಯತ್ನವು ಸಂಪೂರ್ಣವಾಗಿ ವಿಫಲವಾಗಿದೆ. ಮಧ್ಯದ ಕೊಂಡಿಯು ಸಿಕ್ಕಿಲ್ಲ ಮತ್ತು ಸಿಗುವುದೂ ಇಲ್ಲ. ಮಾನವನು ಮಂಗನ ಸಂತಾನವಲ್ಲ. ಕಳೆದ ಐದು ಸಹಸ್ರ ವರ್ಷಗಳಲ್ಲಿ ಮಾನವಜಾತಿಯಲ್ಲಿ ಯಾವುದೇ ಬದಲಾವಣೆಯಾಗಿಲ್ಲವೆಂದು ಸಂಶಯಾತೀತವಾಗಿ ರುಜುವಾತಾಗಿದೆ. ”

ಇನ್ನೂ ಇತರ ಅನೇಕ ಪ್ರಕೃತಿವಾದಿಗಳು ಸಹಾ ಡಾರ್ವಿನ್‌ನ ದೃಷ್ಟಿಕೋನದ ಬಗ್ಗೆ ತಮ್ಮ ವಿರೋಧದ ದೃನಿಗಳನ್ನು ಎತ್ತಿದ್ದಾರೆ.

ಕಲಿಯುವವರಂತೆ ನಟನೆಮಾಡುವ ಕೆಲವೊಂದು ‘ಡಾಕ್ಟರ್’ಗಳು, ‘ಪ್ರೊಫೆಸರ್’ಗಳು “ತಪ್ಪಿಹೋದ ಕೊಂಡಿ” (missing link) ಯ ಬಗ್ಗೆ ತಮ್ಮ ಪ್ರಬಂಧಗಳಲ್ಲಿ “ ಮಾನವನ ಕಾಲಿನ ಕಿರಿಬೆರಳುಗಳು ನಿರುಪಯೋಗಿ ಅಗುತ್ತಲಿದ್ದು ಸಧ್ಯದಲ್ಲೇ ಮಂಗನ ಬಾಲ ಉದುರಿ ಹೋದಂತೆ ಸ್ವಾಭಾವಿಕವಾಗಿ ಉದುರಿಹೋಗಲಿದೆ” ಎಂದು ಬರೆಯುವುದು ಮೂರ್ಖತನವೆನಿಸುತ್ತದೆ. ಒಳ್ಳೇ ರೀತಿಯಲ್ಲಿ ಕಾಪಾಡಲ್ಪಟ್ಟ ‘ಮಮ್ಮಿ’ಗಳು ನಮ್ಮ ಬಳಿ ನಾಲ್ಕು ಸಾವಿರ ವರ್ಷಗಳಿಂದಲೂ ಇಲ್ಲವೆ ? ಆಷ್ಟೇ ಹಳೆಯದಾದ ಪೂರ್ಣಗಾತ್ರದ ನಗ್ನಶಿಲ್ಪಗಳು ನಮ್ಮಲ್ಲಿಲ್ಲವೆ ? ಇವುಗಳಲ್ಲಿ ಯಾವಕ್ಕಾದರೂ ಬಾಲವನ್ನು ತೋರಿಸಲಾಗಿದೆಯೇ? ಅವುಗಳ ಕಿರು ಕಾಲ್ಬೆರಳುಗಳು ನಮಗಿಂತ ಬೇರೆಯಾಗಿವೆಯೇ? ಪ್ರಕೃತಿಯ ಸಂಪೂರ್ಣ ಧೋರಣೆಯು ಇಳಿಮುಖವಾಗುತ್ತಿಲ್ಲವೆ ? ಗಿಡಗಳು ಮತ್ತು ಕೆಳವರ್ಗದ ಪ್ರಾಣಿಗಳೊಂದಿಗೆ ಉತ್ತಮ ರೀತಿಯವುಗಳನ್ನೂ ಸಂರಕ್ಷಿಸಲು ಮಾನವನ ಬುದ್ಧಿವಂತಿಕೆ ಮತ್ತು ಸಹಾಯಗಳ ಅವಶ್ಯಕತೆ ಇಲ್ಲವೆ? ಎತ್ತಿಹಿಡಿಯುವುದರೊಂದಿಗೆ ಕಪ್ಪು ಆಫ್ರಿಕಾದಲ್ಲಿ ಕಂಡು ಬಂದಂಥಾಃ ನಿಕೃಷ್ಟ ಸ್ಥಿತಿಯನ್ನು ತಡೆಹಿಡಿಯಲು ಮನುಷ್ಯರೊಂದಿಗೆ ದೇವರ ಕೃಪೆಯು ಸಹಾ ಅವಶ್ಯವಲ್ಲವೇ? ಇವುಗಳು ದೇವರ ವಾಕ್ಯಗಳಿಗನುಸಾರವಾಗಿಯೇ ಇವೆ ಅಲ್ಲವೆ ? (ರೋಮ ೧:೨೧, ೨೪ ಮತ್ತು ೨೮ನ್ನು ನೋಡಿ).

ತಿಮೋಥೆಯನಿಗೆ ಪೌಲನು ಬರೆದ ಎಚ್ಚರಿಕೆಯ ಮಾತುಗಳನ್ನು ಎಲ್ಲಾ ದೇವಜನರು ತಮ್ಮ ಮನಸ್ಸಿನಲ್ಲಿ ಇಟ್ಟುಕೊಳ್ಳುವುದು ಉಚಿತ. ಅದೇನೆಂದರೆ : “ಎಲೈ ತಿಮೋಥೆಯನೇ, ಜ್ಞಾನೋಪದೇಶವೆಂದು ಸುಳ್ಳಾಗಿ ಹೇಳಿಕೊಳ್ಳುವ ಬೋಧನೆಗೆ ಸಂಬಂಧ ಪಟ್ಟ ಪ್ರಾಪಂಚಿಕವಾದ ಆ ಹರಟೆ ಮಾತುಗಳಿಗೂ ವಿವಾದಗಳಿಗೂ ನೀನು ದೂರವಾಗಿದ್ದು ನಿನ್ನ ವಶಕ್ಕೆ ಕೊಟ್ಟಿರುವುದನ್ನೇ ಕಾಪಾಡು” (೧ ತಿಮೋ ೬:೨೦). ಯಾವುದೇ ವಿಷಯವನ್ನು ಸ್ಪಷ್ಟವಾಗಿ ನೋಡುವ ಸಲುವಾಗಿ ನಾವು ಅವುಗಳನ್ನು ದೇವರ ಪ್ರಕಟನೆಯ ದೃಷ್ಟಿಕೋನದ ಮೂಲಕ ನೋಡಬೇಕು. ನಾವು “ಬೆಳಕನ್ನು ಆತನ ಬೆಳಕಿನ ಮೂಲಕವೇ ನೋಡಬೇಕು” ಪ್ರಕೃತಿಯ ಮೂಲಕ ಮತ್ತು ಪ್ರಕೃತಿ ದೇವರ ಮಾರ್ಗದರ್ಶನದಲ್ಲಿ ಹೊರಗೆ ನೋಡುವುದರ ಪರಿಣಾಮವಾಗಿ ಹೃದಯ ಮತ್ತು ಬುದ್ಧಿವಂತಿಕೆ ಇವೆರಡೂ ವಿಸ್ತರಿಸಿ ನಮ್ಮಲ್ಲಿ ಮೆಚ್ಚಿಗೆ ಮತ್ತು ಆರಾಧನೆಯು ತುಂಬಿಹೋಗುತ್ತದೆ, ನಾವು ನಮ್ಮ ಸೃಷ್ಟಿಕರ್ತನ ಮಹಿಮೆ, ಭವ್ಯತೆ ಮತ್ತು ಶಕ್ತಿಯ ವಿಸ್ತೃತ ದರ್ಶನ ಪಡೆಯುತ್ತೇವೆ.

ಸಾಯಂಕಾಲವೂ, ಪ್ರಾಥಃಕಾಲವೂ ಆದಾಗ ಆರನೆಯ ಯುಗಾರಂಭ ದಿನವು ತನ್ನ ಆರಂಭದಿಂದ ಈವರೆಗಿನ ೪೨,೦೦೦ ವರ್ಷಗಳಲ್ಲಿ ಭೂಮಿಯು ಮನುಷ್ಯನ ವಶಪಡಿಸುವಿಕೆಗೆ ಸಿದ್ಧವಾಗಿರುವುದನ್ನು ಕಂಡು ಕೊಂಡಿತು. - ಹೀಗಿದ್ದರೂ ಸಂಪೂರ್ಣವಾಗಿ ಅದು ಆತನಿಗೆ ಯೋಗ್ಯವಾಗಿರಲಿಲ್ಲ . ತಾನು ಸೃಷ್ಟಿಸಲಿರುವ ಮನುಷ್ಯ ಜೀವಿಯ ಅವಿಧೇಯತೆ, (ಮತ್ತು ಆತನಿಗೆ ಒದಗಲಿರುವ ಮರಣ ಶಾಪ, ಅದರಿಂದ ಆತನ ವಿಮೋಚನೆ ಇತ್ಯಾದಿಗಳ ಬಗ್ಗೆ ತನ್ನ ಯೋಜನೆ) ಇವುಗಳನ್ನು ಮುಂಚಿತವಾಗಿಯೇ ತಿಳಿದಿದ್ದ ದೇವರು ಭೂಮಿಯು ಆತನಿಗೆ ಸಂಪೂರ್ಣವಾಗಿ ಸಿದ್ಧವಾಗುವ ವರೆಗೂ ಕಾಯಲಿಲ್ಲ, ಆದರೆ ಎದೇನ್ ತೋಟದಲ್ಲಿ ಒಂದು ಪರದೈಸನ್ನು ಆ ಸಮರ್ಪಕ ದಂಪತಿಗಳ ಸಂಕ್ಷಿಪ್ತ ಶೋಧನೆಗೆ ಪರಿಪೂರ್ಣವಾಗಿರುವಂತೆ ಸೃಷ್ಟಿಸಿ ಆದನ್ನು ಮಾನವ ಜಾತಿಗೆ ಬಿಟ್ಟುಕೊಟ್ಟ. ಅದೇ ಸಮಯದಲ್ಲಿ ತಿಕ್ಕಿತ ಅಪರಾಧಿಗಳಾಗಿ ಈ ಭೂಮಿಯನ್ನು ಮಾನವನು ವಶಪಡಿಸಿಕೊಂಡು ಅಲ್ಲಿ ಅಮೂಲ್ಯ ಪಾಠಗಳನ್ನು, ಅನುಭವಗಳನ್ನು ಪಡೆದುಕೊಳ್ಳುವ ಸಿದ್ಧತೆಯೂ ನಡೆದಿತ್ತು.

ಸ್ವಜನಾತ್ಮಕ ಯುಗಾರಂಭದ ಏಳನೆಯ ದಿನ

“ ದೇವರು ತನ್ನ ಸೃಷ್ಟಿಕಾರ್ಯವನ್ನು ಮುಗಿಸಿಬಿಟ್ಟು ಏಳನೆಯ ದಿನದಲ್ಲಿ ವಿಶ್ರಮಿಸಿಕೊಂಡನು ” (ಆದಿ ೨ : ೨)

ಆರುದಿನಗಳ ಮೇಲ್ಮುಖ ಮುನ್ನಡೆಯ ಕ್ರಮಾನುಗತಿಯನ್ನು ಲಕ್ಷ್ಯದಲ್ಲಿಟ್ಟುಕೊಂಡು, ಏಳು ಎಂಬ ಸಂಖ್ಯೆಯೇ ಮುಕ್ತಾಯ ಮತ್ತು ಸಮರ್ಪಕತೆಯನ್ನು ತಿಳಿಸುತ್ತದೆ ಎಂಬುದನ್ನು ನೆನಪಿನಲ್ಲಿಟ್ಟುಕೊಂಡು, ನಾವು ಸ್ವಾಭಾವಿಕವಾಗಿ ಏಳನೆಯ ಯುಗಾರಂಭ ದಿನವು ಅದರ ಹಿಂದಿನವುಗಳಿಗಿಂತ ಹೆಚ್ಚು ಅದ್ಭುತವಾಗಿದ್ದಿರಬಹುದೆಂದು ನಾವು ನಿರೀಕ್ಷಿಸುತ್ತೇವೆ. ಅದೇ ರೀತಿಯಾಗಿ ನಮಗೆ ಕಂಡುಬರುತ್ತದೆ. ಅದರ ಮುಖ್ಯ ಭಾಗವಾದ ಕಾಲದ ಬಗ್ಗೆ - “ಕಾಲವು ಪರಿಪೂರ್ಣವಾದಾಗ” ಎಂಬುದು ದೇವರು ತನ್ನ ಎಲ್ಲಾ ಕೆಲಸಗಳಿಂದ ಏಳನೆಯದಿನ ವಿಶ್ರಾಂತಿ ಪಡೆದನು ಎಂಬ ಸರ್ವೇಸಾಮನ್ಯ ಸಂಗತಿಯೊಂದಿಗೆ ತಿಳುವಳಿಕೆಯೆಂಬ ನಮ್ಮ ಮಾನಸಿಕ ಕಣ್ಣುಗಳಿಗೆ ತಟ್ಟುತ್ತದೆ. ಒಬ್ಬ ಕೆಲಸಗಾರನು ಒಂದು ಕಟ್ಟಡಕ್ಕಾಗಿ ಎಲ್ಲಾ ಸಾಮಗ್ರಿಗಳನ್ನು ಸಿದ್ಧಪಡಿಸಿಕೊಂಡ ಮೇಲೆ ತನ್ನ ಮೂಲ ಉದ್ದೇಶವನ್ನು ಪೂರ್ತಿಗೊಳಿಸದೆ ಆ ಕೆಲಸದಿಂದ ಹಿಂತೆಗೆದನೋ ಎಂಬಂತೆ ದೇವರು ತನ್ನ ಸೃಷ್ಟಿಕಾರ್ಯವು ಇನ್ನೇನು ಮುಗಿಯುವುದರಲ್ಲಿರುವಾಗ ವಿಶ್ರಾಂತಿ ಪಡೆದನೆಂದರೆ ಎಷ್ಟೋ ವಿಸ್ಮಯವಾಗುತ್ತದೆ !.

ಆದರೆ, ಯಾವಾಗ ನಾವು ಯೆಹೋವ ದೇವರು ತನ್ನ ವಿನ್ಯಾಸಗಳನ್ನು ಬೇರೊಂದು ರೀತಿಯಲ್ಲಿ ಇನ್ನೂ ಉತ್ತಮವಾಗಿ ಮುಂದುವರಿಸಿಕೊಂಡು ಹೋಗಬಹುದೆಂಬುದನ್ನು ತನ್ನ ಜ್ಞಾನದಲ್ಲಿ ಮುಂಗಂಡನೋ ಆ ಕೂಡಲೇ

ಆತನು ತನ್ನ ಸೃಷ್ಟಿಕಾರ್ಯವನ್ನು ಮುಂದುವರಿಸದೆ ಅದನ್ನು ಅಲ್ಲಿಗೇ ನಿಲ್ಲಿಸಿದನೆಂದು ಗ್ರಹಿಸುವಾಗ ಸಮಸ್ತ ಸಂಗತಿಗಳು ನಮ್ಮ ಮುಂದೆ ಭವ್ಯವಾಗಿ ತೆಗೆದುಕೊಳ್ಳುತ್ತದೆ. ದೇವರು ತನ್ನ ಸೃಷ್ಟಿಯಾದ ಆದಾಮನಿಗೆ ಸಂಪೂರ್ಣವಾದ ಇಚ್ಛಾಸ್ವಾತಂತ್ರವನ್ನು ನೀಡುವು ಒಳ್ಳೆದೆಂದು ನೆನಸಿದನು. ಆದರೆ ಆತನು ಅದನ್ನು ದುರಪಯೋಗ ಪಡಿಸಿಕೊಂಡು ಪಾಪವೆಂಬ ಶೋಧನೆಗೊಳಗಾಗಿ ಅದರ ನ್ಯಾಯಸಮ್ಮತವಾದ ಮರಣಕ್ಕೆ ಪಾತ್ರನಾದನು - ಇದು ೬೦೦೦ ವರ್ಷಗಳ ಅವಧಿಯ ದುಷ್ಟ ವಾತಾವರಣದಲ್ಲಿ ಅಪರಾಧಿಯಂತೆ ಕಾದಾಡುವುದು, ಮರಣ ಹೊಂದುವುದೂ ಆಗಿತ್ತು. ದೇವರು ಮನುಷ್ಯನನ್ನು ಈ ರೀತಿಯಾಗಿ ಒಬ್ಬ ಅಪರಾಧಿಯಂತೆ ಬಿಟ್ಟುಬಿಟ್ಟು ಆತನು ಲೋಕದ ಒಂದು ಭಾಗವನ್ನು ವಶಪಡಿಸಿಕೊಳ್ಳುವಂತೆ ಮಾಡಿ ಅದನ್ನು ಪೂರ್ಣವಾಗಿ ಮುಂತಿಳಿಸಿದ ಪರದೈಸಿನ ಸ್ಥಿತಿಗೆ ತರುವಂತೆ ಮಾಡುವುದು ಮನುಷ್ಯನಿಗೆ ಆ ಸ್ಥಿತಿಯಲ್ಲಿ ಲಾಭದಾಯಕವೆಂದು ನೆನಸಿದನು. ಮಾನವನು ದೇವರ ನೈತಿಕತೆಯ ಹಿಂದೆ ಅಡಗಿರುವ ಸೂತ್ರಗಳನ್ನು ಮತ್ತು ಪಾಪದ ಮಿತಿಮೀರಿಕೆಯನ್ನು ಅರಿತುಕೊಳ್ಳಲು ಮತ್ತು ಆ ಮೂಲಕ ಸೂಕ್ತಸಮಯದಲ್ಲಿ ದೇವರ ಕೃಪೆಯು ಈ ಲೋಕಕ್ಕೆ ಒದಗಿಬರುವ ಸಿದ್ಧತೆಗಳನ್ನು ನಡೆಸುವಂತೆ ಮಾನವನು ಗ್ರಹಿಸಿಕೊಳ್ಳಲು ಇದು ಯಥೋಚಿತವಾದೀತೆಂದು ನೆನಸಿದನು.

ಹೀಗಿದ್ದಾಗ್ಯೂ, ಯೆಹೋವ ದೇವರು ತನ್ನ ಸೃಷ್ಟಿಕಾರ್ಯವನ್ನು ಸ್ಥಗಿತಗೊಳಿಸಿದ ಮುಖ್ಯ ಕಾರಣವೇನೆಂದರೆ, ನಿಸ್ಸಂದೇಹವಾಗಿ ಬೇರೆ ಯಾವ ಕ್ರಮವೂ ಮಾಡಲಾಗದ ರೀತಿಯಲ್ಲಿ ದೈವಿಕ ಲಕ್ಷಣಗಳು ಪ್ರದರ್ಶನಗೊಳ್ಳುವಂತೆ ಅದು ತಾನೇ ಪಡೆದುಕೊಂಡಿರುವ ಏಕೈಕನಿಂದ, ಮಗನಿಗೆ ಮಾತ್ರವಲ್ಲ ತಂದೆಗೂ ಮಹಿಮೆಯುಂಟುಮಾಡುವ ರೀತಿಯಲ್ಲಿ ನೆರವೇರಲಿ ಎಂಬುದೇ. ಇದು ತನ್ನ ಮಗನನ್ನು ಮಾನವನ ವಿಮೋಚನೆಗಾಗಿ ಸಮರ್ಪಿಸಿದ್ದು ದೇವರ ನ್ಯಾಯದ ಪ್ರದರ್ಶನ ಮಾತ್ರವಾಗಿರದೆ ಇದು ಯಾವರೀತಿಯಲ್ಲಿಯೂ 'ಪಾಪದ ಸಂಬಳ ಮರಣ' ಎಂಬ ಶಾಸನವನ್ನು ಉಲ್ಲಂಘಿಸದೆ, ಅದೇ ಸಮಯದಲ್ಲಿ ಬಿದ್ದುಹೋದವರ ಉದ್ಧಾರಕ್ಕಾಗಿ ತನ್ನ ಸ್ವಂತ ಮಗನನ್ನು ಮರಣಕ್ಕೆ ಒಪ್ಪಿಸಿಕೊಡುವ ಮಟ್ಟಿನ ದೇವರ ಪ್ರೀತಿ-ಕರುಣೆಗಳನ್ನು ಸಹಾ ಪ್ರಕಟಿಸುವುದಾಗಿದೆ. ಪೂರ್ಣಗೊಂಡಾಗ ದೇವರ ಜ್ಞಾನ ಮತ್ತು ಶಕ್ತಿಗಳು ಸಹಾ ಸಿದ್ಧತೆಯ ಪ್ರತಿಯೊಂದು ಲಕ್ಷಣಗಳಲ್ಲಿಯೂ ಎದ್ದು ಕಾಣುತ್ತದೆ.

ತಂದೆಯು ತನ್ನ ಸೃಷ್ಟಿಕಾರ್ಯವನ್ನು ಸಮರ್ಪಕಗೊಳಿಸುವುದನ್ನು ನಿಲ್ಲಿಸಿದ್ದು, ಮಗನು ಈ ಯುಗದಲ್ಲಿ ತನ್ನ ಪ್ರತಿದಾನದ ಮೂಲಕ ಅದನ್ನು ಮುಂದುವರಿಸಿಕೊಂಡು ಹೋಗಲೆಂಬುದಾಗಿ ಸಲಹೆಮಾಡಿದಲ್ಲಿ ಅದು ಈ ಹಿಂದಿನ ಸೃಜನಾತ್ಮಕ ಕ್ರಿಯೆಗಿಂತ ಬೇರೆಯಾದುದಲ್ಲ. ಇವೆಲ್ಲವೂ ತಂದೆಯ ಮತ್ತು ಮಗನ ಮೂಲಕವೇ ಮಾಡಲ್ಪಟ್ಟಿದ್ದು - ಉಂಟುಮಾಡಿರುವುದರಲ್ಲಿ ಒಂದಾದರೂ ಆತನಿಲ್ಲದೆ ಉಂಟಾಗಲಿಲ್ಲ. ಆದರೆ ನಾವು ಇದಕ್ಕೆ 'ಇಲ್ಲ'ವೆಂಬ ಉತ್ತರ ನೀಡುತ್ತೇವೆ. ಈ ಏಳನೆಯ ಯುಗಾರಂಭ ದಿನವು ಮಗನ ಪ್ರತಿದಾನದಲ್ಲಿ ಮುಗಿದು ಲೌಕಿಕ ಸಮರ್ಪಕತೆಯನ್ನು ಉಂಟುಮಾಡುವಲ್ಲಿ ಈ ಕಾರ್ಯದ ಸಂಬಂಧವು ಆತನ ಯಾವುದೇ ಹಿಂದಿನ ಕಾರ್ಯಗಳಿಗಿಂತ ಸಂಪೂರ್ಣವಾಗಿ ಬೇರೆಯಾಗಿದೆ. ಈ ಹಿಂದಿನ ಎಲ್ಲಾ ಕಾರ್ಯಗಳಲ್ಲಿ ಮಗನು ಶಕ್ತಿ ಮತ್ತು ಚೈತನ್ಯಗಳು ತನ್ನದಲ್ಲವೆಂಬಂತೆ ಯೆಹೋವನ ಪರವಾಗಿ ಕಾರ್ಯವೆಸಗಿದನು. ಆದರೆ, ಈ ವೈಭವಯುತ ಕಾರ್ಯವು ಬರುವಾಗ ಆತನು ತನ್ನದೇ ಆದ ಶಕ್ತಿ ಮತ್ತು ಅಧಿಕಾರಗಳನ್ನು ಉಪಯೋಗಿಸುತ್ತಾನೆ - ಇದು ಆತನಿಗೆ ಶಿಲುಬೆಯಲ್ಲಿ ತುತ್ತ ತುದಿಗೇರಿದ ೩೪ ವರ್ಷಕಾಲದ ಅಪಮಾನ, ಹಿಂಸೆ ಇತ್ಯಾದಿಗಳನ್ನು ಅನುಭವಿಸುವಂತೆ ಮಾಡಿತು. ತಂದೆಯ ವಿವೇಕ ಮತ್ತು ಪ್ರೀತಿಯು ಆತನಿಗಾಗಿ ಯೋಚಿಸಿದ್ದ ಆ ವ್ಯವಹಾರದಿಂದ ಆತನು ಈ ಲೋಕವನ್ನೇ ಕೊಂಡುಕೊಂಡನು - ತಂದೆಯಾದ ಆದಾಮನನ್ನು ಮತ್ತು ಆತನ ಎಲ್ಲಾ ಸಂತತಿಯನ್ನೂ, ಆತನ ಎಲ್ಲಾ ಆಸ್ತಿಯನ್ನೂ, - ಈ ಲೋಕ - ದೇವರ ಸ್ವರೂಪದಲ್ಲಿ ಉಂಟುಮಾಡಲ್ಪಟ್ಟ ಅದರ ರಾಜನ ಎಲ್ಲಾ ಬಿರುದುಗಳೂ, ಇವೆಲ್ಲವನ್ನೂ ಕೊಂಡು ಕೊಂಡನು. ತಂದೆಯು ತಾನು ಪಡೆದುಕೊಂಡಾತನನ್ನು ಗೌರವಿಸಲು ಹರ್ಷಪಟ್ಟು ಅದಕ್ಕಾಗಿ ಯೋಜನೆ

ಹಾಕಿಕೊಂಡು, ಮಗನು ಮಹಿಮೆಹೊಂದಿಕೊಳ್ಳುವಂತೆ ಮತ್ತು ತನ್ನಿಂದ ಮನ್ನಣೆ ಹೊಂದಿಕೊಳ್ಳುವಂತೆ ತನ್ನ ಎಲ್ಲಾ ಕ್ರಿಯಾತ್ಮಕ ಕಾರ್ಯವನ್ನು ಸ್ಥಗಿತಗೊಳಿಸಿದನು ಅಥವಾ ಅದರಿಂದ ವಿಶ್ರಾಂತಿ ಪಡೆಕೊಂಡನು.

ದೇವರು ವಿಶ್ರಾಂತಿ ಪಡೆದದ್ದು, ಆತನು ಬಳಲಿ ಹೋಗಿ ಅದರಿಂದ ಚೇತರಿಸಿಕೊಳ್ಳುವ ಸಲುವಾಗಿ ಎಂಬ ಅರ್ಥವಲ್ಲ, ಆದರೆ ಆತನು ತನ್ನ ಸೃಷ್ಟಿಕಾರ್ಯವನ್ನು ಸ್ಥಗಿತಗೊಳಿಸಿದನು ಎಂಬ ಅರ್ಥದಲ್ಲಿ. ಆತನು ಈ ಲೋಕದ ತನ್ನ ಅತ್ಯಮೂಲ್ಯ ಸೃಷ್ಟಿಯ ನಾಶನ ಮತ್ತು ಪತನವನ್ನು ಮುಂದಾಗಿ ನೋಡಿದ್ದನು, ಆದರೂ ಮರಣ ಶಿಕ್ಷೆಯನ್ನು ತಡೆಹಿಡಿಯುವಣ್ಣೆ ತನ್ನ ಶಕ್ತಿಯನ್ನು ಪ್ರಯೋಗಿಸಲಿಲ್ಲ ಮತ್ತು ಯಾವುದೇ ಪ್ರತಿದಾನದ ಪ್ರಕ್ರಿಯೆಗಳನ್ನು ಪ್ರಾರಂಭಿಸಲಿಲ್ಲ. ನಿಜವಾಗಿ, ಆತನ ಜಾರಿಗೆ ತಂದ ಕಾನೂನಿನ ಪ್ರಕಾರ, ಅದಾಮ ಮತ್ತು ಆತನ ಸಂತತಿಯವರಿಗೆ ಈಡು ಕೊಡುವ ಹೊರತಾಗಿ, ಹಾಗೆಯೇ ಕರುಣೆ ತೋರಿಸುವುದಕ್ಕೆ, ಕ್ಷಮಾದಾನನೀಡುವುದಕ್ಕೆ ಪ್ರತಿಬಂಧವಿತ್ತು. ಶಿಕ್ಷೆಯು ಮಿತಿಯಿಲ್ಲದ ನಿತ್ಯ ಮರಣವಾಗಿತ್ತು - ನಿತ್ಯವಾದ ನಾಶನ - ದೇವರು ಸುಳ್ಳು ಹೇಳು ಸಾಧ್ಯತೆ ಇರಲಿಲ್ಲ ಮತ್ತು ಸರ್ವಶ್ರೇಷ್ಠ ನ್ಯಾಯಾಧಿಪತಿಯು ತಾನೇ ವಿಧಿಸಿದ ತೀರ್ಪನ್ನು ಬದಲಾಯಿಸಲು ಸಾಧ್ಯವಿದ್ದಿಲ್ಲ. ಅದೇ ರೀತಿಯಲ್ಲಿ ಸೃಷ್ಟಿಕರ್ತನು ನೇರವಾಗಿ ಜನಾಂಗಗಳ ಪುನಃಸ್ಥಾಪಕನಾಗಲು, ಅಥವಾ ಯಾವುದೇ ಅರ್ಥದಲ್ಲಿ ಅಥವಾ ಅಂಶದಲ್ಲಿ ತನ್ನ ಕ್ರಿಯಾತ್ಮಕ ಕಾರ್ಯಗಳನ್ನು ಶಾಪಗ್ರಸ್ತ ಮಾನವನ ಆಸ್ತಿಯಾದ ಈ ಲೋಕದಲ್ಲಿ ಮುಂದುವರಿಸಿಕೊಂಡು ಹೋಗಲು ಸಾಧ್ಯವಿದ್ದಿಲ್ಲ.

ಈ ಪ್ರಕಾರ ಯೆಹೋವ ದೇವರು ಕಾಲಮಾನದ ಸ್ವಂತ ಮಹಾಯೋಜನೆಯಲ್ಲಿ ತನ್ನ ಭರವಸವನ್ನು ವ್ಯಕ್ತಪಡಿಸಿದನು ಇದನ್ನು ಸಂಪೂರ್ಣವಾಗಿ ಕಾರ್ಯಗತಗೊಳಿಸುವಂತೆ ತಾನು ಪಡೆದಾತನಾದ ತನ್ನ ಒಬ್ಬನೇ ಮಗನಿಗೆ ವಹಿಸಿಕೊಟ್ಟನು. ಮಗನಲ್ಲಿ ತಂದೆಗಿರುವ ಈ ರೀತಿಯಾದ ಭರವಸೆಯನ್ನು ಅಪೋಸ್ತಲರು ಉಪಯೋಗಿಸಿಕೊಂಡು ನಮ್ಮ ವಿಶ್ವಾಸವು ಯಾವರೀತಿಯಲ್ಲಿ ಅಭಿಶಕ್ತನನ್ನು ಗ್ರಹಿಸಿಕೊಂಡು ನಾವುಗಳು ಸಹಾ ನಮಗಾಗಿ, ನಮ್ಮ ಪ್ರೀತಿಯ ಸ್ನೇಹಿತರುಗಳಿಗಾಗಿ, ಸಾಮಾನ್ಯವಾಗಿ ಮಾನವ ಜೀವಿಯ ಈ ಲೋಕಕ್ಕಾಗಿ ಆತನ ಎಲ್ಲಾ ಆಸಕ್ತಿಗಳಲ್ಲಿ, ಕಾಳಜಿಗಳಲ್ಲಿ ಭರವಸವಿಡಬಹುದೆಂಬುದಕ್ಕೆ ಉದಾಹರಣೆಯನ್ನಾಗಿ ಮಾಡಿಕೊಂಡರು. ಅಪೋಸ್ತಲರ ಹೇಳಿಕೆಯೇನೆಂದರೆ - “ನಂಬಿರುವ ನಾವಾದರೋ ಆ ವಿಶ್ರಾಂತಿಯಲ್ಲಿ ಸೇರುತ್ತಲೇ ಇದ್ದೇವೆ ದೇವರು ತನ್ನ ಕೆಲಸಗಳನ್ನು ಮುಗಿಸಿ ಹೇಗೆ ವಿಶ್ರಮಿಸಿಕೊಂಡನೋ ಹಾಗೆಯೇ ಆತನ ವಿಶ್ರಾಂತಿಯಲ್ಲಿ ಸೇರಿರುವವನು ಸಹಾ ತನ್ನ ಕೆಲಸಗಳನ್ನು ಮುಗಿಸಿ ವಿಶ್ರಮಿಸಿಕೊಂಡಿದ್ದಾನೆ” (ಇಬ್ರಿಯ ೪ : ೯, ೧೦) . ದೇವರಿಗಿರುವಂತೆ ಕ್ರಿಸ್ತನು ನಮ್ಮ ಜನಾಂಗದ ಬಗ್ಗೆ ಯೆಹೋವನ ಎಲ್ಲಾ ಮಹಾಯೋಜನೆಗಳನ್ನೂ ಕಾರ್ಯಗತಗೊಳಿಸಲು ಸಮರ್ಥನಾಗಿದ್ದಾನೆ ಎಂಬ ದೃಢವಿಶ್ವಾಸ ಎಲ್ಲಾ ವಿಶ್ವಾಸಿಗಳಿಗೂ ಇರುತ್ತದೆ. ಆದುದರಿಂದ ವಿಶ್ರಾಂತಿಯು ದೈಹಿಕ ಬಳಲಿಕೆಯ ಕಾರಣದಿಂದಲ್ಲ, ಆದರೆ ಸಂಗತಿಗಳನ್ನು ಕ್ರಿಸ್ತನ ವಶದಿಂದ ತಪ್ಪಿಸಬಹುದೆಂಬ ಮತ್ತು ಫಲಿತಾಂಶಗಳನ್ನು ಬೇರೆ ರೀತಿಯಾಗಿ ಪಡೆಕೊಳ್ಳಲು ಪ್ರಯತ್ನಿಸಬಹುದೆಂಬ ಕಾಳಜಿ ಮತ್ತು ಆತಂಕದ ಕಾರಣ.

ನಮ್ಮ ಸೃಷ್ಟಿಕರ್ತನು ವಿಶ್ರಾಂತಿ ಪಡೆಯುತ್ತಿದ್ದರೆ ಅಥವಾ ತಾನು ಸೃಷ್ಟಿಸಿದ ಜೀವಿಗಳ ಪತನದಲ್ಲಿ ಅವರ ಉಪಶಮನಕ್ಕೆ ಬರಲು ನಿಲ್ಲಿಸಿರುವಲ್ಲಿ ಅಥವಾ ಯಾವುದೇ ಮಟ್ಟದ ಉದಾಸೀನತೆ ಅಥವಾ ನಿರ್ಲಕ್ಷ್ಯತೆಗಳು ಕಂಡು ಬಂದಲ್ಲಿ ಅದು ನಿಜವಾಗಿಯೂ ಹಾಗಲ್ಲ. ಅದು ಕೇವಲ ಒರ್ವ ಮಧ್ಯಸ್ತನ ಮುಖಾಂತರ ಮಾನವರ ಸಹಾಕ್ಕಾಗಿ ಮಾಡಿದ ಅತ್ಯಂತ ವಿವೇಕಯುತ ಮತ್ತು ಉತ್ತಮವಾದ ಹೊರಕೆಲಸ . ಪುನಃವಶದ ಕಾರ್ಯವು ಬೇಗನೇ ಪ್ರಾರಂಭ ವಾಗಬೇಕೆಂದು ಸಲಹೆ ಮಾಡಿದಲ್ಲಿ ನಾವು ಪಾಪ ಮತ್ತು ಮರಣದ ಅವಧಿಯು ೬೦೦೦ ವರ್ಷಗಳೆಂದು ಹೇಳುತ್ತೇವೆ. ಇದು ಜನನದಿಂದ ಒಂದು ಜನಾಂಗವು ಪ್ರಪಂಚವನ್ನು ತುಂಬಿಕೊಳ್ಳಲು ಸಾಕಾಗದು, ಪಾಪದ ಅತಿರೇಕದ ಬಗ್ಗೆ ಮತ್ತು ಅದರ ಸಂಬಳವಾದ ಮರಣದ ಬಗ್ಗೆ ಎಲ್ಲರಿಗೂ ತಿಳಿಹೇಳಲೂ ಸಾಲದು .

ಮಾತ್ರವಲ್ಲದೆ, ಮಾನವರು ತಮ್ಮ ಉನ್ನತಿಗಾಗಿ ತಮ್ಮದೇ ಸ್ವಂತ ಪ್ರಯತ್ನಗಳನ್ನು ಮಾಡಿ ಅದರ ನಿಷ್ಪ್ರಯೋಜಕತೆಯನ್ನು ಕಂಡಕೊಳ್ಳಲೂ ಇದು ಸಾಲದು. ಪಾಪವೆಂಬ ರೋಗವು ಪ್ರವೇಶಿಸಿ ೪೦೦೦ ವರ್ಷಗಳೆ ದಾತಿದ್ದರೂ ನಮ್ಮ ಕರ್ತನು ತನ್ನ ಪ್ರಥಮ ಆಗಮನದಲ್ಲಿ ಪ್ರಪಂಚವನ್ನು ಬಿಡುಗಡೆಗೊಳಿಸಿ (ಕೊಂಡುಕೊಂಡು) ಆ ಮೂಲಕ ನ್ಯಾಯವಾದ, ಪಕ್ಷಪಾತವಿಲ್ಲದ ಹಕ್ಕನ್ನು ಹೊಂದಿದವನಾಗಿ ಮತ್ತೊಮ್ಮೆ ಬಂದು ಆತನ ಕೃಪೆಯನ್ನು ಅಂಗೀಕರಿಸಿಕೊಂಡವರೆಲ್ಲರನ್ನೂ ಆಶೀರ್ವದಿಸಿ, ಅವರನ್ನು ಉದ್ಧರಿಸಿ ಪುನರ್ಜೀವಗೊಳಿಸುವಂತೆ, “ಕಾಲವು ಪರಿಪೂರ್ಣವಾದಾಗ ದೇವರು ತನ್ನ ಮಗನನ್ನು ಕಳುಹಿಸಿಕೊಟ್ಟನು” ಎಂದು ದೇವರ ವಾಕ್ಯದಲ್ಲಿ ತಿಳಿಸಲಾಗಿದೆ. ನಿಜವಾಗಿಯೂ, ನಾವು ನೋಡುವಂತೆ ಆಯ್ಕೆಗೊಂಡ ಸಭೆಯು ಸೇರಿಕೊಂಡು ವಿಮೋಚಕನೊಂದಿಗೆ ಲೋಕವನ್ನು ಆಶೀರ್ವದಿಸುವ ಯುಗದ ಮಹಾ ಕಾರ್ಯದಲ್ಲಿ ಪಲುಗೊಳ್ಳುವ ದೇವರ ಉದ್ದೇಶದ ನೆರವೇರಿಕೆಗೆ ಕಾಲವು ಇನ್ನೂ ಪಕ್ವವಾಗಿರಲಿಲ್ಲ - ಇದಕ್ಕಾಗಿ ಈ ಸಮಗ್ರ ಸುವಾರ್ತಾ ಯುಗದ ಅಗತ್ಯವಿದೆಯೆಂದು ದೇವರು ಮುಂಗಂಡಿದ್ದಾನೆ ಮತ್ತು ಇದರ ನೆರವೇರಿಕೆಗಾಗಿ ತನ್ನ ಮಗನನ್ನು ಸಾಕಷ್ಟು ಮುಂಚಿತವಾಗಿ ವಿಮೋಚನಾ ಕಾರ್ಯಕ್ಕಾಗಿ ಕಳುಹಿಸಿಕೊಟ್ಟಿರುತ್ತಾನೆ.

ಭೂಲೋಕ ಸಂಬಂಧಿತ ಸೃಜನಾತ್ಮಕ ಮತ್ತು ಚೈತನ್ಯಧಾರಾಯಕ ಕಾರ್ಯಗಳಿಂದ ದೇವರ ವಿಶ್ರಾಂತಿಯ ಕಾಲ :

ಯೇಹೋವ ದೇವರು ತನ್ನ ಸೃಜನಾತ್ಮಕ ಕಾರ್ಯಗಳನ್ನು ಸ್ಥಗಿತಗೊಳಿಸಿ ಅವುಗಳಿಂದ ವಿಶ್ರಾಂತಿ ಪಡೆಯುತ್ತಿರುವುದು ಎಷ್ಟು ಕಾಲದಿಂದ? ನಾವಿದಕ್ಕೆ ಆರು ಸಹಸ್ರವರ್ಷಕ್ಕೂ ಸ್ವಲ್ಪ ಮುಂಚಿನಿಂದ ಎಂದು ಉತ್ತರಿಸುತ್ತೇವೆ. ಇನ್ನೂ ಎಷ್ಟು ಕಾಲ ಆತನ ಈ ಸ್ಥಗಿತ ಅಥವಾ ವಿಶ್ರಾಂತಿ ಮುಂದುವರೆಯುತ್ತದೆ? ನಾವು ಅದು ಈ ಯುಗವೆಲ್ಲ ಮುಂದುವರೆಯುವುದು - ಮಹಾ ಮಧ್ಯಸ್ತನ ೧೦೦೦ ವರ್ಷಗಳ ಆಡಳಿತ ಕಾಲ ಮುಗಿಯುವವರೆಗೆ. ದೇವರು ಈ ಲೋಕಾದಿಯಿಂದ ತನ್ನ ಎಲ್ಲಾ ಪವಿತ್ರ ಪ್ರವಾದಿಗಳ ಬಾಯಿಂದ ನುಡಿಸಿದ ಎಲ್ಲಾ ಸಂಗತಿಗಳೂ ಪುನಃವಶವಾಗುವವರೆಗೆ. (ಅ. ಕೃ. ೩:೨೧ ನೋಡಿ). ಈ ಯೋಜನೆಯ ಹೊರಕಾರ್ಯಗಳನ್ನು ನೆರವೇರಿಸುವುದರಲ್ಲಿ , ಮತ್ತು ಅವುಗಳನ್ನು ಕ್ರಿಸ್ತನ ಕೈಗೆ ಒಪ್ಪಿಸಿಕೊಟ್ಟು ವಿಶ್ರಾಂತಿ ಪಡೆಯುವುದಕ್ಕೆ ನಡೆಸಿದ ಭರವಸೆಯು ನ್ಯಾಯಸಮ್ಮತವಾಗಿದೆಯೆಂದು ರುಜುವಾತಾಯಿತೋ? ಇದರ ಸಮಾಪ್ತಿಯು ತೃಪ್ತಿಕರವಾಗಿದ್ದೀತೋ? ಆದಿಯಿಂದ ಅಂತ್ಯದವರೆಗೆ ಎಲ್ಲವನ್ನೂ ಬಲ್ಲಾತನಾದ ಯೇಹೋವ ದೇವರು ಇದಾಗುವುದೆಂದು ನಮಗೆ ನಿಶ್ಚಯ ಪಡಿಸುತ್ತಾನೆ. ಯಾರ ಕಿಮ್ಮತ್ತಿನ ಮೇಲೆ ಆತುಕೊಂಡು ಈ ಯೋಜನೆಯು ಕಾರ್ಯಗತ ವಾಗುತ್ತಿದೆಯೋ ಆ ಮಗನು “ ತನ್ನ ಆತ್ಮವು ಅನುಭವಿಸಿದ ಶ್ರಮೆಯ ಫಲವನ್ನು ಕಂಡು ತೃಪ್ತನಾಗುವನು” (ಯೆಶಾಯ ೫೩ : ೧೧). ಹೌದು, ತಮ್ಮ ವಿಶ್ವಾಸವನ್ನು ವಿಮೋಚಕನ ಹಿಂದಿನ ಮತ್ತು ಮುಂದಿನ ಕಾರ್ಯಗಳ ಮೇಲೆ ಮೇಲೆ ಹಾಕಿರುವ ಎಲ್ಲಾ ವಿಶ್ವಾಸಿಗಳೂ ಸಂಪೂರ್ಣವಾದ ನಂಬಿಕೆಯ ಭರವಸೆಯನ್ನು ಪಡೆಕೊಳ್ಳುವರು - “ ದೇವರು ತನ್ನನ್ನು ಪ್ರೀತಿಸುವವರಿಗಾಗಿ (ವಿಶೇಷವಾಗಿ ತನ್ನ ಸಭೆಗಾಗಿ) ಕೂಡಿಟ್ಟ ಸಂಗತಿಗಳನ್ನು ಕಣ್ಣು ಕಾಣಲಿಲ್ಲ, ಕಿವಿಯು ಕೇಳಲಿಲ್ಲ, ಅಥವಾ ಅದು ಮನುಷ್ಯನ ಹೃದಯವನ್ನು ಹೊಕ್ಕಲಿಲ್ಲ” ; ಮಾತ್ರವಲ್ಲದೆ, ಆತನ ಪ್ರೀತಿ, ಕರುಣೆ, ಮತ್ತು ಆಯ್ಕೆಮಾಡಲ್ಪಟ್ಟ ಲೋಕದವರಿಗಾಗಿ ಯುಗದ ಕೃಪಾ ದಿನದಲ್ಲಿ ದೇವರ ಪೂರ್ವ ಸಿದ್ಧತೆಗಳನ್ನು ಆತನ ಶರತ್ತುಗಳ ಮೇರೆಗೆ ನೀಡುವ ಪ್ರತಿದಾನದ ಆಶಿರ್ವಾದಗಳನ್ನು ಸಹಾ .

ಆರುಸಾವಿರ ವರ್ಷಗಳು ಹಿಂದೆ, ಮತ್ತು ಒಂದು ಸಾವಿರ ವರ್ಷಗಳು ಮುಂದೆ ಹೀಗೆ ಯೇಹೋವನ ಏಳು ಸಾವಿರ ವರ್ಷಗಳ ವಿಶ್ರಾಂತಿಯು ನಮ್ಮನ್ನು ಮಗನ ಯುಗದ ಕಾಲದ ಮುಕ್ತಾಯಕ್ಕೆ ಕೊಂಡೋಯ್ಯುತ್ತದೆ. ಯಾಕೆಂದರೆ ಆತನು ಆ ಆ ವೇಳೆಗೆ ಅದರ ವಿನ್ಯಾಸವನ್ನು - ಒಪ್ಪಿಕೊಂಡದವರ ಮತ್ತು ವಿಧೇಯರನ್ನು ದೇವರ ಸ್ವರೂಪಕ್ಕೆ ಪುನಃವಶ , ಆತನ ಆಸ್ತಿಯಾಗಿ, ರಾಜ್ಯವಾಗಿ ಮಾನವನಡಿಯಲ್ಲಿ ಭೂಲೋಕದ ನಿಗ್ರಹ ಇವುಗಳನ್ನು

ಮಾಡಿ ಮುಗಿಸಿರುತ್ತಾನೆ. ನಂತರ ತನ್ನ ಉದ್ದೇಶಗಳನ್ನು ನೆರವೇರಿಸಿದ ಮಧ್ಯಸ್ಥಿಕೆಯ ಸಿಂಹಾಸನ ಮತ್ತು ಆಡಳಿತವು ಮುಕ್ತಾಯಗೊಂಡು, ಭೂಲೋಕದ ಭ್ರಷ್ಟರನ್ನೆಲ್ಲಾ ನಾಶಗೊಳಿಸಿ ಮಗನು ತನ್ನ ತಂದೆಯೂ ದೇವರೂ ಆದಾತನಿಗೆ ಎಲ್ಲವನ್ನೂ ಒಪ್ಪಿಸಿಕೊಡುವನು - “ ತಂದೆಯ ಆಶೀರ್ವಾದ ಹೊಂದಿದವರೇ ಬನ್ನಿರಿ ಲೋಕಾದಿಯಿಂದ ನಿಮಗೋಸ್ಕರ ಸಿದ್ಧಮಾಡಿದ ರಾಜ್ಯವನ್ನು ಸ್ವಾಸ್ಥ್ಯವಾಗಿ ತೆಗೆದುಕೊಳ್ಳಿರಿ” (ಮತ್ತಾಯ : ೨೫: ೩೪ : ೧ ಕೊರಿ ೧೫: ೨೫-೨೮ ಸಹಾ ನೋಡಿರಿ) ಎಂದು ಬರೆದಿರುವಂತೆ ಅದು ಮೂಲದಲ್ಲಿ ಮನುಷ್ಯನದಾಗಿತ್ತು.

ಚರಿತ್ರೆಯಲ್ಲಿ ಮತ್ತು ಪ್ರವಾದನೆಗಳಲ್ಲಿ ಸ್ಪಷ್ಟವಾಗಿ ಗುರುತಿಸಲ್ಪಟ್ಟಿರುವ ಈ ಏಳನೆಯ ಯುಗಾರಂಭ ದಿನದ ಉದ್ಭವ ನಮಗೆ ಯುಗಾರಂಭ ವಾರದ ಎಲ್ಲಾ ದಿನಗಳ ಉದ್ಭವ ಬಗ್ಗೆ ಸುಳಿವು ನೀಡುತ್ತದೆ. ಏಳು ಸಾವಿರ ಏಳು ಸಾವಿರ ವರ್ಷಗಳು ಅಥವಾ ಅದು ಮುಗಿಯುವಾಗ ನಾಲ್ವತ್ತೊಂಬತ್ತು ಸಹಸ್ರ ವರ್ಷಗಳು ನಮಗೆ ಮಹಾ ಐವತ್ತನೆಯದಕ್ಕೆ ನಡೆಸುತ್ತದೆ ಮತ್ತು ಅದನ್ನು ಪರಿಚಯಿಸುತ್ತದೆ. ನಾವೀಗಾಗಲೇ ಅದು ಪ್ರಾಮುಖ್ಯವಾದುದೆಂದು ಸತ್ಯವೇದದಲ್ಲಿ ಗಮನಿಸಿದ್ದೇವೆ (ಸಂಪುಟ II : ಅಧ್ಯಾಯ vi ನ್ನು ನೋಡಿರಿ). ಯಾಕೆಂದರೆ ಇದರಲ್ಲಿ ದೈವಿಕ ಯೋಜನೆಯು ತನ್ನ ಪರಾಕಾಷ್ಠೆಗೆ ತಲಪುತ್ತದೆ. : ಇಸ್ರಾಯೇಲ್ಯರ ಸಬ್ಬತ್ ದಿನವು ೭ X ೭ = ೪೯ ರಲ್ಲಿ ಉನ್ನತ ಸ್ಥಿತಿಗೇರಿ ಐವತ್ತಕ್ಕೆ ನಡೆಸಿ ಪಂಚಾಶತ್ತಮವನ್ನು ಪರಿಚಯಿಸುತ್ತದೆ. ಅವರ ಸಬ್ಬತ್ತಿನ ವರ್ಷಗಳು ೭ X ೭=೪೯ ಮುಂದಿನ ಜುಬಿಲಿ ವರ್ಷವನ್ನು ಅಂದರೆ ಇನ್ನೂ ವಿಶಾಲ ಕಾಲಚಕ್ರವಾದ ೫೦ X ೫೦ ನ್ನು ಪರಿಚಯಿಸುತ್ತದೆ. ಇದು ಈ ಯುಗದಲ್ಲಿ ಭೂಲೋಕದ ಮಹಾ ಜುಬಿಲಿಯ ಗುರುತಾಗಿದೆ. ಈಗ, ಕಡೆಯದಾಗಿ ಭೂಮಿಯನ್ನು ಅದರ ಆರಂಭದಿಂದ ಸಮರ್ಪಕಗೊಳ್ಳುವವರೆಗಿನ ಏಳು ಸಾವಿರ ಬಾರಿ ಏಳು ಅಂದರೆ ಒಟ್ಟು ನಾಲ್ವತ್ತೊಂಬತ್ತು ಸಾವಿರ ವರ್ಷಗಳಂತೆ ಅಳೆದು ನಾವು ಸಬ್ಬತ್ ಅಥವಾ ಏಳು ದಿನಗಳ ಪದ್ಧತಿಯನ್ನು ಇನ್ನೂ ವಿಶಾಲವಾದ ಪ್ರಮಾಣದಲ್ಲಿ ಕಾಣುತ್ತೇವೆ. ಇದು ನಿಟ್ಟುಸಿರಾಗಲೀ, ಕಣ್ಣೀರಾಗಲೀ ಹೆಚ್ಚಿನ ನೋವು ಹಾಗೂ ಸಾವುಗಳಿಲ್ಲದ ಒಂದು ಭವ್ಯವಾದ ಯುಗಾರಂಭವನ್ನು ನಮಗೆ ಪರಿಚಯಿಸುತ್ತದೆ. ಯಾಕೆಂದರೆ ಭೂಲೋಕ ಸಂಬಂಧಿತವಾದ ದೇವರ ಸೃಷ್ಟಿಕಾರ್ಯವು ಆ ವೇಳೆಗೆ ಸಮಾಪ್ತಿಗೊಂಡಿರುತ್ತದೆ. ಆ ದಿನವನ್ನು ಜುಬಿಲಿ ದಿನವೆಂದು ಗುರುತಿಸಿದರೆ ಆಶ್ಚರ್ಯಪಡಬೇಕಾಗಿಲ್ಲ !

ಭೂಲೋಕ ಸೃಷ್ಟಿಯ ಉದಯದಲ್ಲಿ ದೇವಕುಮಾರರೆಲ್ಲರೂ ಆನಂದಘೋಷ ಮಾಡಿದರು (ಯೋಬ ೩೮:೭) ನಂತರ ಅದರ ಹಂತ ಹಂತವಾಗಿ ಅದರ ಅಭಿವೃದ್ಧಿಯನ್ನು ಕಂಡಮೇಲೆ ಅಂತಿಮದಲ್ಲಿ ಅದರ ರಾಜನಾದ ಮನುಷ್ಯನು ದೇವರ ಸ್ವರೂಪದಲ್ಲಿ ಉಂಟುಮಾಡಲ್ಪಟ್ಟನು. ನಂತರ, ಅವಿಧೇಯತೆಯಿಂದ ಪಾಪ ಮತ್ತು ಪತನ, ತಮ್ಮ ಮೂಲ ಸ್ವಾಸ್ಥ್ಯವನ್ನು ಕಾಪಾಡಿಕೊಳ್ಳದೆ ಬಿದ್ದುಹೋದ ದೇವದೂತರುಗಳ ಭಯಾನಕ ಅನುಭವಗಳು, ಪಾಪ ಮತ್ತು ಮರಣದ ಆಳ್ವಿಕೆಯಲ್ಲಿ ಮಾನವರ ಸ್ವಾರ್ಥ ಮತ್ತು ರಕ್ತಮಯ ಚರಿತ್ರೆ ಇವುಗಳು ಬರುತ್ತವೆ. ನಂತರ ಜಯಪ್ರದವಾಗಿ ವಿಮೋಚನಾ ಕಾರ್ಯವು, ಅರ್ಪಣೆಯ ಮೂಲಕ ಅಭಿಶಕ್ತನ ಆಯ್ಕೆ (ಶಿರ ಮತ್ತು ದೇಹ) ಮತ್ತು ಮಿಸ್ಸಿಯನ ಆಳ್ವಿಕೆ ಮತ್ತು ಆತನ ಮೂಲಕ ಲೋಕಾರಂಭದಿಂದ ತನ್ನ ವಾಕ್ಯಗಳಲ್ಲಿ ಮತ್ತು ಪ್ರವಾದಿಗಳ ಮೂಲಕ ಮುಂತಿಳಿಸಿದಂತೆ ಎಲ್ಲಾ ಸಂಗತಿಗಳ ಅದ್ಭುತ ರೀತಿಯಲ್ಲಿ ಪುನಃವಶ. ಯೆಹೋವನ ಎಲ್ಲಾ ಬುದ್ಧಿಜೀವಿಗಳೂದೇವರ ಪ್ರೀತಿಯ ಮಾತ್ರವಲ್ಲದೆ ಆತನ ನ್ಯಾಯ ಮತ್ತು ಶಕ್ತಿಯ ಉದ್ಭವ, ಅಗಲ ಮತ್ತು ಎತ್ತರಗಳನ್ನು ಕಂಡುಕೊಳ್ಳುವಾಗ ಭೂಪರಲೋಕಗಳಲ್ಲಿ ಸಂಭ್ರಮ, ಸಡಗರಗಳುಂಟಾಗುವುದರಲ್ಲಿ ಆಶ್ಚರ್ಯವಿಲ್ಲ. ಖಂಡಿತವಾಗಿ ಭೂಲೋಕ ಪರಲೋಕಗಳಲ್ಲಿರುವ ದೇವರ ಎಲ್ಲಾ ಸೃಷ್ಟಿಗಳು ಆಗ ನೂತನ ಸಂಗೀತವೊಂದನ್ನು ಹೀಗೆ ಹಾಡುವರು :-

“ ದೇವರಾದ ಕರ್ತನೇ, ಸರ್ವಶಕ್ತನೇ,
ನಿನ್ನ ಕೃತ್ಯಗಳು ಮಹತ್ವಾದವುಗಳೂ
ಆಶ್ಚರ್ಯಕರವಾದವುಗಳೂ ಆಗಿವೆ ;
ಕರ್ತನೇ, ನಿನ್ನ ನಾಮಕ್ಕೆ ಭಯಪಡದವರೂ

ಅದನ್ನು ಘನವದುದೆಂದು ಒಪ್ಪಿಕೊಳ್ಳದವರೂ
ಯಾರಾದರೂ ಇದ್ದಾರೋ?
ನೀನೊಬ್ಬನೇ ಪರಿಶುದ್ಧನು ;
ನಿನ್ನ ನೀತಿಯುಳ್ಳ ಕೃತ್ಯಗಳು ಪ್ರಕಾಶಕ್ಕೆ ಬಂದದರಿಂದ
ಎಲ್ಲಾ ಜನಾಂಗಗಳೂ ಬಂದು ನಿನ್ನ ಸನ್ನಿಧಾನದಲ್ಲಿ
ನಮಸ್ಕಾರ ಮಾಡುವರು ” (ಪ್ರಕಟನೆ : ೧೫ : ೩-೪)

“ ಆಕಾಶಮಂಡಲವನ್ನು ಸೃಷ್ಟಿಸಿದ ಕರ್ತನ ಮಾತನ್ನು ಕೇಳಿರಿ ;
ಆತನೇ ದೇವರು, ಭೂಲೋಕವನ್ನು ನಿರ್ಮಿಸಿ ರೂಪಿಸಿ ಸ್ಥಾಪಿಸಿದನು ;
ಅದನ್ನು ಶೂನ್ಯಸ್ಥಾನವಾಗಿರಲೆಂದು ಸೃಷ್ಟಿಸದೆ ಜನನೀವಾಸಕ್ಕಾಗಿಯೇ ರೂಪಿಸಿದನು” (ಯೆಶಾಯ ೪೫ : ೧೮)
ಇದಲ್ಲದೆ ಆಕಾಶದಲ್ಲಿಯೂ ಭೂಮಿಯ ಮೇಲೆಯೂ, ಭೂಮಿಯ ಕೆಳಗೂ ಸಮುದ್ರದ ಮೇಲೆಯೂ ಇರುವ
ಎಲ್ಲಾ ಸೃಷ್ಟಿಗಳು ಅಂದರೆ ಭೂಮ್ಯಾಕಾಶ ಸಮುದ್ರಗಳೊಳಗೆ ಇರುವದೆಲ್ಲವೂ -

“ ಸಿಂಹಾಸನಾಸೀನನಿಗೂ ಯಜ್ಞದ ಕುರಿಯಾದಾತನಿಗೂ
ಸ್ತೋತ್ರ ಮಾನ ಪ್ರಭಾವಗಳು ಯುಗ ಯುಗಾಂತರಗಳಲ್ಲಿಯೂ ಇರಲಿ ”

ಎಂದು ಹೇಳುವುದನ್ನು ಕೇಳಿದನು (ಪ್ರಕಟನೆ ೫ : ೧೩)

ಈ ಮೇಲಿನವುಗಳನ್ನು ಬರೆದಾಗಿನಿಂದ ಪ್ರೊ || G. Fredrick Wright D.D. LL.D ಯವರ
ಲೇಖನಿಯಿಂದ ಆದಿಕಾಂಡದ ಸೃಷ್ಟಿ ವಿವರಣೆಗಳ ಬಗ್ಗೆ ದಿನಾಂಕ ೧೯ನೇ ನವೆಂಬರ್ ೧೯೦೨ ರಂದು ಬರೆದ ಈ
ಕೆಳಗಣ ಪ್ರಸ್ತಾವಗಳನ್ನು ಸಹಾ ನಾವು ನೋಡಬಹುದಾಗಿದೆ :-

ಆದಿಕಾಂಡದ ದಾಖಲೆ

ಈ ಲೋಕ ಸೃಷ್ಟಿಯ ಬಗ್ಗೆ ಬರೆದ ಆದಿಕಾಂಡದ ಮೊದಲನೆಯ ಅಧ್ಯಾಯವು ಒಂದು ಅಸಮಾನ್ಯ ದಾಖಲೆಯಾಗಿದೆ.
ಅದು ಎಷ್ಟರಮಟ್ಟಿಗೆ ಅಸಮಾನ್ಯವಾಗಿದೆಯೆಂದರೆ, ಮುಂದೆ ವೈಜ್ಞಾನಿಕ ಸಂಶೋಧನೆಯ ಸಂಧರ್ಭ ಸಾಹಿತ್ಯ ದೃಷ್ಟಿಕೋನದ
ನಿಮಿತ್ತ ಯಾವುದೇ ತಿಕ್ಕಾಟವಾಗದ ರೀತಿಯಲ್ಲಿ ಅದರಲ್ಲಿನ ಕೌಶಲ್ಯವು ಕಂಡುಬರುತ್ತದೆ. ಅದು ಹೊಂದಿರುವ ಪ್ರಭಾವವನ್ನು
ಅಳೆದಲ್ಲಿ, ಇದಕ್ಕೆ ಹೋಲಿಸ ಬಹುದಾದ ಯಾವುದೇ ಸಾಹಿತ್ಯ ತುಣುಕು ಬೇರೆ ಎಲ್ಲಿಯೂ ಕಂಡುಬಾರದು. ದೇವರ
ಬಹುತ್ವವನ್ನು ಸರ್ವೇಸಾಮಾನ್ಯವಾಗಿ ಮತ್ತು ವಿವರವಾಗಿ ಅಲ್ಲಗಳೆಯುವುದರ ಮೂಲಕ ಮತ್ತು ಭೂಮ್ಯಾಕಾಶಗಳನ್ನೂ, ಮತ್ತು
ಅದರಲ್ಲಿರುವ ಹಾಗೂ ವಿಗ್ರಹಾರಾಧಕರು ಪೂಜಿಸುವ ಎಲ್ಲಾ ವಸ್ತುಗಳನ್ನೂ ಉಂಟುಮಾಡಿದವನು ಇಸ್ರಾಯೇಲ್ಯರ
ಅಮರನಾದ ದೇವರು ಮಾತ್ರನೇ ಎಂದು ದೃಢ ಪಡಿಸುವುದರ ಮೂಲಕ ದೈವತ್ವದ ಅನ್ಯೂನ್ಯತೆಯನ್ನು ಇದು ಒತ್ತಿಹೇಳುತ್ತದೆ.

ಬಹುತ್ವ ಮತ್ತು ವಿಗ್ರಹಾರಾಧನೆಗಳ ಮೇಲೆ ಎಲ್ಲೆಡೆಗಳಲ್ಲಿ ಇದು ಸಾಧಿಸಿರುವ ಮೇಲುಗೈಯಲ್ಲಿ ಈ ಅಧ್ಯಾಯದ
ಘನತೆಯು ಕಂಡುಬರುತ್ತದೆ. ಯಾರು ಈ ಅಧ್ಯಾಯವನ್ನು ಸತ್ಯ ಮತ್ತು ದೇವರ ಪ್ರಕಟನೆಯೆಂದು ಅಂಗೀಕರಿಸಿದ್ದಾರೋ
ಅಂಥಾ ಜನಾಂಗಗಳು ಮಾತ್ರವೇ ದೇವರ ಅನ್ಯೂನ್ಯತೆ ಮತ್ತು ಎಲ್ಲವುಗಳ ಸೃಷ್ಟಿಕರ್ತನಾಗಿ ಆತನ ಆರಾಧನೆ ಇವುಗಳನ್ನು
ಕಾಪಾಡಿಕೊಂಡು ಬಂದಿದ್ದಾರೆ.

ವಿಜ್ಞಾನದೊಂದಿಗೆ ಅನುರೂಪವಾಗಿದೆ

“ ಅದೇ ಸಮಯದಲ್ಲಿ ವಿಜ್ಞಾನದ ಮುನ್ನಡೆಯು ದೇವರ ಪ್ರಕಟನೆಯಾದ ಭವ್ಯಗ್ರಂಥದ ಈ ಪ್ರಾಮುಖ್ಯ ಭಾಗದ ಬಗೆಗಿನ ನಮ್ಮ ಮೆಚ್ಚುಗೆಯನ್ನು ಕುಂಠಿತಗೊಳಿಸದೆ ಅದನ್ನು ಹೆಚ್ಚಿಸುವುದಾಗಿದೆ. ಅದರ ಯಥೇಷ್ಟವಾದ ಪದರಿನೊಳಗೆ ವಿಜ್ಞಾನದ ನಿಜವಾದ ಸಂಶೋಧನೆಗೆ ಆಶ್ರಯ ಕಂಡುಕೊಳ್ಳಲು ಅವಕಾಶವಿದೆ. ಇಂಥಾ: ಅಪೂರ್ವ ವಿವೇಕದೊಂದಿಗೆ, ಮುಂದೆ ವಿಜ್ಞಾನದೊಂದಿಗೆ ತಿಕ್ಕಾಟವುಂಟಾಗದ ರೀತಿಯಲ್ಲಿ ಇದರ ಭಾಷಾಶೈಲಿಯನ್ನು ಆರಿಸಿಕೊಳ್ಳಲಾಗಿದೆ. ಒರ್ವ ದೊಡ್ಡ ಭೂವಿಜ್ಞಾನಿಯಾದ ಯೇಲ್ ಕಾಲೇಜಿನ ಪ್ರೊ|| ಜೆ. ಡಿ. ದಾನಾರವರು ಇದನ್ನು ಒಂದು ದೈವಪ್ರೇರಿತವೆಂಬ ಸಿದ್ಧಾಂತವಲ್ಲದೆ ಬೇರೇ ರೀತಿಯಲ್ಲಿ ವಿವರಿಸಲಾಗದು ಎಂದಿದ್ದಾರೆ.

ಪ್ರಾರಂಭದ ವಚನದಲ್ಲಿ, ‘ಭೂಮ್ಯಾಕಾಶಗಳು ಆರಂಭದಲ್ಲಿಯೇ ಸೃಷ್ಟಿಸಲ್ಪಟ್ಟವು’ ಎಂದು ಮಾತ್ರ ಹೇಳಿದ್ದು ಈ ಆರಂಭವು ಯಾವಾಗ ಆಯಿತೆಂಬುದನ್ನು ಅದು ದೃಢಪಡಿಸದೆ ಮತ್ತು ಭೂಲೋಕದ ಪ್ರಾಯದ ಬಗ್ಗೆಯೂ ಎನನ್ನೂ ಹೇಳದೆ, ಸೌರ ಪದ್ಧತಿಗಳ ಬಗ್ಗೆ ಉಂಟಾಗಿರುವ ಎಲ್ಲಾ ವಾಗ್ವಾದಗಳನ್ನೂ ಮುಚ್ಚಿಹಾಕುತ್ತದೆ. ಆದರೆ ಈ ಸೌರ ಪದ್ಧತಿಗೆ ಒಂದು ಆರಂಭವಿದೆ ಎಂಬುದನ್ನು ವಿಜ್ಞಾನವು ಸ್ಪಷ್ಟವಾಗಿ ರಜುವಾತುಪಡಿಸಿದೆ. ಇದಕ್ಕೆ ಯಾವ ಧಿಟ್ಟ ವಿಕಾಸವಾದಿಯೂ ಪ್ರತಿಹೇಳಲಾರ. ಚೈತನ್ಯದ ಸಂರಕ್ಷಣೆ ಎಂಬ ಆಧುನಿಕ ಸಿದ್ಧಾಂತವು ಪ್ರಸ್ತುತ ಸಂಗತಿಗಳು ನಿರಂತರವಾಗಿ ಇದ್ದಿಲ್ಲವೆಂದು ದೃಢಪಡಿಸುತ್ತದೆ. ಸೂರ್ಯನು ತಂಪಾಗುತ್ತಿದ್ದಾನೆ. ಅದರ ಶಾಖವು ಕ್ಷಿಪ್ರವಾಗಿ ಪಸರಿಸುತ್ತಿದ್ದು, ಖಾಲಿ ಸ್ಥಳಗಳಲ್ಲಿ ಪ್ರಯೋಜನ ವಿಲ್ಲವಾಗಿದೆ. ಸಂಕ್ಷಿಪ್ತವಾಗಿ, ಸೌರಪದ್ಧತಿಯು ಕ್ಷೀಣಿಸುತ್ತಿದೆ. ಪ್ರಕ್ರಿಯೆಯು ಸದಾ ಮುಂದುವರೆದುಕೊಂಡು ಹೋಗಲು ಸಾಧ್ಯವಲ್ಲವೆಂಬುದು ಮಧ್ಯಾಹ್ನದಂತೆಯೇ ಸತ್ಯ. ನಿಹಾರಿಕೆಯ ಪೂರ್ವಸಿದ್ಧಾಂತವು ಸಹಾ ಒಂದು ಪ್ರಾರಂಭವನ್ನು ಸೂಚಿಸುತ್ತದೆ. ಮನುಷ್ಯನ ಯಾವುದೇ ಬುದ್ಧಿಚಾತುರ್ಯವು ಸತ್ಯವೇದದ ಮೊದಲನೆಯ ವಚನದಲ್ಲಿ ನೀಡಿರುವ ಹೇಳಿಕೆಗಿಂಥಾ: ಉತ್ತಮವಾದುದನ್ನು ಯೋಚಿಸಲಾರದು.

ಸೃಷ್ಟಿಕ್ರಿಯೆಯು ಕ್ರಮೇಣವಾದುದು

ಆದಿಕಾಂಡದ ಮೊದಲನೆಯ ಅಧ್ಯಾಯವು ಪೂರ್ಣವಾಗಿ ಸೃಷ್ಟಿಪದ್ಧತಿಯ ಪ್ರಗತಿ ಸಿದ್ಧಾಂತದ ಮೇಲೆ ಆತುಕೊಂಡಿದೆ. ಈ ವಿಶ್ವವು ತತ್ಕ್ಷಣದಲ್ಲಿ ಅಸ್ತಿತ್ವಕ್ಕೆ ಬರಲಿಲ್ಲ. ಮೊದಲಿಗೆ ಇದು ಸಂಪೂರ್ಣಗೊಂಡಿರಲಿಲ್ಲ. ಪ್ರಾರಂಭದಲ್ಲಿ ನಮ್ಮ ಬಳಿ ಕೇವಲ ಭೌತಿಕ ಶಕ್ತಿಗಳು ಮಾತ್ರವೇ ಇದ್ದು , ಇವುಗಳನ್ನು ಕ್ರಮೇಣವಾಗಿ ವಿಸ್ತರಿಸುವ ಮೂಲಕ ಈ ಭವ್ಯವಾದ ರಚನೆಯನ್ನು ಮಾಡಬೇಕಾಯಿತು. ಇದನ್ನು ಒಬ್ಬರು ವಿಕಾಸದ ಪ್ರಕ್ರಿಯೆ* ಎಂದು ಕರೆಯ ಬಹುದು.. ಒಬ್ಬರು ‘ದಿನ’ (ಇಬ್ರಿಯದ ‘ಯೋಂ’) ಎಂಬ ಪದವನ್ನು ಯಾವುದೇ ದೃಷ್ಟಿಕೋನದಿಂದ ನೋಡಲಿ ಅದು ಸಹಾ ಸಮಾನವಾದ ಸತ್ಯ. ಒಬ್ಬ ಸರ್ವಶಕ್ತನಾದ ದೇವರಿಗೆ ಈ ಲೋಕವನ್ನು, ಮತ್ತು ಅದರಲ್ಲಿರುವುದನ್ನು ಸೃಷ್ಟಿಸಲು, ಅದು ಇಪ್ಪತ್ತಾಲ್ಕು ಘಂಟೆಗಳ ದಿನವಾಗಿದ್ದರೂ ಆರು ದಿನಗಳು ಯಾಕೆ ಬೇಕು? ಇದಕ್ಕೆ ಉತ್ತರವೇನೆಂದರೆ, ಸೃಷ್ಟಿಕರ್ತನು ಸರ್ವಶಕ್ತಿ ಮಾತ್ರ ಹೊಂದಿರದೆ ಅಪರಿಮಿತವಾದ ಜ್ಞಾನವನ್ನು ಹೊಂದಿದ್ದು, ‘first the blade, then the ear, then the full corn in the ear’ ಎಂಬ ರೀತಿಯಲ್ಲಿ ಅತನ ಸೃಷ್ಟಿಯ ಯಾವುದೇ ಪದ್ಧತಿಯನ್ನಾದರೂ ಆರಿಸಿಕೊಳ್ಳಲು ಸಮರ್ಥನಾಗಿದ್ದಾನೆ.

“ವಿಕಾಸತ್ವದಲ್ಲಿ ದೇವರ ಯೋಜನೆಯಿದೆ”* ಎಂಬುದು ಈ ಅಧ್ಯಾಯದ ಮೇಲುಮೈಯಲ್ಲೇ ಕಂಡುಬರುತ್ತದೆ. ವಸ್ತುಗಳ ಸಾಧಾರಣ ರೂಪವನ್ನು ಅಸ್ತಿತ್ವಕ್ಕೆ ತರುವುದರ ಮೂಲಕ ಸೃಷ್ಟಿಯ ಪ್ರಾರಂಭವಾಗುತ್ತದೆ ಮತ್ತು ಅವುಗಳ ಮೇಲೆ ಬೆಳಕನ್ನುಂಟುಮಾಡುವ ರಭಸ ಮತ್ತು ಚೈತನ್ಯವನ್ನು ಹೇರುವುದರೊಂದಿಗೆ ಇದು ಮುಂದುವರೆಯುತ್ತದೆ. ವಸ್ತುಗಳ ಬೇಪರ್ಡುಸುವಿಕೆಯು ಇದನ್ನು ಹಿಂಬಾಲಿಸುತ್ತದೆ ಮತ್ತು ಭೂಮಿ, ನೀರಿನಿಂದ ಪ್ರತ್ಯೇಕಗೊಂಡ ಭೂಭಾಗ, ವಾಯುವಿನಲ್ಲಿ ಅನಿಶ್ಚಿತ ಸ್ಥಿತಿಯಲ್ಲಿರುವ ನೀರು ಇವುಗಳನ್ನುಂಟುಮಾಡುತ್ತದೆ. ಯಾರದರು ‘ಅಂತರಿಕ್ಷ’ ಎಂಬ ಪದದ ಬಗ್ಗೆ ಆಕ್ಷೇಪಣೆ ಮಾಡಿ ಅದರ ಅನಲಂಕೃತವಾದ ಸಾಹಿತ್ಯಕ ಅರ್ಥ ವನ್ನು ಆಗ್ರಹಪಡಿಸಿದಲ್ಲಿ, ಅದು ಮುಂದಿನ ಹೇಳಿಕೆಯ ಪ್ರಕಾರ ನಿಶಿದ್ಧವೆನಿಸುತ್ತದೆ – “ ದೇವರು - ಗುಂಪುಗುಂಪಾಗಿ ಚಲಿಸುವ ಜೀವಜಂತುಗಳು ನೀರಿನಲ್ಲಿ ತುಂಬಿಕೊಳ್ಳಲಿ ; ಪಕ್ಷಿಗಳು ಭೂಮಿಯ ಮೇಲೆ ಅಂತರಿಕ್ಷದೊಳಗೆ ಹಾರಾಡಲಿ ಅಂದನು ” (ಆದಿ ೧: ೨೦) .

 * ಈಗಾಗಲೇ ಸೂಚಿಸಿರುವಂತೆ, ಮನುಷ್ಯನ ಸೃಷ್ಟಿಯ ವಿಶಯದಲ್ಲಿ ಮಾತ್ರವೇ ವಿಕಾಸವಾದದ್ದೊಂದಿಗೆ ಸತ್ಯವೇದದ ತಿಕ್ಕಾಟವಿದೆ
 - ಈ ಆಶವನ್ನು ಆಕ್ರಮಿಸಲು ಆ ವಿಚಾರಸರಣಿಯಿಂದ ಅಥವಾ ಪ್ರತಿಪಾದಕರನ್ನು ಕಂಡುಕೊಳ್ಳುತ್ತದೆ

ಸಸ್ಯಗಳ ಸೃಷ್ಟಿ

ಮೂರನೆಯ ಹಂತದಲ್ಲಿ ಭೂಮಿಯು ಸಸ್ಯಗಳಿಂದ ತುಂಬಿಕೊಳ್ಳುತ್ತದೆ. ಇದು ಜೀವಿಗಳ ಬಹು ಸಾಧಾರಣವಾದ ನಮೂನೆ. ಆದರೆ ಇದು ಒಮ್ಮೆ ಪ್ರವೇಶಿಸಿದ ಮೇಲೆ ತನ್ನೊಂದಿಗೆ ಸಮಗ್ರ ಸಸ್ಯ ಉತ್ಪನ್ನಗಳ ಸರಣಿಯನ್ನೇ ತರುವುದಾಗಿದೆ. ಗಿಡ ಮರಗಳ ಸೃಷ್ಟಿಯ ಬಗ್ಗೆ ಬಹಳ ವ್ಯಾಪಕವಾದ ಭಾಷೆಯಲ್ಲಿ ಸಾರಲಾಗಿದೆ. ಇದು ಸ್ವಯಂಪ್ರೇರಿತ ಸಂತಾನದವರ ವಿಫಲವಾದ ವಿಚಾರಸರಣಿಗಳಿಗೆ ಆಸ್ಪದ ಮಾಡಿದೆ. ಇದು ಇಂದಿಗೂ ಜೀವಶಾಸ್ತ್ರದಲ್ಲಿ ಚರ್ಚಾ ವಿಷಯವಾಗಿದೆ. ಇದರ ಬೆಳಕಿನಲ್ಲಿ ಈ ಮಾತುಗಳು ಬಹಳಷ್ಟು ಪ್ರಾಮುಖ್ಯವಾಗಿವೆ -

“ತರುವಾಯ ದೇವರು - ಭೂಮಿಯು ಹುಲ್ಲನ್ನೂ, ಬೀಜಬಿಡುವ ಕಾಯಿಪಲ್ಯದ ಗಿಡಗಳನ್ನೂ ಬೆಳೆಸಲಿ ; ಮತ್ತು ಬೀಜವುಳ್ಳ ಹಣ್ಣಿನ ಮರಗಳನ್ನೂ ಇವುಗಳ ಜಾತಿಗನುಸಾರವಾಗಿ ಹುಟ್ಟಿಸಲಿ ಎಂದು ಹೇಳಿದನು ; ಹಾಗೆಯೇ ಆಯಿತು. ಭೂಮಿಯಲ್ಲಿ ಹುಲ್ಲು ಬೆಳೆಯಿತು” (ಆದಿ ೧ : ೧೧-೧೨)

ಅಭಿವೃದ್ಧಿಯ ಐದನೆಯ ದಿನವನ್ನು ಪರಿಚಯಿಸುವಾಗ ಇದೇ ರೀತಿಯ ಮುಖ್ಯವಾದ ಹೇಳಿಕೆಯನ್ನು ನಾವು ಕಾಣುತ್ತೇವೆ -

“ತರುವಾಯ ದೇವರು - ಗುಂಪುಗುಂಪಾಗಿ ಚಲಿಸುವ ಜೀವಜಂತುಗಳು ನೀರಿನಲ್ಲಿ ತುಂಬಿಕೊಳ್ಳಲಿ ‘ (ಆದಿ ೨ : ೨೦) ಮತ್ತು ಆರನೆಯ ದಿನದ ಸೃಷ್ಟಿಯನ್ನು ಪರಿಚಯಿಸುವಾಗಲೂ ಅದೇ ರೀತಿಯಲ್ಲಿ - ಆ ಮೇಲೆ ದೇವರು “ನಮ್ಮ ಸ್ವರೂಪದಲ್ಲಿ ಮನುಷ್ಯರನ್ನು ಉಂಟುಮಾಡೋಣ” (ಆದಿ ೧ : ೨೪)

ಒಬ್ಬನು ಈ ಮಾತುಗಳನ್ನು ಪದಗಳ ಆಧಾರದ ಮೇರೆಗೆ ಅರ್ಥೈಸುವುದಾದರೆ ಆತನು ವಿಜ್ಞಾನವಾಗಲೀ, ದೈವಜ್ಞಾನವಾಗಲೀ ಅಂಗೀಕರಿಸದೇ ಇರುವುದನ್ನು ಪಡೆಯುತ್ತಾನೆ.

ವಿಶೇಷವಾದ ಸೃಷ್ಟಿಕರ್ತ

ಮನುಷ್ಯನ ಸೃಷ್ಟಿಯ ವಿಶಯಕ್ಕೆ ಬರುವಾಗ, ಬಹಳಷ್ಟು ಬೇರೆಯಾದ ಹೇಳಿಕೆಯನ್ನು ಉಪಯೋಗಿಸಲಾಗಿದೆ. “ ದೇವರು ತನ್ನ ಸ್ವರೂಪದಲ್ಲಿ ಮನುಷ್ಯನನ್ನು ರೂಪಿಸಿ ಆತನ ಮೂಗಿನಲ್ಲಿ ಜೀವಶ್ವಾಸವನ್ನು ಉದಿದನು ” (ಆದಿ : ೨:೭) ಎಂದು ಬರೆದಿದೆ. ಇದು ಎಷ್ಟರಮಟ್ಟಿಗೆ ಮಾನವ ಸೃಷ್ಟಿಯ ರೀತಿಯನ್ನು ಸೂಚಿಸಬಹುದು ಎಂಬುದನ್ನು ಈ ಸಮಯದಲ್ಲಿ ಪರಿಶೀಲಿಸುವ ಅಗತ್ಯವಿಲ್ಲ. ಆದರೆ, ಈ ಹೇಳಿಕೆಗಳು ಬೇರೆ ಪ್ರಾಣಿಗಳ ಸೃಷ್ಟಿಯೊಂದಿಗೆ ಹೋಲಿಸುವಾಗ ಮಾನವನಿಗಿಂತ ಉನ್ನತ ಘನತೆಗೆ ಅನುಗುಣವಾಗಿವೆ. ಮಾನವನ ಗಮನಾರ್ಹ ಲಕ್ಷಣಗಳು ಇಲ್ಲಿ ಮತ್ತು ಮುಂದೆ ಬರುವ ಆತನ ಜೀವನ ಯಾತ್ರೆಯ ವರದಿಗಳಲ್ಲಿ ಬೆಳಕಿಗೆ ಬಂದಿವೆ. ಮಾನವನು ದೇವರ ಸ್ವರೂಪದಲ್ಲಿ ಉಂಟುಮಾಡಲ್ಪಟ್ಟಿದ್ದು ಮಾತ್ರವಲ್ಲ, ಆತನನ್ನು ಪಶು ಪ್ರಾಣಿಗಳನ್ನು ಆಳಲು ಯೋಗ್ಯನನ್ನಾಗಿ ಮಾಡಿದ್ದಲ್ಲದೆ, ಅವುಗಳನ್ನು ಹೆಸರಿನಿಂದ ಕರೆಯುವಂತೆ ಆತನಿಗೆ ಮಾತನಾಡುವ ವರವನ್ನೂ ನೀಡಲಾಯಿತು. ಇದಲ್ಲದೆ ಆತನಿಗೆ ಇಚ್ಛಾಸ್ವಾತಂತ್ರವನ್ನು ನೀಡಿ, ಒಳ್ಳೆಯದರ ಕೆಟ್ಟದರ ಬೇಧವನ್ನು ಅರಿತುಕೊಳ್ಳುವಂತೆ - ಸಂಕ್ಷಿಪ್ತವಾಗಿ, ಆತನಿಗೆ ನೈತಿಕ ಸ್ವಭಾವವನ್ನು ನೀಡಲಾಗಿದ್ದು ಅದು ಆತನನ್ನು ಉನ್ನತ ಮಟ್ಟದಲ್ಲಿಟ್ಟಿತ್ತು.

ಸೃಷ್ಟಿಯ ಬಗ್ಗೆ, ಹಾಸಾಸ್ಪದ ಮತ್ತು ವಿಲಕ್ಷಣವಲ್ಲದ ಇನ್ನೂ ಅನೇಕ ಸಂಗತಿಗಳನ್ನು ನಮಗೆ ತಿಳಿಸ ಬಹುದಿತ್ತು. ಮತ್ತು ಈ ಅಲ್ಪವಾದುದರಿಂದ ನಮಗೆ ಆಧುನಿಕ ವಿಜ್ಞಾನದೊಂದಿಗೆ ಸಾಮರಸ್ಯ ಹೊಂದಲು ಯಾವುದೇ ಕಷ್ಟವಾದರೂ ಇವುಗಳು ದೈವಪ್ರೇರಣೆಯಿಂದಲೇ ನೀಡಲ್ಪಟ್ಟಿವೆ ಎಂಬುದಕ್ಕೆ ನಿದರ್ಶನವಾಗಿದೆ. ಮಿಲ್ಟನ್‌ಗೆ ಸಹಾ ಆತನ ಎಲ್ಲಾ ವಿದ್ಯೆ ಮತ್ತು ಈ

ವಿವರಗಳ ಅನುಕೂಲತೆಗಳಿದ್ದರೂ, ಪ್ರಾಣಿ ಪ್ರಪಂಚದ ಬಗ್ಗೆ ತನ್ನ ಹಾಸ್ಯದ ಕಲ್ಪನೆಯನ್ನು ನಿಗ್ರಹಿಸಲಾಗಲಿಲ್ಲ . ದೇವರ ಪ್ರೇರಣೆಯೆಂಬ ಹಸ್ತವೇ ಆದಿಕಾಂಡದ ಮೊದಲನೆಯ ಅಧ್ಯಾಯದ ಲೇಖಕನನ್ನು ಸಹಾ ನಿಗ್ರಹಿಸಿರಬಹುದೋ ?

ಮಾನವನು ಸೃಷ್ಟಿಸಲ್ಪಟ್ಟನು, ವಿಕಾಸ ಹೊಂದಲಿಲ್ಲ

ಮಾನವನ ಮಿದುಳಿನ ಗಾತ್ರ ಹಾಗೂ ಬೆಳವಣಿಗೆಗೂ ಇನ್ನಿತರ ವಾನರ ಸಂಬಂಧಿ ಸಸ್ತನಿವರ್ಗಕ್ಕೆ ಸೇರಿದ ಪ್ರಾಣಿಗಳ ಗಾತ್ರ ಹಾಗೂ ಬೆಳವಣಿಗೆಗೂ ಬಹಳಷ್ಟು ವತ್ಯಾಸವುಂಟು.

ಪ್ರಾಣಿದೇಹ ವಿಜ್ಞಾನದ ಪ್ರಕಾರವಾಗಿಯೂ, ಮನೋವಿಜ್ಞಾನದ ಪ್ರಕಾರವಾಗಿಯೂ ಮಾನವನು ತನ್ನ ವರ್ಗದ ಇತರ ಕೆಳಮಟ್ಟದ ಪ್ರಾಣಿಗಳಿಗಿಂತ ಇನ್ನೂ ಹೆಚ್ಚಾದ ರೀತಿಯಲ್ಲಿ ವತ್ಯಾಸವುಳ್ಳವನಾಗಿದ್ದಾನೆ. ಆತನಿಗೆ ವ್ಯಾಕರಣಬದ್ಧವಾಗಿ ಮಾತನಾಡುವ ಶಕ್ತಿಯಿದೆ. ಆತನ ತನ್ನ ಭಾವನೆಗಳನ್ನು ವಾಕ್ಯಗಳಲ್ಲಿ ಅಣಿಮಾಡಬಹುದು, ಮತ್ತು ಇವುಗಳನ್ನು ತನ್ನ ಇಚ್ಛಾನುಸಾರವಾಗಿ ಹಾಳೆ ಅಥವಾ ಇನ್ನಿತರ ವಸ್ತುಗಳ ಮೇಲೆ ಬಿಂಬಿಸಬಹುದು. ಮಾನವನಿಗೆ ಸಂಗೀತದ ಸ್ವರಮೈತ್ರಿಯನ್ನು ಆಲಿಸುವ ಕಿವಿಗಳುಂಟು, ಬೇರೆ ಪ್ರಾಣಿಗಳಿಗೆ ಇದು ಇಲ್ಲ. ಇದು ಆತನ ಅದ್ಭುತವಾದ ಲಕ್ಷಣಗಳುಳ್ಳ ಆಲಿಸುವ ಅಂಗಗಳಲ್ಲಿರುವ ರಚನೆಯ ಸೂಕ್ಷ್ಮತೆಯನ್ನು ಒಳಗೊಂಡಿದೆ. ಆತನ ಬೌದ್ಧಿಕ ಗುಣಲಕ್ಷಣಗಳಲ್ಲಿ ವೈಜ್ಞಾನಿಕ ಅಥವಾ ಸಾಮಾನ್ಯ ಸೂತ್ರ ವಿಧಾನಗಳ ಮೇಲೆ ಆಧಾರಿತವಾದ ವಿವೇಚನಾ ಶಕ್ತಿಯು , ಇತರ ಪ್ರಾಣಿಗಳ ಬೌದ್ಧಿಕ ಸಾಮರ್ಥ್ಯಕ್ಕಿಂಥಾಃ ಭಿನ್ನವಾಗಿದೆ.

Romanes ಎಂಬಾತನು ತನ್ನ ಶ್ರೇಷ್ಠ ಕೃತಿಯಾದ 'Mental Evolution' ನಲ್ಲಿ ತಾನು ಮಾನವನ ಬೌದ್ಧಿಕ ಸಾಮರ್ಥ್ಯದ ಎಲ್ಲಾ ಮೂಲತತ್ವಗಳನ್ನು ಕೆಳವರ್ಗದ ಪ್ರಾಣಿಗಳಲ್ಲಿ ಕಂಡುಕೊಂಡಿದ್ದೇನೆಂದು ತಿಳಿಸಿದ್ದಾನೆ. ಆದರೆ ಅವುಗಳು ಎಷ್ಟರಮಟ್ಟಿಗೆ ಸ್ಪಷ್ಟವಾದ ಮೂಲತತ್ವಗಳಾಗಿವೆಯೆಂದರೆ ಅವು ಮಾನವರ ಮತ್ತು ಪ್ರಾಣಿಗಳ ನಡುವಿನ ಬಿರುಕನ್ನು ಇದ್ದಂತೆಯೇ ನಿರಂತರವಾಗಿ ಬಿಟ್ಟುಬಿಡುವುದಾಗಿದೆ. ಪ್ರಾಣಿಗಳಲ್ಲಿ ಪ್ರದರ್ಶಿತಗೊಳ್ಳುವ ಎಲ್ಲಾ ಬುದ್ಧಿವಂತಿಕೆಗಳನ್ನು ಕೂಡಿಸಿಕೊಂಡು ಆತನು ಅವುಗಳೆಲ್ಲವನ್ನು ಒಂದುಗೂಡಿಸಿದಲ್ಲಿ ಹದಿನೈದು ತಿಂಗಳ ಮಗುವಿನಲ್ಲಿ ಇರುವಷ್ಟು ಬುದ್ಧಿವಂತಿಕೆ ಆಗಬಹುದೆಂದು ಹೇಳುತ್ತಾನೆ. ಆದರೆ, ಈ ಬುದ್ಧಿವಂತಿಕೆಯು ಯಾವುದೇ ಏಕೈಕ ಪ್ರಾಣಿಯಲ್ಲಿಲ್ಲ, ಒಂದು ಜಾತಿಯು ಒಂದರಲ್ಲಿ ಮುಂದಿರಬಹುದು, ಮತ್ತೊಂದು ಮತ್ತೊಂದರಲ್ಲಿ

ವಿವೇಚನಾ ಶಕ್ತಿಯ ವಿರುದ್ಧ ಸಹಜಪ್ರವೃತ್ತಿ

ನಾಯಿಯಂತೆ ವಾಸನೆ ಕಂಡುಹಿಡಿಯುವಷ್ಟು ಚುರುಕುತನವಿದ್ದರೂ, ಅಂತವರಿಗೆ ಭೂವಿಜ್ಞಾನವನ್ನು ಕಲಿಸುವುದರಿಂದ ಯಾವ ಪ್ರಯೋಜನವೂ ಆಗದು. ಆಂತೆಯೇ ಹದ್ದಿನ ಕಣ್ಣುಗಳಂತೆ ತೀಕ್ಷ್ಣವಾದ ದೃಷ್ಟಿ ಶಕ್ತಿಯಿದ್ದವನಿಗೆ ಖಗೋಳ ಶಾಸ್ತ್ರ ಕಲಿಯುವಲ್ಲಿ ಅವನಿಗೆ ಅದು ಯಾವ ಉಪಯೋಗಕ್ಕೂ ಬಾರದು. ಒಬ್ಬನು ನಾಯಿಗೆ ಹಿಮನದಿಗೆ ಸಂಬಂಧಿಸಿದ ಮಂಜು ಟೊಪ್ಪಿಗೆಯ ಬಗ್ಗೆ ಕಲಿಸಲು ನಡಿಸಲಾರ. ಯಾಕೆಂದರೆ, ಆತನಿಗೆ ಸಂಯುಕ್ತ ಸಂಸ್ಥಾನದಲ್ಲಿನ ದೊಡ್ಡ ಬಂಡೆಗಳನ್ನು ಕೆನಡಾದಲ್ಲಿರುವ ಅದರ ಮೂಲ ಶಿಲಾಫಲಕದೊಂದಿಗೆ ಅಥವಾ ರಷ್ಯಾದ ಬಯಲಿನಲ್ಲಿರುವ ಕೆರೆದ ಕಲ್ಲುಗಳನ್ನು, ಅವುಗಳು ಚಲಿಸುವ ಹಿಮದೊಂದಿಗೆ ಸುಲಿದು ಕೊಂಡು ಬಂದ ಸ್ಕಾಂಡಿನೇವಿಯಾದ ಶಿಲಾಫಲಕದೊಂದಿಗೆ ಸೇರಿಸುವ ಅಲೋಚನಾ ಶಕ್ತಿ ಇಲ್ಲ. ಇಂಥಾಃ ಊಹೆಗಳು ನಾಯಿಸ್ವಭಾವಕ್ಕೆ ಮೀರಿದ್ದು

ಧರ್ಮಕ್ಕೆ ಸಾಮರ್ಥ್ಯ

ಮಾನವನ ಮನಸ್ಸಿನ ಶ್ರೇಷ್ಠತೆಗೆ ಧಾರ್ಮಿಕ ಕಲ್ಪನೆಗಳನ್ನು ಸಾಹಿತ್ಯದ ಮೂಲಕ ಪಡಕೊಳ್ಳುವ ತನ್ನ ಸಾಮರ್ಥ್ಯಕ್ಕಿಂಥಾಃ ಹೆಚ್ಚಾದುದೇನೂ ಹೊಳೆಯಲಿಲ್ಲ. . ನಿಜವಾಗಿಯೂ, ಕೆಲವೊಂದು ಕಲಿತ ಹಂದಿಗಳು ಯಾವುದೋ ಪದ್ಧತಿಯ ಮೂಲಕ ಗುಂಪಾಗಿರುವ ಕಾಗದಗಳಿಂದ ಕೆಲವು ಅಕ್ಷರಗಳನ್ನು ಆಯ್ಕೆ ಮಾಡಿ ಸಾಧರಣ ಪದಗಳ ಕಾಗುಣಿತವನ್ನು ಕಂಡುಹಿಡಿಯುವ

ಅದ್ಭುತ ಪ್ರದರ್ಶನಗಳು ನಡೆಯುತ್ತವೆ. ಆದರೆ, ಯಾವುದೇ ಪ್ರಾಣಿಗಳಿಗೂ ಬುದ್ಧಿವಂತಿಕೆಯಿಂದ ಮಾತನಾಡಲು ಕಲಿಸಲು ಸಾಧ್ಯವಿಲ್ಲ. ಈ ಹೇಳಿಕೆಗೆ ಗಿಳಿಗಳೂ ಹೊರತಲ್ಲ, ಯಾಕೆಂದರೆ ಅದರ ಮಾತುಗಳು ಅದಕ್ಕೇ ಅರ್ಥವಾಗದ ರೀತಿಯಲ್ಲಿ ಕೇವಲ ಶಬ್ದಗಳ ಪುನರುಚ್ಚಾರ. ಒಂದು ಪ್ರಾಣಿಯನ್ನು ಓದಲು ಅಥವಾ ಬುದ್ಧಿಪೂರ್ವಕವಾಗಿ ಯಾವುದಾದರೂ ಉಪನ್ಯಾಸವನ್ನಾಗಲೀ, ಪ್ರಸಂಗವನ್ನಾಗಲೀ ಕೇಳುವಂತೆ ಮಾಡುವುದು ಮತ್ತೂ ಸಾಧ್ಯವಿಲ್ಲ.

ಮತ್ತೊಂದೆಡೆ, ಬೇರೆ ರೀತಿಯ ಸಾಹಿತ್ಯವುಳ್ಳ ಗ್ರಂಥವಾದ ಸತ್ಯವೇದವು ಅತ್ಯುನ್ನತ ಮಟ್ಟದ ಸಂಗಿತದ ಸಾಲುಗಳನ್ನೂ, ಹಿಂದೆಂದೂ ಬರೆಯದ ವಾಗ್ವೈಕರಿಯನ್ನು ಹೊಂದಿದ್ದು, ದೇವರ ಮತ್ತು ಭವಿಷ್ಯದ ಸಂಗತಿಗಳ ಬಗ್ಗೆ ಸದಾ ಮನಸ್ಸಿಗೆ ತೆಗೆದುಕೊಳ್ಳುವ ರೀತಿಯ ಅತ್ಯಂತ ಗಂಭೀರವಾದ ಹೇಳಿಕೆಗಳನ್ನು ನೀಡುವುದಾಗಿದ್ದು ಪ್ರಪಂಚದ ಹೆಚ್ಚು ಕಡಿಮೆ ಎಲ್ಲಾ ಬಾಷೆಗಳಿಗೂ ತರ್ಜುಮೆಗೊಂಡಿದ್ದು ಆ ಎಲ್ಲಾ ಭಾಷೆಗಳಲ್ಲಿಯೂ ಸೂಕ್ತವಾದ ಮಾತಿನ ಶೈಲಿಯನ್ನು ಪಡೆದು ಅದರ ಭಾವನೆಗಳನ್ನು ಪರಿಣಾಮಕರವಾದ ರೀತಿಯಲ್ಲಿ ತಿಳಿಸಬಲ್ಲದಾಗಿದೆ

ಈ ರೀತಿಯಲ್ಲಿ, ಅತ್ಯುನ್ನತ ಮಟ್ಟದ ಬೌದ್ಧಿಕ ದೃಷ್ಟಿಕೋನದಿಂದ ನೋಡಿದಲ್ಲಿ ಪ್ರಾಣಿ ಸೃಷ್ಟಿಯಲ್ಲಿ ಮಾನವನ ಅನುಪಮತೆಯು ಎದ್ದು ಕಾಣುತ್ತದೆ. ಬೌದ್ಧಿಕವಾಗಿ ಆತನು ತನ್ನ ಕಾಲಮೇಲೆ ತಾನೇ ನಿಲ್ಲುತ್ತಾನೆ. ಮಾನವನು ಸೇರಿರುವ ವೈಜ್ಞಾನಿಕ ಪ್ರಕಾರದ ಹೆಸರು 'Homo' ಆದರೆ ಜಾತಿ 'Homo Sapiens' . ಅದೊಂದು ಮಾನವ ವಿವೇಕದಿಂದ ಬಂಧಿಸಲ್ಪಟ್ಟ ಮಾನವ ಚೌಕಟ್ಟು

ಸ್ವಾತಂತ್ರವಾಗಿ ಸ್ವಾಭಾವಿಕ ಅಯ್ಕೆಯಬಗ್ಗೆ ಶೋಧನೆಗಳನ್ನು ನಡೆಸಿದ Alfred Russel Wallace ಎಂಬುವವರು ಅದನ್ನು ಡಾರ್ವಿನ್‌ನ ಕಾಲದಲ್ಲಿಯೇ ಪ್ರಕಟಿಸಿದರು. ಅದರಲ್ಲಿ ಅವರು ಮಾನವನ ವಿವಿಧ ರೀತಿಯ ದೈಹಿಕ ವೈಚಿತ್ರ್ಯಗಳ ದೃಷ್ಟಾಂತಗಳನ್ನು ನೀಡಿದ್ದಾರೆ. ಇವುಗಳು ಸ್ವಾಭಾವಿಕ ಆಯ್ಕೆಗಳಿಂದ ಮಾತ್ರ ಬಂದಿರಲಿಕ್ಕಿಲ್ಲ , ಆದರೆ ಅದು ಒಂದು ಶ್ರೇಷ್ಠ ನಿರ್ದೇಶನಾ ಶಕ್ತಿಯ ಪಾರುಪತ್ಯದ ಕಡೆಗೆ ಪ್ರತಿಭಟಿಸಲಾಗದ ರೀತಿಯಲ್ಲಿ ಸೂಚಿಸುತ್ತದೆ .

ವಸ್ತುಗಳು ಮತ್ತು ಆಯುಧಗಳು

ಇವುಗಳಲ್ಲಿ ಆತನು ಮಾನವನಿಗೆ ಯಾವುದೇ ಪ್ರಕೃತಿದತ್ತವಾದ ಹೊದಿಕೆ ಇಲ್ಲದಿರುವುದನ್ನು ಎತ್ತಿ ಹೇಳುತ್ತಾನೆ. ಎಲ್ಲಾ ಪ್ರಾಣಿಗಳಲ್ಲಿ ಮನುಷ್ಯನು ಮಾತ್ರವೇ ಬಟ್ಟೆಗಳನ್ನು ಧರಿಸುತ್ತಾನೆ. ಆತನು ಗಿಡದಿಂದ ನೂಲನ್ನು ತೆಗೆದು ಹಾಸು ಕಂಬಳಿಯನ್ನಾಗಿ, ಅಥವಾ ಪ್ರಾಣಿಗಳ ಚರ್ಮವನ್ನು ಸುಲಿದು ತನ್ನ ನಗ್ನ ದೇಹವನ್ನು ತಂಪಾದ ವಾತಾವರಣದಿಂದ ರಕ್ಷಿಸಿಕೊಳ್ಳಲು ಉಪಯೋಗಿಸುತ್ತಾನೆ. ಹಕ್ಕಿಗಳಿಗೆ ಪುಕ್ಕಗಳಿವೆ, ಕುರಿಗಳಿಗೆ ಉಣ್ಣೆಯಿದೆ, ಇತರ ಪ್ರಾಣಿಗಳಿಗೆ ತಮ್ಮ ದೇಹವನ್ನು ರಕ್ಷಿಸಿಕೊಳ್ಳುವ ಮಟ್ಟಿನ ತುಪ್ಪುಳಿವಿದೆ. ಮಾನವನಿಗೆ ಮಾತ್ರ ಇದ್ಯಾವುದೂ ಇಲ್ಲ. ಆದರೆ ಅವನು ಆತನು ತನ್ನ ಬುದ್ಧಿವಂತಿಕೆಯಿಂದ ತಯಾರಿಸಿಕೊಳ್ಳುತ್ತಾನೆ. ನಾವು ಸ್ವಲ್ಪ ಹೊತ್ತು ನಿಧಾನವಾಗಿ ಕುಳಿತು ಯೋಚಿಸದ ಹೊರತು ನಮಗೆ ಮನುಷ್ಯರು ತಮ್ಮ ಬಟ್ಟೆಗಳನ್ನು ಪಡೆಕೊಳ್ಳುವ ಪ್ರಯತ್ನದಲ್ಲಿ ಎಷ್ಟರಮಟ್ಟಿನ ಬುದ್ಧಿವಂತಿಕೆ ಅಡಕವಾಗಿದೆ ಎಂಬುದು ನಮಗೆ ತಿಳಿದು ಬರಲಿಕ್ಕಿಲ್ಲ. ಇತರ ಪ್ರಾಣಿಗಳ ಚರ್ಮವನ್ನು ನಿಲುವಂಗಿಯಾಗಿ ಪಡೆಕೊಳ್ಳುವ ಸಾಧಾರಣ ವಿಶಯದಲ್ಲಿಯೂ ಆತನು ಪೂರ್ವಭಾವಿಯಾಗಿ ಒರ್ವ ಆಯುಧ ಸಂಶೋಧಕನಾಗುವುದು ಅನಿವಾರ್ಯವಾಯಿತು. ಯಾವುದೇ ಪ್ರಾಣಿಯ ಚರ್ಮವನ್ನೂ ಒಂದು ರೀತಿಯ ಚಾಕುವಿಲ್ಲದೆ ಸುಲಿಯಲಾಗದು.

ಇದು ' ಆಯುಧ ಉಪಯೋಗಿಸುವ ಪ್ರಾಣಿ' ಎಂಬ ಮಾನವನ ಮತ್ತೊಂದು ಉತ್ತಮವಾದ ಅರ್ಥವಿವರಣೆಗೆ ನಮ್ಮನ್ನು ನಡೆಸುತ್ತದೆ. ಆಯುಧವನ್ನು ಉಪಯೋಗಿಸುವ ಹತ್ತಿರದ ಸಮೀಪಿಸುವಿಕೆಯನ್ನು ನಾವು ಆನೆ ಮತ್ತು ಮಂಗಳಲ್ಲಿ ಕಾಣಬಹುದು. ಆನೆಯು ತನ್ನ ಸೊಂಡಿಲಿನಿಂದ ಪ್ರೊದೆಯೊಳಗೆ ತೂರಿಸಿ ತಾನು ಒಳಹೊಕ್ಕಲು ಸ್ಥಳಮಾಡಿಕೊಳ್ಳುತ್ತದೆ. ಮಂಗಳವು ಬಾಗಿಲಿನಿಂದ ಹಣಕಲು ಒಂದು ಕೋಲನ್ನು ಉಪಯೋಗಿಸುವುದು ತಿಳಿದಿದೆ. ಆದರೆ ಯಾವುದೇ ಪ್ರಾಣಿಗೆ ಆಯುಧವನ್ನು ರೂಪಿಸಲು ತಿಳಿಯದು, ಆದರೆ ಯಾವುದೇ ಪಂಗಡಕ್ಕೆ ಸೇರಿದ ಮನುಷ್ಯನಾದರೂ ಬಹಳ ಕುತೂಹಲಕಾರಿಯಾದ ಮತ್ತು ತೊಡಕಾದ ಆಯುಧವನ್ನು ರೂಪಿಸುವ ಬುದ್ಧಿವಂತಿಕೆಯಲ್ಲಿ ಕಡಿಮೆ ಇಲ್ಲ.

ಅತ್ಯಂತ ಕೆಳಮಟ್ಟದ ಜನಾಂಗದವರ ಸಣ್ಣ ದೋಣಿಗಳು ಸಹಾ ಬಹು ಪ್ರಾವೀಣ್ಯತೆಯಿಂದ ಮಾಡಲಾಗಿದ್ದು ಅವರ ಅಗತ್ಯತೆಗಳಿಗೆ ತಕ್ಕಂತೆ ಸಮರ್ಪಕವಾಗಿ ಹೊಂದಿಸಿಕೊಳ್ಳಲಾಗುತ್ತದೆ. ಕೆತ್ತಿದ ಚಕಮಕಿ ಕಲ್ಲಿನ ಉಪಕರಣವೂ ದೂರ ದೃಷ್ಟಿಯುಳ್ಳ ಒಲವಿನ ಪಾಲನೆಯನ್ನು ಮತ್ತು ಅದನ್ನು ಕೆತ್ತಲು ಹೆಚ್ಚಿನ ಕೌಶಲ್ಯದ ಅವಶ್ಯಕತೆಯನ್ನು ತೋರಿಸಿಕೊಂಡಿರುತ್ತದೆ. ಅನಾಗರೀಕ ಜನಾಂಗಗಳು ತಮ್ಮ ಇಚ್ಛೆಯಂತೆ ಬೆಂಕಿಯನ್ನು ಕಲ್ಲುಗಳ ತಿಕ್ಕಾಟದ ಮೂಲಕ ಪಡಕೊಳ್ಳಲು ಪ್ರಯೋಗಿಸಿದ ಚತುರತೆಯ ಪದ್ಧತಿಯು ನಾಗರೀಕರಿಗೆ ಖ್ಯಾತಿಯನ್ನು ತಂದು ಕೊಟ್ಟಿದೆ . ಅದೇ ಸಮಯದಲ್ಲಿ ಧನಸ್ಸು, ಕವಣಿ ಮತ್ತು ತಿರುಗುಬಾಣ ಮುಂತಾದುವುಗಳ ಪ್ರಯೋಗವು ಮಾನವನ ಮೇಲ್ಮಟ್ಟದ ಸೃಷ್ಟಿಸುವ ಶಕ್ತಿಯನ್ನು ತೋರಿಸಿಕೊಡುತ್ತದೆ. ಇದರೊಂದಿಗೆ ಬೇರೆ ಯಾವ ಪ್ರಾಣಿಜೀವಿಗಳನ್ನು ಹೋಲಿಸುವಂತಿಲ್ಲ.

ಸಂಗೀತದ ಸಾಮರ್ಥ್ಯ

ಇದಲ್ಲದೆ, Wallace ಎಂಬಾತನು ಸ್ವಾಭಾವಿಕ ಆಯ್ಕೆಯಿಂದ ಉಂಟುಮಾಡಬಹುದಾದ ಯಾವುದಕ್ಕೂ ಹೆಚ್ಚಾಗಿ ಮಾನವ ಸ್ವರವನ್ನು ಎತ್ತಿಹಿಡಿಯುತ್ತಾನೆ. ಮಂಗಗಳ ಆತ್ಮದಲ್ಲಿ ಸಂಗೀತವಿಲ್ಲ ಮತ್ತು ಅವುಗಳ ಸ್ವರದಲ್ಲಿ ಸಂಗೀತದ ಶಕ್ತಿಯಿಲ್ಲ. ಆದರೆ, ಕೆಳದರ್ಜೆಯ ಮಾನವ ಜನಾಂಗಗಳಲ್ಲಿಯೂ ಇವೆರಡೂ ಇರುತ್ತವೆ. “ ಲೋಕ ಸಂಗೀತಗಳು ” ಬಹುದೊಡ್ಡ ಮೂಲ ಸ್ಥಾನದಂತಿದ್ದು ನಮ್ಮ ಶ್ರೇಷ್ಠ ಸಂಗೀತ ರಚನಕಾರರುಗಳು ತಮ್ಮ ಸ್ಫೂರ್ತಿಗಾಗಿ ಅವನ್ನು ಆರಿಸಿಕೊಂಡು ಹೋಗುತ್ತಾರೆ. ದಿವಂಗತ Theodore F. Seward ಎಂಬುವವರು ತಾವು ನಕಲು ಮಾಡಿದ ನಿಗ್ರೋ ತೋಟ ಬೆಳೆಗಾರರ ಹಾಡುಗಳ ಬಗ್ಗೆ ವ್ಯಾಖ್ಯಾನಿಸುತ್ತಾ ಅವುಗಳು ತಮ್ಮ ತಮ್ಮ ಸ್ವರವೈತ್ರಿ ಮತ್ತು ಸ್ವರದಿಂದ ಸ್ವರಕ್ಕೆ ಹಂತ ಹಂತವಾಗಿ ಪ್ರಗತಿಯಲ್ಲಿ ಅವುಗಳೆಲ್ಲವು ರಾಗ ಸಂಯೋಜನೆಯ ವೈಜ್ಞಾನಿಕ ನಿಯಮಗಳಿಗೆ ಅನುಗುಣವಾಗಿವೆ ಎಂದು ಹೇಳಿದ್ದಾರೆ. ಪೂರ್ಣ ವೃದ್ಧಿಹೊಂದಿದ ಮಾನವನಿಗೆ ಈ ಸಂಗೀತ ಸಾಮರ್ಥ್ಯದ ಅನುಕೂಲತೆಗಳು ಎಷ್ಟೇ ಇರಲಿ ಅವುಗಳು ವಾನರಗಳುಳ್ಳ ಕೆಳದರ್ಜೆಯ ಪ್ರಾಣಿಗಳಿಗೆ ಯಾವುದೇ ರೀತಿಯಲ್ಲಿ ಅನುಕೂಲಕರವಾಗಿದೆಯೆಂದು ಊಹಿಸುವಂತಿಲ್ಲ. ಈ ವಾನರರನ್ನು ಆಕರ್ಷಿಸುವ ಸಂಗೀತ ಸ್ವರವು ಪುರುಷ ಅಥವಾ ಸ್ತ್ರೀಯನ್ನು ಆಕರ್ಷಿಸುವುದರ ಕೇವಲ ಒಂದು ರೀತಿಯ ಬಲಹೀನ ಹೋಲಿಕೆಯಾಗಿದೆ .

ಪುನಃ, ಮಾನವ ಮಿದುಳಿನ ಗಾತ್ರವು ಮಾನವನ ಕೆಳಗಿನ ಎಲ್ಲಾ ಉನ್ನತ ಪ್ರಾಣಿ ಸೃಷ್ಟಿಗಳಿಗೆ ಯಾವುದೇ ರೀತಿಯಲ್ಲಿ ಸಮಕಟ್ಟಾಗಿರುವುದಿಲ್ಲ ಮತ್ತು ಮಾನವನ ಬುದ್ಧಿವಂತಿಕೆ ಇಲ್ಲವಾದಲ್ಲಿ ಇದೊಂದು ರೀತಿಯಲ್ಲಿ ತೊಡಕೇ ಹೊರತು ಸಹಾಯಕವಲ್ಲ. ಆದುದರಿಂದ ಇವೆರಡೂ ಒಂದೇ ಸಮಯದಲ್ಲಿ ಉತ್ಪನ್ನವಾಗಿದ್ದು ಸ್ವಾಭಾವಿಕ ಆಯ್ಕೆಯು ಅವನ್ನು ಸ್ವಾಧೀನ ಪಡಿಸಿಕೊಂಡು ಕಾಪಾಡಿ ಅಭಿವೃದ್ಧಿ ಪಡಿಸಿಕೊಂಡಿದೆ

ಹಿಂಗಾಲಿನ ಹೆಬ್ಬೆಟ್ಟು ಒಂದು ದೊಡ್ಡ ಹೆಬ್ಬೆರಳಾಗಿ ಮಾರ್ಪಾಟಾಗಿದ್ದು ಅವುಗಳಿಂದ ವಸ್ತುಗಳನ್ನು ಬಿಗಿಯಾಗಿ ಹಿಡುಕೊಳ್ಳಲು ಸಾಧ್ಯವಾಗದೆ, ಕೇವಲ ತಲೆಕೆಳಗಾಗಿ ನಡೆಯುವಾಗ ಮಾತ್ರ ಅವು ಸಹಾಯಕವಾಗಿರುವುದು ವಾನರರಿಗೆ ಯಾವ ರೀತಿಯಲ್ಲಿ ಪ್ರಯೋಜನಕರವೆಂದು ಕಂಡುಕೊಳ್ಳುವುದು ಕಷ್ಟ. ವಾನರರ ಮುಂಗಾಲುಗಳನ್ನು ಚಿಕ್ಕದು ಮಾಡಿರುವುದು ಯಾವ ರೀತಿಯಲ್ಲಿ ಅವಕ್ಕೆ ಅನುಕೂಲವಾಗಿದೆ ಎಂದು ಕಂಡುಕೊಳ್ಳುವುದೂ ಕಷ್ಟ. ವಾನರರು ಎರಡು ಕಾಲುಗಳಿಂದ ಚಲಿಸಲು ತಮ್ಮನ್ನು ಮಿತಿಗೊಳಿಸುವ ಸೊಂಟದ ಮೂಳೆ ಮತ್ತು ಕತ್ತನ್ನು ಸರಿಪಡಿಸಿಕೊಳ್ಳಲು ಯಾವ ರೀತಿಯಲ್ಲಿ ಈ ಬದಲಾವಣೆಗಳು ಸಹಾಯಕವಾದೀತೆಂದು ಕಂಡುಕೊಳ್ಳುವುದೂ ಕಷ್ಟ.

ಈ ಎಲ್ಲಾ ಕಷ್ಟಗಳ ನಿಮಿತ್ತ ಮಾನವನು ಸ್ವಾಭಾವಿಕ ಆಯ್ಕೆಯ ಮೂಲಕ ಹುಟ್ಟಿಬಂದನೆಂದೂ, ಇದೊಂದು ರೀತಿಯ ಕ್ರಮೇಣ ಪ್ರಕ್ರಿಯೆಯ ಹಾಗೂ ಈ ಬದಲಾವಣೆಗಳು ಇಂದ್ರಿಯ ಗ್ರಹಿಕೆಯಾಗದ ಮಟ್ಟದಲ್ಲಿ ಸುವ್ಯವಸ್ಥಿತ ಮಾನವನ ಸಮಗ್ರತೆಗೆ ನಡೆಸುತ್ತದೆ ಎಂದು ಒತ್ತಾಯಪೂರ್ವಕವಾಗಿ ಊಹಿಸುವ ಕಷ್ಟವೂ ನಮ್ಮಲ್ಲಿ ಹೆಚ್ಚುತ್ತದೆ. ಯಾಕೆಂದರೆ ಇವುಗಳು ಪ್ರಥಮಾವಸ್ಥೆಯಲ್ಲಿ ಯಾವ ರೀತಿಯಲ್ಲಿಯೂ ಉಪಯೋಗಕಾರಿ ಬದಲಾವಣೆಗಳೆಂದು ಕಂಡುಬರುವುದಿಲ್ಲ. ಉಪಯೋಗಕರವಾಗಿದ್ದರೆ ಅವುಗಳನ್ನು ಗಮನಿಸಬಹುದಿತ್ತು ಮತ್ತು ಮಾನಸಿಕ ಹಾಗೂ ದೈಹಿಕ ಬದಲಾವಣೆಗಳನ್ನು ಯಾವುದಾದರೂ ಪೂರ್ವ ಸ್ಥಾಪಿತ ಹೊಂದಿಕೆಯೊಂದಿಗೆ ಸಂಬಂಧಿಸಬಹುದಿತ್ತು.

ಮಾನವನ ಉತ್ಪತ್ತಿಯ ಬಗ್ಗೆ ಇರುವ ರಹಸ್ಯವು ಡಾರ್ವಿನ್‌ನ ಸಿದ್ಧಾಂತಗಳಿಂದ, ಯಾವುದೇ ಮಟ್ಟದಲ್ಲಿ ಕಡಿಮೆಯಾಗಲಿಲ್ಲ ಮತ್ತು ವಿಕಾಸವಾದವು ಈ ಬಗ್ಗೆ ಯಾವ ಬೆಳಕನ್ನೂ ಚೆಲ್ಲಲಿಲ್ಲ. ಮಾನವನು ಈ ಭೂಮಿಯ ಮೇಲಿನ ಪ್ರಾಣಿಸಂಖ್ಯೆಗೆ ಸೇರಿಸಲ್ಪಟ್ಟ ಇತ್ತೀಚಿನ ಜಾತಿಯೆಂಬುದು ಭೌವೈಜ್ಞಾನಿಕವಾಗಿ ಅಂಗೀಕರಿಸಲ್ಪಟ್ಟಿದೆ. ಬೌದ್ಧಿಕವಾಗಿ ಆತನು ಎಲ್ಲಾ ಕೆಳವರ್ಗದ ಪ್ರಾಣಿಗಳಿಗಿಂತ ಎತ್ತರದಲ್ಲಿದ್ದಾನೆ. ಬೇರೆ ಯಾವ ಕಾರಣದ ಮೂಲಕವಲ್ಲವಾದರೂ ಈ ಕಾರಣದಿಂದ ಆತನು ತನ್ನದೇ ಆದ ರೀತಿಯಲ್ಲಿ ವರ್ಗೀಕರಿಸಲ್ಪಟ್ಟಿದ್ದಾನೆ, ಆತನು ಯಾವ ರೀತಿಯಲ್ಲಿ ಇಂಥಾಃ ಉತ್ತಮ ಮಟ್ಟದ ಬುದ್ಧಿಶಕ್ತಿಗಳನ್ನು ಪಡೆಕೊಂಡನುಮ್ ಮತ್ತು ಆತನ ದೇಹರಚನೆಯು ಇವುಗಳನ್ನು ಸಮೋಪುರ್ಣವಾದ ರೀತಿಯಲ್ಲಿ ತನ್ನದಾಗಿಸಿಕೊಳ್ಳುವಲ್ಲಿ ಸಹಕಾರಿಯಾಗಿದೆ ಎಂಬುದೇ ಬಹುದೊಡ್ಡ ರಹಸ್ಯದ ಸಂಗತಿಯಾಗಿದೆ. ಇವುಗಳು ಕೆಳವರ್ಗದ ಬುದ್ಧಿಜೀವಿಗಳ ಮೂಲಕ ಯಾವುದೋ ಒಂದು ರೀತಿಯಲ್ಲಿ ಮೇಲೆತ್ತಲ್ಪಟ್ಟಿತೆಂದು ಹೇಳುವವರು, ಮಾನವನು ದೇವರ ಸ್ವರೂಪದಲ್ಲಿ ಸೃಷ್ಟಿಸಲ್ಪಟ್ಟಿದ್ದು ಆತನ ಆತ್ಮವು ದೈವಿಕತ್ವದ ಒಳ ಉಸಿರಾಗಿದೆ ಎನ್ನುವ ಸತ್ಯವೇದದ ಸರಳ ಹೇಳಿಕೆಯನ್ನು ನಂಬುವವರಿಗಿಂತ ಹೆಚ್ಚಾದ ಅಧ್ಯಾತ್ಮಿಕ ಸಂಕಟಗಳನ್ನು ಎದುರಿಸಬೇಕಾಗುತ್ತದೆ.
